

# LIST OF BOOKS FOR SALE

AT THE LIBRARY OF THE  
**ASIATIC SOCIETY OF BENGAL**

No. 1, PARK STREET, CALCUTTA,  
AND OBTAINABLE FROM  
THE SOCIETY'S AGENTS, MR. BERNARD QUARITCH,  
11, GRAFTON STREET, NEW BOND STREET, LONDON, W., AND MR. OTTO  
HARRASSOWITZ, BOOKSELLER, LEIPZIG, GERMANY.

Complete copies of those works marked with an asterisk \* cannot be supplied.

*of the Fasciculi being out of stock.*

## BIBLIOTHECA INDICA.

### Sanskrit Series

	Rs.	
* Advaita Brahma Siddhi, Fasc. 2, 4 @ /10/ each ...	1	4
Advaitachintā Kaustubha, Fasc. 1-3 @ /10/ each ...	1	14
* Agni Purāṇa, Fasc. 6-14 @ /10/ each ...	5	10
Aitarōya Brāhmaṇa, Vol. I, Fasc. 1-5; Vol. II, Fasc. 1-5; Vol. III, Fasc. 1-5, Vol. IV, Fasc. 1-8 @ /10/ each ...	14	6
Aitereya Lōchana, ...	2	0
* Anu Bhāṣhya, Fasc. 2-5 @ /10/ each ...	2	8
Aphorisms of Sāṅghīya, (English) Fasc. 1 @ 1/- ...	1	0
Aṣṭasāhasrikā Prajñāpāramitā, Fasc. 1-6 @ /10/ each ...	3	12
* Atharvānā Upanishad, Fasc. 4-5 @ /10/ each ...	1	4
Atmatattvavivēka, Fasc. I. @ /10/ each ...	0	10
Aṅgavaidyaka, Fasc. 1-5 @ /10/ each ...	3	2
Avadhāna Kalpalatā; (Sans. and Tibetan) Vol. 1, Fasc. 1-7; Vol. II, Fasc. 1-7 @ 1/ each ...	15	0
Bālam Bhaṭṭi, Vol. I, Fasc. 1-2, Vol. 2, Fasc. 1 @ /10/ each ...	1	14
Baudhāyana Śrauta Sūtra, Fasc. 1-3 Vol. II, Fasc. 1-3 @ /10/ each ...	3	12
* Bhāmatī, Fasc. 4-8 @ /10/ each ...	3	2
Bhāṭṭa Dipikā Vol. I, Fasc. 1-6; Vol. 2, Fasc. 1, @ /10 each ...	4	6
Baudhyostatrasangraha ...	2	0
Brhaddevatā Fasc. 1-4 @ /10/ each ...	2	8
Brhadbhārma Purāṇa Fasc. 1-6 @ /10/ each ...	3	12
Bodhiyogavātārā of Cāntideva, Fasc. 1-5 @ /10/ each ...	3	2
Śri Cantinatha Charitā, Fasc. 1-3 ...	1	14
Āṭadūṣaṇī, Fasc. 1-2 @ /10/ each ...	1	4
Catalogue of Sanskrit Books and MSS., Fasc. 1-4 @ 2/ each ...	8	0
Āṭapatha Brāhmaṇa, Vol. I, Fasc. 1-7, Vol. II, Fasc. 1-5, Vol. III, Fasc. 1-7 Vol. 5, Fasc. 1-4 @ /10/ each ...	14	6
Ditto Vol. 6, Fasc. 1-3 @ 1/4/ each ...	3	2
Ditto Vol. VII, Fasc. 1-5 @ /10/ ...	3	2
Āṭasāhasrikā Prajñāpāramitā Part. I, Fasc. 1-14 @ /10/ each ...	8	12
* Cātūrvarga Chintāmāni, Vol. II, Fasc. 1-25; Vol. III, Part I, Fasc. 1-18, Part II, Fasc. 1-10, Vol. IV, Fasc. 1-6 @ /10/ each ...	36	14
Ditto Vol. 4, Fasc. 7-8 @ 1/4/ each ...	2	8
Ditto Vol. IV, Fasc. 8-9 @ /10/ ...	1	4
Āṭockavartika, (English) Fasc. 1-7 @ 1/4/ each ...	8	12
* Āṭanta Sūtra of Āpnstamba, Fasc. 1-17 @ /10/ each ...	3	12
Ditto Āṅkhyāna, Vol. I, Fasc. 1-7; Vol. II, Fasc. 1-4, Vol. III, Fasc. 1-4; Vol. 4, Fasc. 1 @ /10/ each ...	10	0
Śri Bhāṣhyam, Fasc. 1-3 @ /10/ each ...	1	14
Dāna Kriyā kaumudī, Fasc. 1-2 @ /10/ each ...	1	4
Gādadhara Paddhati Kālasāra Vol. 1, Fasc. 1-7 @ /10/ each ...	4	6
Ditto Āchārasārah Vol. II, Fasc. 1-4 @ /10/ each ...	3	2
Gobhiliya Grihya Sūtra, Vol. I @ /10/ each ...	3	2
Ditto Vol. II, Fasc. 2 @ 1/4/ each ...	2	8
Ditto (Appendix) Gobhila Parisista ...	2	0
Ditto Grihya Sangraha ...	0	10
Haralata ...	1	14
Karmapradīph, Fasc. I ...	1	4
Kāla Viveka, Fasc. 1-7 @ /10/ each ...	4	6
Kātantra, Fasc. 1-6 @ /12/ each ...	4	8
Kathā Surit Sāgara, (English) Fasc. 1-14 @ 1/4/ each ...	17	8
* Kīrma Purāṇa, Fasc. 3-9 @ /10/ each ...	4	6
Lalita-Vistara, (English) Fasc. 1-3 @ 1/- each ...	3	0
Madana Pārijāta, Fasc. 1-11 @ /10/ each ...	6	14
Mahā-bhāgya-pradīpodyōta, Vol. 1, Fasc. 1-9; Vol. II, Fasc. 1-12 Vol. III, Fasc. 1-10 @ /10/ each ...	19	6
Ditto Vol. IV, fasc. 1 @ 1/4 ...	1	4
Mūmūṣikā Sangraha, Fasc. 1-3 @ /10/ each ...	1	14
Śrīkandōva Purāṇa, (English) Fasc. 1 @ 1/- each ...	9	0

146893

इदं सूत्रं धिक्समयेत्यनन्तरम् इत्येके, तन्मते मण्डूकगत्या  
दमनुवर्तते इत्येवं व्याख्या (१) ।

गेः क्रुधद्गुहोर्भम् । गेः परयोरनयोर्भं ढसंज्ञं स्यात् । नृपो-  
ऽरौन् परिक्रुध्यति, खलः पतिं संद्रुह्यति, नृपेणारयः परिक्रुध्यन्ते,  
खलेन पतिः संद्रुह्यते इति (२) ।

अनुजनो जम् । अनुपूर्वस्य जनो जं ढसंज्ञं स्यात् । लक्ष्मणो  
राममनुजायते, पश्चात् प्रभवतीत्यर्थः । एवं पुत्रमनुजाता कन्या(३) ।  
ढत्वविधानात् लक्ष्मणेन रामोऽनुजन्यते । अनुपूर्वस्य जनेरतत्-  
पूर्वीकरणपूर्वं जन्मनि वर्त्तमानत्वात् सढत्वमित्येके ( ४ ) ।  
अनोः किम् ? रामात् संजायते हरिः ।

(१) अत्र कार्तिकोयोऽपि “इदं सूत्रं धिक्समयेत्यस्य प्रागिति केचित्, तन्मते  
कर्मणोऽनुवर्तने मण्डूकगतिन्यायानङ्गीकारः, कर्मधाधिकारसन्निवृत्त्यादतस्त-  
त्त्वमीचीनमि”त्याह ।

(२) उत्तरचरिते षष्ठाङ्के लवोक्तौ “मया पुनरेभ्य एवाभिद्रुग्धसञ्जेन” इत्यादौ  
तु कचिदपवादविषयेऽप्यत्र लवोऽभिनिविशते इति न्यायात् । “संक्रुध्यसि नृपा  
किन्त्वं दिदृक्षुं मां ऋगोक्षणे” इति भट्टौ ८।७६ श्लोकस्य टीकायां “स्वमते स्वभावा-  
दिभौ सोपसर्गौ सकर्मकाविति दुर्गमतमाहृतं, क्रियाव्याप्यस्य कर्मत्वात्” इत्युक्तं  
भरतेन ।

(३) असौ कुमारस्तमजोऽनुजात इति रघौ ६।७८ ।

(४) अत्र तत्पदेन जन्मोपस्थितिः, तेन कस्यचिज्जन्मनो यत् पूर्वीकरणं तस्य  
पूर्वं कारणं तस्मिन् । येन जन्मना अन्यत् किञ्चिज्जन्म पूर्वं क्रियते तादृशं जन्म अनु-  
पूर्वजनेरर्थः । ततश्च जननानन्तरं जन्म अनुजननमिति फलितार्थः । एतेन  
जननपूर्वीकरणानुक्लजननस्य धात्वर्थत्वेन पूर्वीभूतं यज्जन्म तदेव धात्वर्थताव-  
च्छेदकं फलं, तदाश्रयत्वात् प्रकृते रामस्य कर्मत्वम् । अतएव गत्यर्थादशीत्यासेति  
वक्ष्यमाणस्यैव टीकायां राममनुजातोऽन्युतः विश्वमनुजीर्णोऽनन्त इत्यत्र “अनु-

२८८ । धिक् समया निकषा हान्तरान्तरेणैनाति-  
येनतेनाभ्युभयपरिसर्व्वतो विनर्तेऽभिपरिप्रत्यनूपद्वा-  
पर्य्यधोऽधिभिः । ( धिक्—ऽधिभिः ३॥ ) ।

एभिर्योगी द्वी स्यात् ।

वीप्सेत्यभावचिह्नेऽभिस्तेषु भागे परिप्रती ।

अनुस्तेषु सहार्थे च हीनेऽनूपौ मताविह ॥

यजो ढमे घटे । यजधोर्ढमे घटसंज्ञे क्रमात् स्याताम् । पशुना  
रुद्रं यजते, पशुं रुद्राय ददातीत्यर्थः ।

२८८ । धिक् । अभिश्च उभयश्च परिश्च सर्व्वश्च ते, तेभ्यस्तस्,  
उपरिश्च अधश्च अधिश्च ते, द्वयश्च ते उपर्य्यधोऽधयश्चेति ते । पश्चात्  
धिक् च समया चेत्यादि च-सः । धिक् निर्भर्त्सननिन्दयोः । समया-  
निकषाशब्दौ समीपार्थौ । हा विषादशुगर्त्तिषु । अन्तरा  
मध्यार्थः । अन्तरेण ऋते विना व्यतिरेकार्थाः । एनेति वैनी-  
ऽपीत्यनेन विहितेन-त्यान्तः । अतिरतिक्रमार्थः । येन-तेनौ या-  
दृक्तादृगर्थौ । अभित इत्यादयस्तसन्ताः (१) । उपर्य्युपरीत्या-  
दयो द्विरुक्ताः । अन्येषामर्थविशेषमाह वीप्सेत्यादि । द्रव्यगुण-  
क्रियाभिर्गुणपत् प्रयोक्तुर्व्याप्तुमिच्छा वीप्सा । कस्यचित् प्रकारस्या-

पूर्व्वयोरेतयोः प्रयोगे यस्य पञ्चाञ्जननं यस्य पञ्चाञ्जरणञ्च तस्य कर्मत्वं स्यात्”  
इत्युक्तं दुर्गादासेन ।

(१) अभित इति सामीप्यादौ । तथाच “सामीप्योभयतः शीघ्रसाकल्या-  
भिसुखेऽभित” इत्यमरः । उभयत इति स्वभावादुभयार्थकम् । परितः सर्व्वत  
इति द्वयं समन्तादर्थम्, तथाच—“समन्ततस्तु परितः सर्व्वतो विष्णगित्यपि” इत्य-  
मरः ।

धिग् लोकमीश्वराभक्तं, समया माधवं रमा ।  
 निकषा गिरिशं गौरी, हा लोकं केशवद्विषम् ॥  
 कृष्णोऽन्तरा ब्रह्मशम्भू, नान्तरेणाच्युतं सुखम् ।  
 दक्षिणेन हरिं रुद्रो, गोविन्दमति नेश्वरः ॥  
 येनेशं हरिरीशस्तं तेनेशमभितोऽर्चकाः ।  
 रामकृष्णावुभयतो गोपेशं, परितः परे ॥  
 प्रमथाः सर्वतः सर्वं, शम्भं निशार्चनं विना ।  
 मुक्तिर्नर्त्तेऽच्युतोपास्तिं, भूतं भूतमभि प्रभुः ॥  
 भक्तो विभुमभि, प्राज्ञो गोविन्दमभि तिष्ठति ।  
 हरिं पर्यभवलक्ष्मी, हरं प्रति हलाहलम् ॥  
 विष्णुमन्वर्चते भर्गः, शक्रादय उपाच्युतम् ।  
 लोकानुपर्युपर्यास्तेऽधोऽधोऽध्यधि च माधवः ॥

पत्ति (१) रित्यभावः । चिह्नं लक्षणम् । तेषु वीक्षादिषु भागे च परिप्रती । अनुस्तेषु वीक्षादि-चतुर्ष्वर्थेषु सहास्रं च । चकारोऽनु-  
 क्तसमुच्चयार्थ-(२) स्तेन हेतावपि, यथा कारीरी(३) मनु वर्षति,  
 कन्यामनु शोक इत्यादि ।

धिग्लोकमित्यादि । ईश्वराभक्तं लोकं धिक् (४), ईश्वरा-  
 भक्तस्य सर्वत्र निन्दादिकं भवतीत्यर्थः । माधवस्य समीपे रमा

(१) प्रकारः सादृश्यं रीतिर्वा ।

(२) अनुक्तानाम् अकथितानां समुच्चयः संप्रहः अर्थो यस्य सादृशः ।

(३) कारीरी यज्ञविशेषः । कारीरीहेतुकं वर्षणं करोति देव इति शेषः ।

(४) षष्ठ्यपवादिकेयं द्वितीयेति ।

लक्ष्मीः । गिरिशस्य समीपे गौरी दुर्गा । केशवद्विषं लोकं हा,  
 केशवद्विषो लोकस्य विषादः शोकः पीडा च सर्वदैव इत्यर्थः ।  
 ब्रह्मशिवयोर्मध्ये कृष्णः । अच्युतमन्तरेण विष्णुपूजाव्यतिरेकेण  
 सुखं न भवतीत्यर्थः । हरेरदूरदक्षिणे (१) रुद्रः । गोविन्दस्याति-  
 क्रमिता न ईश्वरः । ईशं येन हरिः, ईशस्य यादृक् हरिरूपास्यः,  
 तं हरिं तेन ईशः, हरिस्तादृगुपास्य ईशः ; एतेनाभिन्नावित्यर्थः ।  
 ईशमभितोऽर्चकाः, शिवस्य सर्वत्र पूजका इत्यर्थः । राम-  
 कृष्णावभयतः, रामकृष्णयोरुभये पार्श्वेऽर्चकाः । परे गोपेशं  
 परितः, गोपेशस्य इतस्ततः परेऽर्चकाः । प्रमथाः सर्वं सर्वतः,  
 सर्वस्य इतस्ततः प्रमथगणाः । ईशार्चनं विना न शर्म, ईशार्चन-  
 व्यतिरेकेण कल्याणं न भवतीत्यर्थः । अच्युतस्य उपास्तिं उपासनाम्  
 ऋते विना मुक्तिर्न भवतीत्यर्थः । सोऽच्युतो भूतं भूतम् अभि,  
 सर्वभूतानां प्रभुरित्यर्थः । भक्तो विभुम् अभि, विभोः कश्चित्  
 प्रकारमापन्नः (२) । प्राज्ञो गोविन्दम् अभि, गोविन्दं लक्ष्मीकृत्य  
 प्राज्ञस्तिष्ठति । अभेरुदाहरणत्रयेण परिप्रत्योरपि ज्ञेयम् (३) ।  
 भागे उदाहरति । हरिर्भागे लक्ष्मीरभवत् । हरस्य भागे हला-  
 हलं विषम् अभवत् । एवं वीक्षादिषु अनोज्ञेयम् । सहार्थे तु विष्णु-  
 मनु, विष्णुना सह भर्गोऽर्च्यते अर्थात् सद्भिः । अच्युतमुप अच्यु-

(१) अत्र अदूरेति व्याख्यानेन वैनोऽपीति सूत्रे अदूरार्थे एनप्रत्यय इति पाणिनीयमतं सूचितम् ।

(२) विभुविषये भक्तिभावापन्न इति दुर्गादासः ।

(३) उदाहरणमिति शेषः । अभेरुदाहरणेषु अभिस्थाने परिप्रतियोगेऽपि न हन्तोभङ्ग इत्याशयः ।

ताङ्गीनाः शक्रादयः । एवमच्युतमनु शक्रादय इति । लोकानु-  
पर्युपरि लोक नामुपरि समीपे माधव आस्ते, अधोऽधः अधः-समीपे  
माधव आस्ते, अधधि इतस्ततः समीपे माधव आस्ते इत्यर्थः ।  
इह समीपार्थे द्वेर्ग्रहणात् नेह—“उपर्युपरि बुद्धीनां चरन्तीश्वर-  
बुद्धयः” अतिदूरे उपरि चरन्तीत्यर्थः । यद्वा उपरिबुद्धीनामुपरि  
ईश्वरबुद्धयश्चरन्तीत्यर्थः(१) ।

पूर्वविप्रतिषेधेन प्रावाधितत्वात् सम्बोधनार्थमात्रद्योत-  
कत्वाद्वा “हा तातेति क्रन्दितमाकर्ण्य विषण्णः” । “हा पितः कासि  
हे सुभ्रु बद्धेवं विललाप स” इत्यादौ सम्बोधने मा भूत्(२) । “शाखि  
भिर्हा हता भूयो हृदयानामुदेजयैः” इति तु उपपदविभक्तेः कारक-  
विभक्तिर्गरीयसीति न्यायात् (३) ।

(१) एवं व्याख्याने हिरुक्तोपरियोगाभावाच्चेति भावः ।

(२) अयमाशयः—हा पितः कासि हे सुभ्रु इति भट्टो ६।१।१ श्लोकस्य व्याख्याने  
भरतसेनः—“धिक समयेत्यादिसूत्रस्य षष्ठ्यपवादत्वात् नात्र तद्विषयः । सामान्येन  
हाशब्दं प्रयुज्य पश्चात् पितृसम्बोधनम्, अतो न द्वितीयेति दुर्गः । वस्तुतस्तु हाशब्द-  
वाच्यं दुःखं स्वविषयमेव, पितृशब्देन तस्य सम्बन्धाभावः, तत्कथं द्वितीयया भवित-  
व्यम् ?”—इत्याह । दुर्गादासोऽपि “यत्र तु आत्मनः पीडायां हाशब्दः प्रयुज्यते  
तत्रान्यस्य पीडायोग्यत्वासम्भवात् तेन योगे द्वितीया न स्यात्, तेन हा तातेति  
क्रन्दितमाकर्ण्य विषण्ण इति रघुः । हा राम हा रमण हा जगदेकवीर हा नाथ  
हा रघुपते किसुपेक्षे मामिति अहानाटकमित्यादौ सम्बोधने प्रथमैवेत्याह ।

(३) “या पदान्तरसम्बन्धेन विभक्तिर्विधीयते सोपपदविभक्तिः । कर्मणादि-  
संज्ञानिभित्ता विभक्तिः कारकविभक्तिः । उपपदविभक्तिविषये कारकविभक्तिप्राप्तौ  
किं स्यादिति शङ्कायामाह उपपदविभक्तेरिति । हा हतेत्यत्र हायोगेन प्राप्तं  
द्वितीयां बाधित्वा कर्मणि विहितेन क्तेन कर्मण उक्तत्वात् प्रथमैव भवति” ॥ इति  
संक्षिप्तसारे कारकपादे ५८ सूत्रटीकायां गोपीचन्द्रः ।

२८६ । साधन-हेतु-विशेषण-भेदकं धं, कर्त्ता  
घस्त्री ।

(साधन—भेदकं १, धं १, कर्त्ता १, घः १, त्री । १) ।

नेत्रैः पुण्येन भूषाभिर्नाम्ना दृष्टः शिवो जनैः ।

यावता मर्यादाभिविध्योः । मर्यादाभिविध्योर्वर्त्तमानेन  
यावता योगे ही स्यात् । नदीं यावदरण्यानी, “यो नमेत् शूद्र-  
संस्पृष्टं लिङ्गं वा हरिमेव वा । स सर्व्वयातनाभोगी यावदाहृत-  
संभवम्” ॥(१) रथ्यां यावत्(२) वृष्टो देव इत्यादि । अनयोः किम् ?  
“यावदेते हृदि प्राणास्तावदाशा विवर्द्धते” इति (३) ।

२८६ । साधन । साध्यते अनेनेति साधनं, घेऽनट् । यद्वा-  
पारानन्तरं कर्त्ता क्रिया निष्पाद्यते तत् साधनमित्यर्थः । तज्जन्यत्वे  
सति तज्जन्यजनको हि व्यापारः । यथा परशुना काष्ठं  
च्छिनत्ति (४), मनसा जानाति, पाणिना भ्रमयतीत्यादौ क्केदपर-  
शुसंयोगव्यापारेण आत्ममनःसंयोगव्यापारेण चेष्टादिव्यापारेण

(१) आहृतसंभवमित्यत्र भकारस्य हकारश्चान्दसः । भूतानां संभवः  
संज्ञयः, आ सन्त्यक् भूतसंभवः आभूतसंभवः । आभूतसंभवं यावत्प्रलयकालपर्यन्त-  
मित्यर्थः ।

(२) रथ्यां पन्थानमभिध्यायेत्यर्थः ।

(३) सोमार्थेन यावता पञ्चमी चेति केचित् । आमाद् यावदहं वोढा इति  
दुर्गादासः ।

(४) अत्र तच्छब्देन परशुगृह्यते, अतः परशुजन्ये संयोगे सति वर्त्तमाने  
तत्परशुजन्यं क्केदनं द्विदलीभावः, तस्य क्केदनस्य जनकः संयोगः, स एव परशो-  
र्व्यापारस्तत्संयोगरूपव्यापारानन्तरं कर्त्ता क्रिया निष्पाद्यते, अतः परशुरेव  
साधनमिति ।

च छेदनादेर्निष्पाद्यत्वात् साधनत्वम् । अश्वेन पथा याति, “कायेन मनसा वाचा हरिराराधितो मया” इत्यादौ द्वयोस्त्रयाणामपि व्यापारवत्त्वात् साधनत्वम् । स्थाल्या पच्यते इत्यादौ तु स्थाल्या-  
देव्यांपारानन्तरं क्रियासिद्धेर्विवक्षितत्वात् साधनत्वम् । यदुक्तम्—

क्रियायाः परिनिष्पत्तिर्यद्वापारादनन्तरम् ।

विवक्ष्यते यदा तत्र करणत्वं तदा स्मृतम् ॥

वस्तुतस्तदनिर्देशं न हि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः ॥

हेतुः फलसाधनयोग्यः । यथा विद्यया यशः, धनेन कुलमि-  
त्यादौ कौर्त्यादिकमकुर्वन्नपि विद्यादिस्तत्करणयोग्यतया हेतुः ।  
अन्ये तु अन्वयव्यतिरेकनियमेन ज्ञापकोऽपि हेतुः ; यथा धूम-  
वत्त्वेनाग्निमानयं पर्वत इत्यत्रान्वयव्यतिरेकनियमेनाग्निमत्त्वस्य  
ज्ञापकं धूमवत्त्वमित्याहुः । तथाच (१) यदधीनाः कर्तुः प्रवृत्तिः स  
हेतुः, कर्त्तव्यं साधनमिति साधनहेत्वोर्भेदः (२) ।

विशिष्यते सम्बुध्यते येन तद्विशेषणं, विद्यमानसम्बन्धप्रतियो-  
गौति यावत् । यथा जटाभिस्तापसः, शिखया परित्राजक  
इत्यादौ जटादेर्विद्यमानसम्बन्धप्रतियोगित्वाद्द्विशेषणत्वम् (३) ।

(१) ननु दात्रेण धान्यं जुनातीत्यादावपि दात्रादेर्हेतुत्वेनैवेष्टसिद्धौ साधन-  
ग्रहणं कथमित्याशङ्क्याह तथा चेति ।

(२) “करणं कर्त्ता व्यापारयति, हेतुस्तु कर्त्तारमिति रक्षितः । \*\*\*प्रयो-  
जन रूपहेतोरेपि ततोया दृश्यते, यथा—शुश्रूषया शैलसुतासुमेतामिति कुमार”  
इति विद्यालङ्कारः ।

(३) सम्बन्ध उभयनिष्ठः । तयोर्द्वयोरेकोऽनुयोगी अपरः प्रतियोगी ।



भेदयति सामान्यावगमे (१) इतरेभ्यो व्यवच्छिन्नतीति भेदक-  
मितरव्यावर्तकमिति यावत् । यथा—काकैर्गृहं, कृत्रेण छात्र-  
मद्राचीत् इत्यादौ काकादेर्विद्यमानसम्बन्धाप्रतियोगित्वेऽपि भेद-  
कत्वम् (२) । तथाच विशेषणं विद्यमानं, भेदकत्वविद्यमानमिति  
विशेषणभेदकयोर्भेद इत्येके । वस्तुतस्तु भेदकत्वेनैव जटाभिस्तापस  
इत्यादौ सिद्धे विशेषणग्रहणं क्वचिदन्यत्रापि त्रीविधानार्थं, तेन—

येनाङ्गिविकारस्तदङ्गात् । येनावयवेनाङ्गिनो हानिराधिक्यं  
वा लक्ष्यते तदङ्गवाचिनस्त्री स्यात् । यथा सुखेन त्रिलोचनः, अक्षणा  
काणः, पादेन खञ्जः, पृष्ठेन कुज इत्यादौ निमित्तनैमित्तिक-  
सम्बन्धे षीप्राप्ती च्ची स्यात् । प्रकृत्या सुभगः, धान्येन धनं,  
गोत्रेण गार्ग्यः, जाल्या विप्रः, जन्मना वृद्धः, स्वभावेनोदारः, स्वरू-  
पेण प्रियंवदः, प्रायेण वैष्णवः (३) समेन धावति, (४) सुखेन याति,  
कात्स्न्येन पचति, “तत्रागारं धनपतिगृहादुत्तरेणास्मदीय”मित्यादौ  
प्रकृत्यादीनां सुभगादिना सहाभेदेऽपि इतरव्यावर्तकत्वात् भेद-

यथा जटाभिस्तापस इत्यादौ विद्यमानतासम्बन्धेन जटास्तापसे वर्तन्ते । अतो-  
ऽत्र जटानां विद्यमानतासम्बन्धस्य प्रतियोगित्वं तापसस्य चानुयोगित्वम् । एतेन  
अनुयोगित्वं सम्बन्धस्याधारत्वं प्रतियोगित्वं तस्याधेयत्वमिति ।

(१) सामान्येन साधारणेन धर्मेण गृहत्वादिनेत्यर्थः, अवगमे प्रत्यक्षे  
सतीत्यर्थः ।

(२) उत्तृणत्वादिनेति शेषः । कृत्रेण गुरोर्दोषारवणेनेत्यर्थः ।

(३) वैष्णववृत्तव्यभूयस्त्वं प्रायशब्दार्थः ।

(४) विषमं धावतीति प्रयोगो न स्यादिति सञ्चिप्रसारे कारकपादे ७६ सूत्र-  
टीकायां गोयीचन्द्रः । प्रयोगरत्नमालायान्तु कारकविभक्तिप्रकरणे ६४७ सूत्रे  
“समेन धावति समं धावतीत्यर्थं” इत्युक्तम् ।

कत्वम् । तथाहि प्रकृतिशब्देन साहजिक उच्यते, अभेदस्वर्यः, (१) तेन साहजिकाभिन्नः सुभगः, धान्याभिन्नं धनं, गोत्राभिन्नो गार्ग्यः गर्गकुलोत्पन्न इत्यादिक्रमेणान्वयबोधः । परे तु हेत्वादेर्न घत्वमाहुः । अनेन त्रीविधानाय धसंज्ञा कृतेति ।

करोतीति कर्त्ता, स्वतन्त्रः, क्रियासिद्धावगुणत्वेन (२) विवक्षितः साक्षात् क्रियाश्रय इति यावत् । यथा रामो रथेन व्रजं याति, कृष्णो भवतीत्यादौ गत्यादिक्रियासिद्धौ रामादेर्गुणत्वाभावाद् घत्वम् ।

(१) अभेदस्वर्य इति मतान्तरमात्रित्योक्तं, स्वमते तु इतरव्यावर्त्तकत्वात् भेदकत्वमेव तृतीयार्थः । तथाहि स्वभावेनायं सुभगो न तु अन्नङ्कारादिना । सुभगत्वमिदम् अन्नङ्कारादिकृतसुभगत्वाद्भेद्यत एव, तच्च प्रकृतिशब्द एव भेदयतीति तस्य भेदकत्वं, तेनैव तृतीया च । अत्र प्रकृत्यादिभ्य उपसंख्यानमिति पाणिनीयवार्त्तिकम् । उपसंख्यानं वक्तव्यमित्यर्थः । “एतन्न वक्तव्यं, कर्त्तृकरणयोस्तृतीयेत्येव सिद्धम् । \* \* \* प्रकृत्याभिरूपः, प्रकृतिकृतं तस्याभिरूप्यम् । गार्ग्योऽस्मि गोत्रेण—एतेनाहं संज्ञायै” इति भाष्यम् । “गम्यमानापि क्रिया करणादिव्यपदेशनिमित्तं भवति । इह च करणान्तरव्युदासाय प्रकृतेरेव करणत्वं विवक्षितम् । स्वभावेनायं कृतोऽभिरूपो न तु वस्त्रालङ्कारादिनेत्यर्थः” इति कैयटः । “एतच्च गम्यमानकरोतिक्रियाकरणत्वात् सिद्ध”मिति तत्त्वबोधिनी । कातन्त्रमतेऽपि एषूदाहरणेषु करणे तृतीया । तथाच—“प्रकृत्यादीनामपि करणत्वमस्ति, भवतेर्गम्यमानत्वात् ; तथा ह्यभिरूपभवने प्रकृतिः करणं, याञ्चिक-भवने प्रायः करणं, गार्ग्यस्य भवने गोत्रं करण”मिति कातन्त्रटीका । संचिप्रसादेऽपि “हेत्वचिङ्गोत्रादेरिति कारकपादे ७६ सूत्रटीकायां “गोत्रेणाहं वात्स्य-इत्यादौ यत्र क्रियापदं नास्ति तत्र सम्बन्धमात्रं प्रतीयते, न तु कापि क्रिया । न हि क्रियाया विना कर्त्तृकरणे सम्भवतः, तयोः क्रियापेक्षत्वात्, तस्मात् तृतीया । यदा तु कृत इत्यादि गम्यते तदा कर्त्तृत्वं तृतीया, तस्माद् गोत्रादेरिति प्रपञ्चार्थ”मित्युक्तं गोयीचन्द्रेण ।

(२) अगुणत्वेन प्राधान्येन ।

मैत्रस्तण्डुलं पचतीत्यत्र पचिर्विल्लेदनार्थः (१) । अतएव विल्लेद-  
नाक्रियासिद्धौ मैत्रस्य गुणत्वाभावात् घत्वम् । यदा तु विल्लि-  
त्यर्थस्तदा तण्डुलः पचते स्वयमेवेति ढघविषयः, ततः प्रेरणे जी  
विल्लेदनार्थपचिसमानार्थस्तदा पाचयति तण्डुलं चैत्र इति । एवं  
यदा निष्पादनार्थः लघुस्तदा चैत्रः कटं करोति ; यदा निष्पत्त्यर्थ-  
स्तदा क्रियते कटः स्वयमेवेति । केचित्तु विल्लित्यर्थे पचे-  
रदत्वात् तण्डुलस्य क्रियाश्रयत्वात् तण्डुलः पचतीति । विल्लेद-  
नार्थस्य तु प्रेरणार्थक्रियाव्याप्यत्वात् तण्डुलादेर्दत्वमिति । यदा  
तत्क्रियाव्याप्यदस्य घत्वं विवक्ष्यते तदैव कश्चिन्नत्याहुः । काष्ठं  
पचति, परशुच्छिनत्ति, स्थाली पचतीत्यादौ काष्ठादीनां गुणत्वा-  
भावविवक्षया घत्वम् । तथाच यदा काष्ठादीनां क्रियानिष्पत्तौ  
घत्वादिर्न विवक्ष्यते किन्तु गुणत्वाभावो विवक्ष्यते तदा घत्वमिति  
पर्यवसितोऽर्थः ।

यदुक्तं—

निष्पत्तिमात्रे कर्तृत्वं सर्वत्रैवास्ति कारके ।

व्यापारभेदापेक्षायां करणत्वादिसम्भवः ॥ इति ।

पाचयत्योदनं सूदेन गृहीत्यादौ तु पाकक्रियासिद्धौ सूदस्य  
तत्प्रेरणक्रियासिद्धौ गृहिणी गुणत्वाभावाद्दत्वं, तत्राख्यातेनोक्त-  
त्वात् गृहीत्यत्र प्री, सूदेनेत्यनुक्तत्वात् त्रीति । सूयं पश्यति, शिवं  
जानीहि, रामं जानामीत्यादावप्रयुक्तानामपि चैत्रादीनां गुणत्वा-  
भावविवक्षायां घत्वमिति ।

(१) विल्लित्तिरवयवर्थाथल्यं, तच्चनकव्यापारो विल्लेदना ।

२६० । सहवारणसमोनार्थार्थं विनापृथङ्नानाद्यैः ।

( सह—नानाद्यैः ३॥ ) ।

एभि र्योगे त्री स्यात् ।

यदुक्तं—

प्रवृत्तावप्रवृत्तौ वा कारकाणां य ईश्वरः ।

अप्रयुक्तः प्रयुक्तो वा स कर्त्ता नाम कारकम् ॥ इति ।

नेत्रैरित्यादि । नेत्रसाधनक-पुण्यहेतुक-भूषाविशेषक-नाम-  
व्यवच्छिन्न-बहुत्वाश्रय जनकर्त्तृकातीतदर्शनविषयः शिव इत्यर्थः ।  
नेत्राणां विषयसंयोगव्यापारिण साधनत्वम् । पुण्यं शुभादृष्टं, तस्य  
शिवदर्शनफलसाधनयोग्यत्वात् हेतुत्वम् । भूषाणामहिवलया-  
दीनां विद्यमानसम्बन्धप्रतियोगितया विशेषणत्वम् । नाम संज्ञा,  
तस्य इतरव्यावर्त्तकत्वात् भेदकत्वम् । जनानां दर्शनक्रियासिद्धाव-  
शुणत्वाद्भवमिति ।

२६० । सह । सहश्च वारणञ्च समश्च जनश्च अर्थश्च ते, तैः र्थाः  
येषां ते, नाना आद्यो येषां ते, सहवारणसमोनार्थार्थाश्च विना  
च पृथक् च नानाद्याश्च ते तैः । एभिरिति—सहार्थादिभिः  
विनादिभिश्च योगे इत्यर्थः । यद्यपि सामान्येनोक्तं तथाप्य-  
भिधानाद्विशेषतो ज्ञेयम् । तथाहि सहार्थैर्योगे गौणे त्री, गौण-  
त्वञ्च परम्परया क्रियागुणद्रव्यान्वयित्वम् । पुत्रेण सहागतः  
पिता, पित्रा सह स्थूलः पुत्रः, चैत्रेण सह मैत्रो गोमानित्यादौ  
पित्रादीनां साक्षात् क्रियाद्यन्वयः, न तु पुत्रादीनामिति ।  
गम्यमानैः सहार्थैरपि, वृद्धो यूनागत इत्यादौ स्यात्, वृद्धो जमे

सहेशार्थोऽच्युतो, भेदेनालं, तेन समोऽस्ति कः ।

विकारै रहितः शम्भुः सतामर्थः शिवार्चया ॥

श्री नेशेन विना, शम्भुः पृथक् विश्वेन, तत् पुनः ।

न नाना शम्भुना, रामात् वर्षेणाधोक्षजोऽवरः ॥

च इत्यादिज्ञापकात् । एवं साकं साहं समं सजूरमादिभि-  
र्योगेऽपि । वारणार्था अलं मास्म मा इत्यादयः, यथा अलं  
विलम्बेनेत्यादि । परे तु वारणार्थयोगे त्रीं नेच्छन्ति (१) । समार्थाः  
सदृशार्थाः, यथा गोपेन तुल्यो हरिः । समार्थेनेत्यादिना गोपस्य  
तुल्यो हरिः इत्यादिषु षी च । “सादृश्यं गतमपनिद्रचूतगन्धै”-  
रित्यादौ तु धर्मवाचिनापि त्रीति । “गिरिशस्थोपमा नास्ति  
नास्ति लक्ष्मीपतेस्तुला” इत्यादौ तुलोपमाभ्यां योगे चै न स्याद-  
नभिधानात् (२) । गौरिव गवय इत्यादौ तु न स्यादिवशब्दस्य  
सादृश्यद्योतकत्वात् (३) । जनार्था जनहीनरहितादयः । यथा

(१) “गम्यमानापि क्रिया कारकविभक्तौ प्रयोजिका । अलं अमेण । अमेण  
साध्यं नास्तीत्यर्थः । इह साधनक्रियां प्रति अमः करणम्”—इति “हेतौ”  
(२।३।२३) इति सूत्रे सिद्धान्तकौमुदी ।

(२) तथाच “तुल्यार्थैरतुलोपमाभ्यां तृतीयान्यतरस्या” मिति सिद्धान्तकौमुदी ।  
तत्र तु तत्त्वबोधिन्यां “कथं तर्हि तुलां यदारोहति दलवाससेति कालिदासः, स्फु-  
टोपमं भूर्तिस्तेन शम्भुनेति आषञ्च ? उच्यते—सहयुक्तोऽप्रधाने इति तृतीये”त्युक्तं ।  
कुमारसम्भवस्य ५।३४ श्लोकटीकायां मल्लिनाथोऽपि “अत्र तुलाशब्दस्य सादृश्य-  
वाचित्वात् तद्व्ययोगेऽपि तुल्यार्थैरतुलोपमाभ्यामिति न तृतीयाप्रतिषेधः, तत्र सूत्रे  
सदृशवाचिन एव ग्रहणा”दित्याह ।

(३) तत्त्वबोधिन्यामपि “पदान्तरनैरपेक्षेण ये तुल्यार्थास्तेषामेव ग्रहणात्  
गौरिव गवयइत्यादौ नेत्युक्तं ।

२६१ । काले भाङ्गे वा ।

(काले ७, भात् ५, डे ७, वा । १) ।

एकेनोनः, पुण्येन हीन इत्यादि । अर्थयोगे यथा धान्तेनार्थः । सतामर्थो हरेर्भक्त्या इत्यादि । विना शब्दयोगे यथा — “विना रामेण कोऽन्यो वा दशकण्ठविनाशकत्” । एवं धिक्समयेत्यादिना द्वी, अन्यारभ्यार्थारादित्यादिना पी च । यथा — “हरिं विना विना-  
रामाङ्गोकुलं शोकसङ्कुलम्” । विनाशब्दवत् पृथङ्नानाद्यैश्च योगे द्वीप्यौ चेति परे (१) ।

सहेशर्चत्र इत्यादि । ईशा सह अच्युतोऽर्चत्रः, ईशधोः क्विप् ईट् ततस्त्री । भेदेन अलम्, अर्थात् शिवविष्णोर्भेदो वारणीय इत्यर्थः । तेन शिवेन विष्णुना वा कः समोऽस्ति ? न कोऽपी-  
त्यर्थः । शम्भुर्विकारेः कामक्रोधादिभिः रहितः हीन इत्यर्थः । सतां सुधियां शिवार्चयार्थः, शिवपूजैव प्रयोजनमित्यर्थः । ईशेन विना श्रीर्न, शिवार्चनाव्यतिरेकेण त्रिवर्गसम्पत् न भवतीत्यर्थः । शम्भुर्विश्वेन पृथक्, सर्व्वस्मात् चराचरजगतो भिन्नः, संसारस्य नश्वरत्वात् । तद्विश्वं पुनः शम्भुना न नाना, शिवान्नान्यत्, तेन विना पदार्थाभावात् । अधोक्षजो विष्णुः राः इन्द्ररामाद्वर्षेण एकवत्सरेणावरः कनिष्ठः । एवम् आद्यशब्देन मासेन पूर्व्वः, शास्त्रेण कलहः, गुडेने मिश्र इत्यादि ।

२६१ । काले । कालवाचिनो नक्षत्रादिति—तेन युक्तः

कालवाचिनो नक्षत्रात् डे त्री स्याद्वा ।

रोहिण्यामभवत् कृष्णो रोहिण्यासीच्च चण्डिका ।

२६२ । मानाद्वीप्सायां ढे ।

(मानात् ५१, वीप्सायां ७१, ढे ७१) ।

शतं शतं पयोऽपीप्यत् वत्सान् विष्णुः शतेन गाः ।

द्विट्रोणेन क्रीणाति, पञ्चकेन क्रीणाति, द्विट्रोणं पञ्चकम् ।

काल इत्यर्थे विहितस्य (१) णस्य लुकि काले वर्त्तमानान्नक्षत्रा-  
दित्यर्थः । रोहिण्यामिति—रोहिण्या युक्तः काल इत्यर्थे विहि-  
तस्य णस्य लुकि कालवाचित्वात् रोहिणीनक्षत्रयुक्तकाले इत्यर्थः ।  
उदाहरणद्वयेन विकल्पो दर्शितः । एवं पुथ्ये पुथ्येण वा नवान्न-  
मश्रीयात् इत्यादि । काले किम् ? रोहिण्यां चन्द्रः, रोहिण्यधि-  
ष्ठाहृदेवतायां चन्द्र इत्यर्थः । डे इति किम् ? अद्य पुथ्यः पुथ्यायुक्तः  
काल इत्यर्थः ।

२६२ । मानात् । मानवाचिनो वीप्सायां ढे त्री वा स्यात् ।  
शतं शतमित्यादि—विष्णुः शतं शतं वत्सान् गोवत्सान् पयोऽपी-  
प्यत्, शतेन गाः पयोऽपीप्यत् । तत्रा वीप्सार्थस्योक्तत्वान्न द्विः ।  
संख्यापि परिमाणमिति (२) कस्यचिन्मतमतएवोक्तं शतं शतमि-  
त्यादि । द्विट्रोणेन क्रीणाति द्विट्रोणं क्रीणाति द्विट्रोणपरिमितद्रव्यं

(१) नक्षत्रेभ्यो युक्ते काले इति वक्ष्यमाण-वार्त्तिकसूत्रेणेति शेषः ।

(२) मानशब्देन हस्त्रादिस्वार्थ्यादि परिमाणमुच्यते । अत्र तु संख्यापि ।  
अतएव मानशब्देनेह इयत्तापरिच्छेदकस्य ग्रहणात् परिमाणस्य संख्यायाश्च ग्रह-  
णमित्याह कार्तिकेयः ।

२६३ । संज्ञो ऽस्मृतौ ।

( संज्ञः ६।, अस्मृतौ ७ ) ।

स्मरणादन्यस्मिन्नर्थे वर्तमानस्य संपूर्वस्य जानाते ढे त्री  
स्याद्वा ।

संजानीष्व स्वमीशा च संजानीहि ततः शिवम् ।

२६४ । सन्दानो भेऽधर्मे नित्यम् ।

(सन्दानः ६।, भे ७।, अधर्मे ७।, नित्यं १।) ।

क्रीणातीत्यर्थः । द्वौ द्वौ द्रोणौ परिमाणमस्य इत्यर्थे कृतशेनोक्त-  
त्वान्न द्विः (१) । एवं पञ्च पञ्च परिमाणमस्य इत्यर्थे विहित-क-  
त्येनोक्तत्वान्न द्विः (२) । इदं नेच्छन्ति परे (३) ।

२६३ । संज्ञो । समो ज्ञाः संज्ञास्तस्य । न स्मृतिरस्मृति-  
स्तस्याम् । ईशा संजानीष्व, पक्षे स्वम् आत्मानं संजानीष्व,  
सम्प्रतेरस्मृताविति मम् । दद्वयेन विकल्पो दर्शितः । कृति तु ईशः  
संज्ञाता इत्यत्र परत्वात् (४) ढघे कृत्येत्यादिना ष्या त्री बाध्यते ।  
ततस्तदनन्तरं शिवं संजानीहि स्मर, इत्यत्र स्मरणार्थत्वान्न म-त्रौ ।  
स्मृत्यर्थदयेशाम् इत्यनेन षी च, तेन शिवस्य संजानीहि इत्यपि ।

२६४ । सन्दा । समो दान सन्दान तस्य । न धर्मो-

(१) अत्र द्विगुसमासे तद्धितप्रत्ययेन वीष्मार्थस्योक्तत्वान्न द्वित्वम् ।

(२) पञ्च पञ्च पञ्चून् क्रीणातीत्यर्थः ।

(३) परमते अत्र परिच्छिद्येति क्रियामध्याहृत्य शतेन शतसंख्यया परिच्छिद्य  
गाः पयोऽपीष्यदिति समाधानम् । द्विद्रोणेन इत्यादौ प्रकृत्यादिभ्य उपसंख्यान-  
मिति वार्त्तिकसूत्रेण तृतीयेति ।

(४) विप्रतिषेधे परं कार्यमित्युक्तेः ।



सम्पूर्वदानसम्बन्धिनि अधर्मे मे त्री स्यान्नित्यम् ।

संयच्छते स्म गोप्येष्टं त्रीशः संयच्छति त्रियै ।

२६५ । यस्मै दिक्त्सासूयाक्रोधेष्वारुचिद्रोह स्याद्भु-  
श्लाघस्पृहिशप्राधीक्षाप्रतिश्रुप्रत्यनुगृधार्य्यर्था भं ची  
तादर्थ्ये च ।

(यस्मै ४१, दिक्त्सा—धार्य्यर्थाः १॥१, भं ११, ची ११, तादर्थ्ये  
७, च ११) ।

ऽधर्मस्तस्मिन् । धर्मशास्त्रविरुद्धाचारोऽधर्मः । त्रीशः लक्ष्मीशः  
गोप्या इष्टं संयच्छते स्म, अभिलषितं दत्तवानित्यर्थः । गोप्यै  
रतिदानेनाधर्मः (१) । त्रियै त्रीशः इष्टं संयच्छति, इत्यत्र धर्म-  
शास्त्रविरुद्धत्वाभावान्न म-त्रौ ।

२६५ । यस्मै । दातुमिच्छा दिक्त्सा । आश्च प्रतिश्च तौ,  
ताभ्यां श्रुः सः । प्रतिश्च अनुश्च तौ, ताभ्यां गृः सः । स्याश्च ङुश्च  
श्लाघश्च स्पृहश्च शप च राध च ईक्ष च आप्रतिश्रुश्च प्रत्यनुगृश्च  
धारिश्च ते, तेषामर्थास्ते दिक्त्सा च असूया च क्रोधश्च ईर्ष्या च  
रुचिश्च द्रोहश्च ते च ते । तस्मै अर्थः (२) प्रयोजनं तदर्थस्तदर्थस्य

(१) त्रीशशब्देन यः त्रियया ईशस्तस्य परस्त्रियै रतिदानमधर्म इति  
स्त्वचितम् ।

(२) बलिरजितप्रयोजनार्थार्थेनेति यच्छमागवार्त्तिकसूत्रेण तस्मै इति चतुर्थी ।  
दुर्गादासस्तु अर्थशब्दस्यात्र प्रयोजनं निवृत्तिश्चेति हावर्थौ याह्यौ, तथाच अर्थोऽभि-  
धेयैरैवस्तुप्रयोजननिवृत्तिमित्यमरः । ततश्च स चासौ अर्थः प्रयोजनञ्चेति तदर्थः,  
तस्य भावस्तादर्थ्यं; एवं तस्यार्थो निवृत्तिस्तदर्थः, तदर्थ एव तादर्थ्यं स्वार्थे षण्णः, ततः  
तादर्थ्यञ्च तादर्थ्यञ्चेति एकशेषे स्तत्त्वादेकत्वे तादर्थ्यं तस्मिन् । यत् प्रयोजनं तस्मा-

यस्मै दातुमिच्छा, असूयादयः, स्यादेरर्थं च यस्मै, तद् भसंज्ञं  
स्यात्, तत्र ची, तादर्थ्ये च ।

ददातु सद्गमः स सुखं हरिः, स्मरात्

गोपीगणोऽसूयति कुप्यतीर्षति ।

स्म रोचते द्रुह्यति तिष्ठते ऋते-

ऽस्नाधिष्ठ यस्मै सृहयत्यशप्त च ॥

भावस्तादर्थ्यम् । यस्मै दातुमिच्छा इति—वेन स्वेच्छया क्रिय-  
माणं दानं (१) यो लभते स भसंज्ञः । यस्य पुनरादानं नास्ति  
तद्दानमित्यर्थः । अतएव भगवान् पाणिनिः “कर्म्मणा यमभिप्रैति  
स सम्प्रदान”मित्याह (२) । तेन विप्राय गां ददाति, माषानस्मै  
तिलेभ्यः प्रतियच्छति इत्यादौ (३) स्यात्, न तु घ्नतः पृष्ठं

चतुर्थी, यस्य निवृत्तिस्तस्मादपि चतुर्थीत्यर्थः । यथा ज्ञानाय पठति, पाठस्य ज्ञानं-  
प्रयोजनमित्यर्थः । मशकाय धूमः, मशकस्य निवृत्तये इत्यर्थः । अतएव “नरकाय  
प्रदातव्यो दीपः सम्पूज्य देवता” इत्यत्र नरकाय नरकनिवृत्तये इत्यर्थ इति स्मार्त्त-  
भट्टाचार्य्याख्येत्याह । तर्कवागीशमते तत्प्रदेनैव तन्निवृत्तिरिति लक्षणया सिद्ध-  
मिति बोध्यम् ।

(१) दीयते यत्तद् दानमिति कर्म्मण्यनटः, दीयमानं वस्तु इत्यर्थः ।

(२) दानक्रियाकर्म्मणा कर्त्ता यमभिप्रैति संबध्नाति सम्बन्धुमीश्रति या तत्  
कारकं सम्प्रदानसंज्ञकमित्यर्थ इति तत्त्वबोधिनी । अन्यत्र च कर्म्मणा दानक-  
र्म्मणा यमभिप्रैति तत्कर्म्मनिष्ठस्वत्वभागित्वेनोद्देश्यीकरोति तत्सम्प्रदानमिति ।  
यतेन त्यक्तुस्यज्यमानद्रव्यस्य स्वत्वभागित्वेनोद्देश्यत्वं सम्प्रदानत्वमिति ।

(३) अत्र प्रतिदानेऽपि माषदानस्य स्वेच्छाकृतत्वं पुनरादानविरहितत्वञ्चास्ति,  
तेनात्र सम्प्रदानत्वम् ।

रगो राध्यति रामाय कृष्णाय स्नेहते ब्रजे ।

शुभाशुभं पर्यालोचयदित्यर्थः ।

विभीषणायाशुश्राव राज्यं प्रत्यशृणोद्यशः ।

प्रतिज्ञातवानित्यर्थः ।

ददाति (१) राज्ञो दण्डं ददाति(२) रजकस्य वस्त्रं ददातीत्यादौ ।  
शत्रवे भयं ददाति, भयानि दत्त सीतायै इत्यादौ तु स्वप्रयोजन-  
मभिलषतो घस्यात्मन्यसतोऽपि भयस्य देयत्वेन विवक्षणात्,  
अतएवोक्तं ददातु सद्गः स सुखमिति । एवं विवक्षावशात् यत्  
वस्तुतो दानं तत्रापि न । यथा—

सममन्नाह्वणे दानं द्विगुणं ब्राह्मणब्रुवे (३) ।

अधीते शतसाहस्रमनन्तं वेदपारगे ॥ इति मनुः । परे तु

पूजानुग्रहकाम्याभिः स्वद्रव्यस्य परार्पणम् ।

दानं तस्यार्पणस्थानं सम्प्रदानं प्रकीर्तितम् ॥

(१) पृष्ठपदेनात्र पृष्ठदर्शनं लक्ष्यते । तेन युद्धादौ पराजितः सन् मृतःसम्बन्धे  
पृष्ठदर्शनं ददातीत्यर्थः । यत् पृष्ठदर्शनं शत्रुभिः प्राप्तं तस्य पुनरादानं नास्त्येव ।  
किन्त्वत्र पृष्ठदर्शनस्य स्नेह्या क्रियमाणत्वाभावात् तल्लभ्यतो मृत इत्यस्य न सम्प्र-  
दानत्वम् । विद्यालङ्कारेणाप्येवमुक्तम् ।

(२) अत्र पूजानुग्रहकाम्या न सन्तीति न सम्प्रदानत्वं । स्वस्वत्वपरित्यागेन  
यस्य परस्य स्वत्वसुत्पादयित्वाभिच्छा धर्माद्यभिसम्बन्धिनी मतिर्भवति तत् सम्प्र-  
दानमित्यर्थः । एतेन राज्ञो दण्डं ददातीत्यत्र इच्छाविरहाच्च संज्ञेति । यदि  
धर्माद्यभिसम्बन्धिन्या मत्या दण्डं ददाति, तदा राज्ञे दण्डं ददातीत्यत्र सम्प्रदा-  
नत्वं भवत्येवेति २१६ कातन्त्रसूत्रटीकायां कविराजः ।

(३) “गर्भाधानादिसंस्कारैर्युक्तञ्च नियमव्रतैः ।

नाध्यापयति नाधीते स ज्ञेयो ब्राह्मणब्रुवः ॥” इत्यङ्गिराः ।

रामः, प्रत्यगृणात्तस्मै लक्ष्मणोऽन्वगृणात् कपिः ।

रामं वदन्तं प्रोत्साहयामास इत्यर्थः ।

सर्वीं धारयते सर्वं सङ्गस्तं भज मुक्तये ।

गुरुदेवद्विजातीनां भावशुद्ध्या कृतं हि यत् ।

ध्यानावनतिदानैश्च पूजा माननमुच्यते ॥

विरूपोन्मत्तनिःस्वानामकुत्सापूर्वकं हि यत् ।

पूरणं दानमानाभ्यामनुग्रह उदाहृतः ॥

यत्किञ्चित् फलमुद्दिश्य दानयज्ञजपादिकम् ।

क्रियते कायिकं यच्च तत् काम्येति प्रकीर्तितम् ॥

दानपात्रं सम्प्रदानं त्रिधा तच्च निरूपितम् ।

देहीति प्रेरणात् किञ्चित् प्रेरकं याचको यथा ॥

महत्त्वात् याचते नैव भक्त्या दत्तन्तु मन्यते ।

अनुमन्तृकतमेतत् स्याद्गुणवानतिथिर्यथा ॥

न स्वीकरोति माहात्म्यान्न निराकुरुते तथा ।

अनिराकृतृकं तत् स्याद्यथा चैत्यः (१) कृपानिधिः ॥

इति मुख्यसम्प्रदानमन्यत्र तूपचारादित्यप्याहुः ।

असूया गुणेषु दोषारोपः । क्रोधो नेत्रलौहित्यादिहेतु-

श्चित्तविकारः । ईर्ष्या अक्षमा । रुचिः प्रीतिविशेषः । द्रोहो

जिघांसा ।

असूयाद्यर्थानां धूनां वस्य यं प्रति कोपः । रुच्यर्थानां

प्रयोगे घो यस्य प्रीतिं करोति । स्था-ङ्ग-श्लाघ-शपां प्रयोगे  
 यो बोधयितुमिष्टः । सृष्टिधोः प्रयोगे योऽभीष्टः । राघीचीः  
 प्रयोगे यद्विषयो विविधप्रश्नः । आप्रतिशु-प्रत्यनुग्रोः प्रयोगे  
 गम्यमानप्राक्क्रियाया यो घः । धारिः प्रयोगे यो धनस्वामी स  
 भसंज्ञः स्यादित्यर्थः ।

ददात्विति । यस्मै हरये गोपीगणोऽसूयति स्म, (१) हरेश्च  
 दोषमारोपितवान् । यस्मै गोपीगणः कुप्यति स्म, यं प्रति नेत्रलं  
 हित्यादिकं कृतवान् । यस्मै ईर्ष्यति स्म, यं प्रति न जान्तवान् (२)  
 यस्मै रोचते स्म, यस्य प्रीतिविषयीभूतो गोपीगणः । यस्मै द्रुह्या  
 स्म, गोपीगणो यं हिंसितुमिष्टवान् । यस्मै गोपीगणस्तिष्ठते स  
 यं प्रति स्वामिलाषं बोधितवान् प्रकाशे मम् (३) । यस्मै ङ्  
 स्म, अपङ्गुवानो गोपीगणः हरिं चातुर्यं बोधितवान् । यस्मै अश्ल  
 घिष्ट, श्लाघमानमात्मानं यं बोधितवान् । यस्मै सृहयति स  
 यमीप्सितवान् ।

पुष्पेभ्यः सृह्यते राज्ञा इत्यादावढत्वाद्भावे मम् । सृहणीर  
 विभूतय इत्यादिदर्शनाद्विकल्पयत्यन्यः (४) ।

(१) असु उपतारुं करोतीति असुशब्दात् कण्डादित्वात् को असूये  
 नामधातोस्तिप् ।

(२) भार्यामीर्ष्यतीति नात्र भार्यां प्रति कोपः, किन्तु परैर्दृश्यमानां तां  
 क्षमते इत्यर्थः ।

(३) प्रतिज्ञानिर्णयप्रकाशे इत्यनेनेति शेषः ।

(४) पुष्पाणि सृहयति पुष्पेभ्यः सृहयति इत्यादौ तु क्रियाव्याप्ततया ढलं  
 क्रियासम्बन्धविषयया भव्यमिति केचित् ।

प्रयोगे घो यस्य प्रीतिं करोति । स्था-ङ्ग-ज्ञाघ-शपां प्रयोगे  
 यो बोधयितुमिष्टः । सृष्टिधोः प्रयोगे योऽभीष्टः । राधीचीः  
 प्रयोगे यद्विषयो विविधप्रश्नः । आप्रतिशु-प्रत्यनुयोः प्रयोगे  
 गम्यमानप्राक्क्रियाया यो घः । धारिः प्रयोगे यो धनस्वामी स  
 भसंज्ञः स्यादित्यर्थः ।

ददात्विति । यस्मै हरये गोपीगणोऽसूयति स्म, (१) हरेर्गुणे  
 दोषमारोपितवान् । यस्मै गोपीगणः कुप्यति स्म, यं प्रति नेत्रलौ-  
 हित्यादिकं कृतवान् । यस्मै ईर्ष्यति स्म, यं प्रति न चान्तवान् (२) ।  
 यस्मै रोचते स्म, यस्य प्रीतिविषयीभूतो गोपीगणः । यस्मै दुह्यति  
 स्म, गोपीगणो यं हिंसितुमिष्टवान् । यस्मै गोपीगणस्तिष्ठते स्म,  
 यं प्रति स्वाभिलाषं बोधितवान् प्रकाशे मम् (३) । यस्मै ह्यते  
 स्म, अपह्नुवानो गोपीगणः हरिं चातुर्यं बोधितवान् । यस्मै अस्ना-  
 घिष्ट, स्नाघमानमात्मानं यं बोधितवान् । यस्मै सृहयति स्म,  
 यमीप्सितवान् ।

पुष्पेभ्यः सृह्यते राज्ञा इत्यादावढत्वाद्भावे मम् । सृहणीया  
 विभूतय इत्यादिदर्शनाद्विकल्पयत्यन्यः (४) ।

(१) अस्तु उपतापं करोतीति अस्तुशब्दात् कण्ठादित्वात् क्ये क्सूयेति  
 नामधातोस्तिप् ।

(२) भार्यामीर्ष्यतीति नात्र भार्यां प्रति कोपः, किन्तु परैर्दृश्यमानां तां न  
 क्षमते इत्यर्थः ।

(३) प्रतिज्ञानिर्णयप्रकाशे इत्यनेनेति शेषः ।

(४) पुष्पाणि सृहयति पुष्पेभ्यः सृहयति इत्यादौ तु क्रियाभ्याष्यतया ढल्,  
 क्रियासम्बन्धविवक्षया भत्वमिति केचित् ।

यस्मै गोपीगणोऽश्रुत, (१) यं प्रति गोपीगणः शपथादिना स्वस्य तदश्रुतं बोधितवान् । स हरिः सद्गुरुः सुखं ददात्वित्यन्वयः ।

गर्गो मुनिव्रजे रामाय राध्यति स्म, कृष्णाय ईक्षते स्म, ब्रजस्थाने विविधप्रश्नेन रामकृष्णयोः शुभाशुभं (२) पर्यालोचितवान् इत्यर्थः । स्वादि-राधोतेरपि ग्रहणात् विप्राय राधोतीत्यन्वये । रामो विभीषणाय राज्यमाशुश्राव, यशश्च प्रत्यशृणोत्, याचमाने विभीषणे राज्यं यशोऽप्यङ्गीकृतवानित्यर्थः । तस्मै रामाय लक्ष्मणः प्रत्यशृणात्, कपिहनुमांश्च अन्वशृणात्, विभीषणाय राज्यादिकं दातुं शंसतो रामस्य प्रोत्साहनं कृतवानित्यर्थः । आप्रतिश्रु-प्रत्यनुयोः प्रयोगे गम्यमान-सामान्य-प्राक्क्रियाया ग्रहणात् याचन-शंसनभिन्नत्वेऽपि ।

यथा—

शृण्वद्भ्यः प्रतिशृण्वन्ति मध्यमा भीरु नोत्तमाः ।

गृणद्भ्योऽनुगृणन्त्यन्येऽकृतार्था नैव महिधाः (३) ॥

(१) अश्रुतेति शपथाशीर्गत्वानुकारे इति मम् ।

(२) अत्र चित्तं कीदृगिति पाठान्तरम् ।

(३) सीतां प्रति रावणस्योक्तिरित्यम् । हे भीरु शृण्वद्भ्यः प्रार्थयमानेभ्यः

स्वामिचिदं क्रियतामित्युपदेष्टृभ्यः मध्यमा एव प्रभवः प्रतिशृण्वन्ति तैः प्रयुक्ताः सन्तस्तथा कर्तव्यमित्युपगच्छन्ति, नतु महिधा मादृशा उत्तमाः, ते हि स्वातन्त्र्यात् स्वयमेव हिताहितं जानन्तीति भावः । अनेन अकृतार्थाः प्रभवो गृणद्भ्यः स्तुतिं कुर्वद्भ्यः एव अनुगृणन्ति, तैः प्रयुक्ताः धनादिकं दातुं अभ्युपगच्छन्ति, स्वप्रसिद्धये स्तावन्नेभ्यो यच्छन्तीत्यर्थः, नत्वेवं महिधाः । स्वतः प्रसिद्धत्वेन परस्तुत्यनपेक्षत्वात् । इति भट्टो ८।७७ । इति भरतव्याख्या । संक्षिप्तसारे तु अत्रोदाहरणे गम्यमान-

इत्यादौ अवणादिप्राक्क्रियाया घो भं स्यात् । सङ्गः सर्वं  
 सर्वा धारयते, सतां सम्बन्धे सर्वस्य स्वर्गमोक्षादिरूपधनस्या-  
 धमर्णः शिव इत्यर्थः (१) । अन्ये तु धृशङ् स्थिताविति गृह्णन्ति ।  
 धृङ् अवध्वंसे इति परे । वस्तुतस्तु धृशङ् स्थितौ, धृञ् च धारणे, धृक्  
 च धृत्यां, धृङ् अवध्वंसे इति चतुर्णां ग्रहणम् । तथाच धनं ध्रियते,  
 तिष्ठति, साधु(२)स्तद्धनं धारयति स्थापयति, साधुर्धनस्थितिप्रयोजकः  
 पूर्वस्वामी उत्तमर्णः । धृत्यर्थे साधुर्धनं धरति धरते धारयति वा,  
 रक्षति, अत्र साधू रक्षणकर्त्ता धनस्वामी उत्तमर्णः । एवं साधु-  
 र्धनं धारयते अवध्वंसयति, साधुर्धननाशप्रयोजकः स्वामी उत्त-  
 मर्णः । सर्वत्र तत्रयोजके पूर्वस्वामिनि साधौ घे प्राप्तेऽनेन  
 भूमिति सारार्थः । एवं विप्राय शतं धारयति चैत्रः, विप्रस्य शतं  
 ध्रियते, स्वरूपेणावतिष्ठते, तच्छतं चैत्र आत्मनि स्थापयति इत्यर्थः ।

अवणप्राक्क्रियायाः कर्तुः सम्प्रदानत्वसुक्तम् । तथा चायमर्थः—पूर्वं ये शृण्वन्ति  
 प्रभोर्वाक्यमिति शेषः, अर्थात् प्रभुवाक्यमाकर्ण्य तत्रतिपालयन्तः प्रभोरानुकूल्ये  
 वर्त्तन्ते, तेभ्यो मध्यमाः प्रतिशृण्वन्ति, वयमेतद्दः कारिष्याम इत्यभ्युपगच्छन्ति ।  
 अत्र अवणमेव पूर्वक्रिया, तस्याः कर्त्ता सम्प्रदानं भवतीति । अतएवात्र तर्क-  
 वागीशेनोक्तं अवणादिप्राक्क्रियाया घो भं स्यादिति । (सङ्क्षिप्तसारे कारकपादे  
 २५ सूत्रस्य टीका दृष्टव्या) ।

(१) दयालुतया सर्वं अवश्यंदायिनः शिवस्य अवमर्णतुल्यत्वेन निर्देश इति  
 दुर्गादासः । केचित्तु धारीति धृशङ् स्थितौ प्रेरणजननः । अस्यार्थो गृहीता-  
 परिशोधनम् । तत्र यस्य धनं गृहीतं तस्य सम्प्रदानत्वम् । यथा हरिः साधुने  
 शतं धारयतीति । का-सि ।

(२) साधुरुत्तमर्णः ।



तम् ईदृशं शिवं मुक्तये भज, भजनप्रयोजनं मुक्तिः । एवं यूपाय दारु, रन्धनाय स्थालीत्यादि ।

अनुक्तचतुमन्तटात् । अप्रयुक्तस्य चतुमन्तस्य ढाञ्ची स्यात् । काष्ठाय व्रजति, काष्ठमानेतुं गच्छतीत्यर्थः (१) । युद्धाय संनह्यते, युद्धं कर्तुं सन्नहनं करोति; पत्ये श्रिते, पतिं प्रीणयितुं श्रिते इत्यर्थः । अनुक्तेति किम् ? एधानाहर्तुं व्रजति ।

चतुमर्थभावात् । चतुमर्थे यो भावत्यस्तदन्ताञ्ची स्यात् । पाकाय व्रजति, पक्तुं व्रजतीत्यर्थः । एवं मुक्तये व्रजतीत्यादि । अत्र यद्यपि तादर्थ्यं गम्यते तथापि नियमार्थमिदं, तेन ओदनं पाचको व्रजतीत्यादौ घे चतुमर्थत्वान्न स्यात् ।

उत्पातेन बोध्यात्(२) । वाताय कपिलिका विद्युत्, कपिलिका-विद्युदुत्पातेन ज्ञाप्यमानो वायुरित्यर्थः । एवमातपाय लोहिता विद्युदित्यादि ।

(१) फलेभ्यो याति फलान्याहर्तुं यातीत्यर्थ इति सिद्धान्तकौमुदी । “न चेह तादर्थ्यं इति प्राप्तिः शङ्करा, यानक्रियायाः फलार्थत्वाभावात् । आहरणार्था हि यानक्रिया. आहरणन्तु फलकर्मकमित्यन्यदेतत्”—इति क्रियार्थोपपदस्येति (२।४।१४) सूत्रटीकायां तत्त्वबोधिनी ।

(२) “प्राणिनां शुभाशुभसूचको भूतविकार उत्पातः, तेन ज्ञापितेऽर्थे वर्त्तमानाञ्चतुर्थी वाच्येत्यर्थः । वाताय—वातस्य ज्ञापिकेत्यर्थः” इति परिक्रयणे इत्यादि (१।४।४४) सूत्रटीकायां तत्त्वबोधिनी । कपिलिका विद्युदुत्पातः, तेन ज्ञाप्यमानो वातस्ततश्चतुर्थी भवति । “वाताय कपिला विद्युदातपायातिलोहिनी । कृष्णा सर्व-विनाशाय दुर्भिक्षाय सिता भवेत्” । इति भाष्यम् ।

२६६ । शक्तार्थं वषट्कृतं मुखं स्वाहा स्वधां स्वस्ति  
नमोभिः ।

( शक्तार्थं—नमोभिः ३॥॥ ) ।

एभिर्योगी चो स्यात् ।

दैत्येभ्योऽलं हरिः, पूष्णे वषट्, सङ्गो हितं सुखम् ।

स्वाहाग्नये, स्वधा पित्रे, स्वस्ति धात्रे, नमः सते ॥

२६६-१- शक्ता । शक्तोऽर्थो येषां ते शक्तार्थाः, शक्तपर्याप्त-  
प्रभुप्रोथालमादयः । दैत्येभ्य इत्यादि—दैत्यानां सम्बन्धे समर्थो  
हरिः । एवम् “अलं प्रदोषः प्रियसङ्गमाय,” शक्तो मल्लो मल्लाय, (१)  
इन्द्रो वृत्राय प्रभुरित्यादि । यदा प्रभुशब्द ईश्वरवाची तदा  
श्वेव, (२) तेन ममायं प्रभुः स्वामीत्यर्थः । भट्टौ “नाप्रोथीदस्य  
कश्चन” (३) इति दर्शनात् शक्तार्थयोगे श्यपीत्यन्ये (४) । शक्तो मल्लो  
राज्ञ इत्यत्र राज्ञो न शक्तार्थयोगः । वषट् स्वाहा स्वधा दानार्थ-

(१) “अलं योगे चतुर्थीश्रुतिर्नास्ति, “चतुर्थ्यां पर्यादेर्ग्लानादावि”ति नित्यसमासे  
वाक्याभावादिति केचिद्वदन्ति । शक्तो मल्लो मल्लाय इत्यत्र कारकविभक्त्या प्रथ-  
मया बाधितत्वात् मल्ल इति न चतुर्थी” —संचिप्रसारे कारकपादे—८२ सूत्रे  
गोयीचन्द्रः ।

(२) प्रभवादियोगे षष्ठ्यपि साधुः । “तच्चै प्रभवति”, “स एषां चामणो”रितिनि-  
र्द्देशात् । तेन प्रभुर्बुभुषुर्बुवनत्रयस्येति सिद्धम्—इति सिद्धान्तकौमुदी ।

(३) भट्टौ ११ । ४० । रामलक्ष्मणौ प्रति विभीषणस्योक्तिरियम् । कश्चन अस्य  
कुम्भकर्णस्य न अप्रोथीत् प्रभवति स इत्यर्थः । प्रोथृज पर्यापण्ये इति कविकल्प-  
द्रुमः । पर्यापण्यं सामर्थ्यम् ।

(४) “शक्तार्थैः षष्ठ्यपीष्यते” इति संचिप्रसारसूत्रम् ( कारकपादे ८३ ) ।

द्योतकाः । (१) पूष्णे वषडिति सूर्याय दीयते इत्यर्थः । सङ्गो हितं, सङ्गः सुखं, परत्र ग्रहणात् सतामित्यपि । “प्रामाद्यद्-गुणिनां हित”मिति भट्टिः (२) । अग्नये स्वाहा, अग्नये दीयते इत्यर्थः । एवं पित्रे स्वधा । धात्रे स्वस्ति, पोष्टुः कुशलमस्तु इत्यर्थः । सते नमः, सतां सम्बन्धे प्रणाम इत्यर्थः । सामान्यतो ग्रहणात् कृष्णाय कुसुमं नम इत्यादौ त्यागार्थेनापि स्यात् (३) । नमस्कृत्य मुनित्रयमित्यादौ नमःशब्दद्योतितप्रणत्यर्थकृजो व्याप्यत्वात् ढत्वम् ( ४ ) । रावणाय नमस्कृत्याः, नमश्कार देवेभ्य इत्यादौ तु प्रणतिवाचकनमःशब्दस्य क्रियाव्याप्यत्वात् ढत्वं ( ५ ) स्यादेव ।

(१) “वषट् स्वधा स्वाहा नम एषां त्यागार्थतया सम्प्रदानत्वेनैवेष्टिसिद्धौ पृथक् पृथक् मन्त्रान्तर्गतानामपि प्राप्त्यर्थम् । तेन शिखायै वषट्, शिरसे स्वाहा, पितृभ्यः स्वधोच्यतां, हृदयाय नम इत्यादि सिद्धम् । नारायणं नमस्कृत्य इत्यादौ उपपदविभक्तेः कारकविभक्तिर्गरीयसीति न्यायात् कर्मत्वम्”— इति दुर्गादासः ।

(२) भट्टो १७ । ३६ । इन्द्रजितं प्रति विभीषणस्योक्तिरियम् । गुणिनां माल्यवत्-प्रभृतीनां गुणवतां साधूनां वा हितं प्रति, अत्र प्रतिरध्याहार्यः, प्रामा-द्यत् अनवहितोऽभवदित्यर्थः । सर्वेषु हस्तलिखिततर्कवागीशटोकापुस्तकेषु हित-मिति पाठः । संचिप्रसारेऽप्येवम् । मुद्रितपुस्तके तु हिते इति पाठो दृश्यते ।

(३) “कृष्णाय गन्धो नम इत्यस्य स्व-स्वत्व-ध्वंस-पूर्वकारोपितस्वत्वान्त्रय इत्यर्थः ; तेन कृष्णसम्बन्ध्यारोपितस्वत्वान्त्रयो गन्ध इत्यर्थः । एवञ्च सम्बन्धार्थत्वेन षष्ठी-विषयेऽस्य विषयः”—इति विद्यालङ्कारः ।

(४) अत कृष्णादरेव प्रणतिवाचकः, नमःशब्दस्तु तद्योतकः, तस्मात् प्रणत्यर्थ-कृजो विषयतारूप-फलाश्रयत्वात् मुनित्रयमिति कर्मत्वम् । अतएव नमस्करोति देवानित्यत्र उपपदविभक्तेः कारकविभक्तिर्गरीयसीति न्यायात् कर्मत्वमिति सिद्धान्तकौमुदी ।

(५) ढत्वं नमःशब्दस्येति शेषः । “नमस्कृत्यो नृसिंहाय — नृसिंहमनुकूलयितुमि-

२६७ । टे नाशिषि वा ।

( टे ७, न ११, आशिषि ७, वा ११ ) ।

सङ्गः सतां वा शं भूयात् ।

वलिरक्षित प्रयोजनार्थाद्येन । वलिरक्षिताभ्यां प्रयोजन-  
वाच्येन च योगे ची स्यात् । कुवेराय वलिः, विप्राय रक्षितं,  
ब्राह्मणार्था यवागूरित्यादि । नित्यं प्रयोजनार्थाद्येन वाचलिङ्गता  
चेति (१) सः ।

क्लृप्त्यर्थैर्विकारे सम्पद्यमानादभेदे । क्लृप्त्यर्थधुभिर्योगे सम्पद्य-  
मानाञ्ची स्यात् विकारे, न तु भेदविवक्षायाम् । मूत्राय यवागूः  
सम्पद्यते, मूत्ररूपेण यवागूः परिणमतीत्यर्थः । एवं उच्चाराय  
कल्पते माष इत्यादि । विकारे किम् ? मूत्रं यवागूः सम्पद्यते, अत्र  
विकारो न विवक्षितः, किन्तु कारणतामात्रम् । भेदे तु मूत्रं  
यवाग्वाः सम्पद्यते, यत इत्यादिना जत्वम् ।

२६७ । टेना । आशिषि गम्यमानायां यस्य सम्बन्धो-  
ऽवगम्यते तस्माञ्ची स्याद्वा, न तु टे सति । यद्यपि सामान्येनीत्तं  
तथाप्यभिधानाद्विशेषतो ज्ञेयं, तथाहि कुशन्नायुष्य-प्रयोजन हित-  
सुख-शोभनार्थैरेव योगे ज्ञेयम् । सङ्गः साधूनां कुशलं भवत्वित्यर्थः ।  
एवं सङ्गः सतां वा आयुष्यं जीवितं, प्रयोजनमर्थः, पथ्यमुपका-  
रकं, शर्मं सातं, शोभनं भद्रं वा भवतु भूयाद्वा इत्यादि ।

त्यर्थः । एवं स्वयम्भुवे नमस्कृत्य इत्यादावपि—इति सिद्धान्तकौमुदी । तन्मते एषू-  
दाहरणेषु “अनुक्तचतुस्रमन्तात्,” इति चतुर्थी ।

(१) वक्ष्यमाण-चतुर्थीतत्पुरुषप्रकरणे वार्तिककृत्वमिदं द्रष्टव्यम् ।

२६८ । परिक्रियो धे वा ।

(परिक्रियः ६।, धे ७।, वा ११।) ।

भक्त्यै मुक्तिः परिक्रौता सङ्गिर्विष्णो रूषारिभिः ।

स्वस्ति गोभ्यो ब्राह्मणेभ्यो भूयादिति पूर्व्वेण नित्यम् (१) । हित-  
सुखयोरुभयत्र पाठोऽनाशिष्यपि विकल्पार्थः । टे तु शिवस्तव  
करोतु शम् । टे निषेधस्तु न पाणिन्यादिसम्मतः । आशिषि किम् ?  
आयुष्यं (२) प्राणिनां घृतम् ।

२६८ । परि । परिपूर्व्वक्रीजो वेतनादौ धे ची वा स्यात् ।  
नियतकालं भृत्या (३) स्त्रीकरणं परिक्रयः । सङ्गिर्विष्णोर्भक्त्यै  
मुक्तिः परिक्रौता, विष्णुसेवन-वेतनेन सालोक्यादिरूपा मुक्तिर्नि-  
वद्धा इत्यर्थः । अरिभिः शत्रुभिः रूषा द्वेषेण । उदाहरणद्वयेन  
विकल्पो दर्शितः । एवं द्रोणाय द्रोणेन वा परिक्रौतो वृषलः (४),  
किञ्चित्कालपर्यन्तं स्त्रीकृतवानित्यर्थः । परेः किम् ? शतेन  
क्रीतोऽश्वः । परे अत्र घस्य भत्वमाहुः (५) ।

(१) स्वस्तियोगे “आशीर्विचक्षायामपि घर्षीं वाधित्वा चतुर्थ्यव भवति ।  
स्वस्ति गोभ्यो भूयात् । स्वस्ति ब्राह्मणेभ्यः” इति काशिका (२।३।१६) ।

(२) आयुस्कारमित्यर्थः ।

(३) भृतिवेतनम् ।

(४) वृषलः शूद्रः ।

(५) अत्र सूत्रे दुर्गादासः “व्यवस्थार्थं परसूत्रे वाशब्देऽवश्यवक्तव्ये विभाषा-  
द्वयमध्यवर्तित्वेऽप्यस्य विकल्पार्थं वापहस्य”मित्याह । वापहस्यमाशिषीत्यस्य निवृ-  
त्त्यर्थमिति गङ्गाधरः ।

२६६ । गत्यर्थमन्यटे चेष्टावच्चेऽनध्वाकाकशूकशृ-  
गालनावन्ने वा ।

(गत्यर्थमन्यटे ७, चेष्टावच्चे ७, अनध्वा-अन्ने ७, वा ।१।) ।  
गत्यर्थमन्यत्योर्देक्रमान्मार्गकाकादिवर्जे चेष्टावच्चयोश्चै स्याद्वा ।

२६६ । गत्यर्थं । गतिरर्थो यस्य सः, स च मन्यश्च तत्, तस्य  
ढं तस्मिन् । चेष्टा च अवञ्जा च तत्तस्मिन् । न अध्वा अनध्वा,  
काकश्च शूकश्च शृगालश्च नौश्च अन्नश्च तत्. न तत्. अकाकशूकशृ-  
गालनावन्नम् । पुनः अनध्वा च तच्च तत्तस्मिन् । नञ्द्वयमुक्तं यथा-  
क्रमदर्शनार्थम् । चेष्टायामित्युक्तेर्गतिरिह पादविहरणात्मिका, तेन  
स्त्रियं गच्छतीत्यादौ न स्यात्. ग्राम्यार्थत्वात् (१) । चेष्टा काय-  
कृतव्यापारः, परिस्पन्दनादिलक्षणेत्येके । तन्मते स्त्रियं गच्छतीत्यादौ  
गृहं प्रविशति इत्यादिवन्न स्यात् (२) । वाशब्दस्य व्यवस्थावाचि-  
त्वात् अजां नयति, गृहं प्रविशति, गिरिशिखरमारोहति, सागरं  
तरति इत्यादौ न स्यादेव ; ग्रामाय ग्रामं गन्ता, वनाय वनं गमन-  
मित्यादौ ढे ष्यपि न स्यात् । ग्रामस्य गन्ता वनस्य गमनमित्या-  
द्यपीति भागवृत्तिः (३) । एके तु तादर्थ्यं च्यां सिद्धायां ग्रामाय  
समृच्छतीत्यादिषु समी गमृच्छेत्यादिना अढत्वाच्चप्राप्तिनिरासार्थ-  
मिदमित्याहुः (४) ।

(१) ग्राम्योऽञ्जीलः । स्त्रिया सञ्च सङ्गच्छते इत्यर्थः ।

(२) वक्ष्यमाण-वाशब्द-व्यवस्थयेति शेषः ।

(३) कति षष्ठी वेति भागवृत्तिरिति क्रमदीश्वरसूत्रम् ।

(४) अत्र पुनर्वाच्यं परत्र निवृत्त्यर्थमिति गङ्गाधरः ।

व्रजाय व्रजति श्रीशो व्रजं व्रजति केशवः ।

न त्वा टणाय मन्येऽहं न त्वा मन्ये टणं खल ॥

चेष्टावन्ने किं—मनसा द्वारकामेति त्वां मन्येऽहं जनार्दनम् ।

अध्वादीतु—गच्छत्यनन्तः पन्थानं न त्वा काकं स मन्यते ।

न त्वा टणायेति—मन्यतेर्येन टेनानादरो गम्यते तत्रैव ची, तेन त्वा इत्यत्र न स्यात् । गच्छत्यनन्त इत्यादि—अत्र मुख्यस्याध्वनी निषेधः । मुख्यत्वन्तु साक्षादभिमतदेशप्राप्तिहेतुत्वं, तेन उत्पद्येन (१) पथे गच्छतीत्यादौ स्यात् । अत्र पथः साक्षादभिमतदेशप्राप्तौ व्यवहितव्यापारवत्त्वेन गौणत्वम् (२) । न त्वा काकमेति—त्वां काकं न मन्यते, काकादप्यपकृष्टं मन्यते इत्यर्थः । एवं न त्वा शूकं मन्ये, न त्वा शृगालं मन्ये इत्यादि (३) । परे ऽ प्राणिमात्रे निषेधात् (४) काकशुकशृगालानामेव निषेध

(१) कुपथेनेत्यर्थः ।

(२) अत्र पन्थाः साक्षात्सम्बन्धेन नाभिमतदेशप्राप्तिहेतुः, अपि तु स पन्थाः वात् अभिमतदेशपदवाच्यः, अतोऽस्य उत्पद्यव्यापाररूपव्यवहितव्यापारवत्त्वेन गौणत्वम् । तथा च संक्षिप्तसारे कारकपादे १०२ सूत्रटीकायां गोयीचन्द्रः—यत्रावर्तना पन्थानं गच्छति तत्र यामादिवत् पन्था एव गम्यः तत्र चतुर्थी भवतीत्यर्थ इत्याह । सिद्धान्तकौमुद्याञ्च “गन्त्राधिष्ठिते अध्वन्येवायं निषेधः यदा तु उत्पथात् पन्था एवाक्रामितमिष्यते तदा चतुर्थी भवत्येवेत्युक्तम् ।

(३) शूकःशस्यादीनां सूक्त्यापभागः, “न त्वां नावमहं मन्ये यावत्तीर्थं न नाव्यम् । न त्वामन्नमहं मन्ये यावद्दुस्र्तं न आह्व”मिति संक्षिप्तसारे कारकपादे १०३ सूत्रस्य वृत्तिः ।

(४) मन्यकर्मण्यनादरे त्रिभाषाऽप्राणिषु २ । ३ । १७ । इति प्राणिनिस्त्रले प्राणिमात्रे निषेधमपनीयेत्यर्थ इत्युक्तम् । अतोऽत्र निषेधादिति निषेधमपनीयेति यथर्थे पञ्चमी ।

३०० । यतोऽपायभीजुगुप्सापराजयप्रमादादानभूत्राणविरामान्तर्द्विवारणं जं पी ।

( यतः ५, अपाय—वारणं १, जं १, पी ।१) ।

यत एते तत् जसंज्ञं स्यात्, तत्र पी ।

इत्याहुः । तन्मते क्वचित् शुकस्थाने शनः पाठः (१) । अन्ये तु प्राणिषु काकशृगालावेव वर्जयन्ति ।

३०० । यतो । अपायो विस्लेषः, भीर्भयं, जुगुप्सा गर्हया चित्तनिवृत्तिः, पराजयः सोढुमशक्तिः, प्रमादोऽनवधानता, आदानं नियमतो वाक्यग्रहणं, भूरुत्पत्तिः प्रादुर्भावश्च, त्राणं रक्षा, विरामोऽस्रद्धया चित्तनिवृत्तिः, अन्तर्द्विरन्तर्धानं, वारणं प्रवृत्तिविघातः । यत एते इति — अपायाद्यवधित्वेन यद्विवक्ष्यते तज्जसंज्ञं स्यात् । तन्नविधम् ।

निर्दिष्टविषयं किञ्चिदुपात्तविषयन्तथा ।

अपेक्षितक्रियञ्चेति त्रिधापादानमुच्यते (२) ॥

श्रुतसाध्यक्रियं यत् स्यान्ननिर्दिष्टविषयन्तु तत् ।

ऊह्यसाध्यक्रियं यत् स्यादुपात्तविषयन्तु तत् ।

अपेक्षितक्रियं तत् स्याद् यत् क्रियाशून्यमेव हि ॥

(१) सिद्धान्तकौमुद्यान्तु “न त्वां शुने श्वानं वा मन्ये इत्यत्र प्राणित्वेऽपि भवत्ये”वेत्युक्तम् । काशिकायां भाष्येऽप्येवमेव ।

(२) अपादानस्यैवं त्रैविध्यमन्यत्र मन्ये प्रायशो न दृश्यते। “वनाद्विद्योतते विद्युदित्यत्र निःसरणाङ्गे विद्योतने विद्युतिः, निःसृत्य विद्योतते इत्यर्थे” इत्युक्तं प्रयोग-रत्नमालाटीकायाम् । तन्मते अत्र निःसरणपूर्वक-विद्योतनमेव विद्युतेरर्थः ।



विभीषणः पदादभ्रष्टो, भ्रातुभीतो, जुगुप्सितः ।

पापात्, पराजितो दुःखादप्रमत्तो विधेः, सतः ।

क्रमेणोदाहरणानि—वृक्षात् पर्णं पतति, घनाद्विद्योतते विद्युन्मेघान्निःसृत्य विद्योतत इत्यर्थः । श्रौत्सेभ्यो(१) माथुरा आढ्य-तरा इत्यत्र नियमेन उत्कर्षक्रिया गम्यते । नियमश्चावश्यकता । ये तावदाढ्यतरा भवन्ति, ते दुर्गतेभ्य उत्कृष्टसुखभाजो भवन्ति इत्यर्थः । एवं माथुरेभ्यः श्रौत्से दूनतरा इत्यत्र नियमेनापकर्ष-क्रिया गम्यते ।

अपसरतो मेषादपसरति मेष इत्यादौ एकस्यावधित्वं विवक्ष्यते । यदा तु न विवक्ष्यते तदा मेषावपसरत इति । एवं वृक्षस्य पर्णं पततीति सम्बन्धमात्रस्य विवक्षितत्वात् ।

तत्र भीत्रार्थयोर्यो भयहेतुः । पराजेर्यत् सीढुमशक्यम् । आदानस्य नियमतो वाक्यग्रहणस्य य आख्याता । उत्पत्तिकर्तुर्यत् कारणम् । प्रादुर्भावकर्तुर्यदाद्योपलभनस्थानम् । अन्तर्धानकर्त्ता यस्यादर्शनमिच्छति । जुगुप्सा-विराम-प्रमाद-वारणार्थानां यन्निमित्तं (२) । एषामावधित्वविवक्षायां जसंज्ञेत्यर्थः (३) ।

एवं ब्राह्मणात् शंसतीत्यत्र उद्गरणाङ्गे शंसने शंसिः, ब्राह्मणादुद्गत्य शंसतीत्यर्थः । ब्राह्मणो वेदैकदेशः ।

(१) देशविशेषवासिभ्यः ।

(२) जुगुप्साया यद् गर्हणीयं, विरामस्य यत्प्राप्त्या, प्रमादस्य यद् विषयक-मनवधानम्, वारणस्य यः प्रवृत्तिविषयस्तत्प्रदादानमिति वृहन्मुग्धबोधम् ।

(३) अवधिः सीमा ।

आत्तविद्यी, मुनेर्जातो, भ्रातुस्त्रातो निजै, भंवात् ।

विरतोऽक्तर्हितो दुष्टात्, शोकात् रामेण वारितः ॥

विभीषण इत्यादि । विभीषणः पदाद्भ्रष्टः, लङ्काया रामस्य निकटं गत इति यावत् । स कौटुम्भः ? भ्रातृ रावणाङ्गीतः, तस्य भ्रातृव भयहेतुः । कुञ्चिकयैर्न भाययति इत्यादौ तु अवधित्वाभावान्न जत्वम् (१) । पापात् जुगुप्सितः, पापं निन्दनं ततो निवृत्तः । जुगुप्सायाः पापमेव निमित्तम् । दुःखात् पराजितः, दुःखं सोढुं न क्षमः, पराजेः दुःखमेव सोढुमशक्यम् । अन्यत्र रिपून् पराजयते अभिभवतीत्यर्थः । अविधेः प्रमत्तः, अशास्त्रविहितात् कर्मणः प्रमत्तः, प्रमादस्याशास्त्रविहितकर्मैव निमित्तम् (२) । यद्वा विधेः अप्रमत्त इति, अ-शब्दो निषेधे, आदौ जत्वं, पञ्चान्निषेधार्थाकारेण सह सम्बन्धः, ग्रामं न गच्छतीतिवत् । एवं धनात् प्रमाद्यति इत्यादि (३) । सत आत्तविद्यः, पण्डितान्नियमतो गृहीतवाक्यः । गुरोरध्ययनस्य नियमपूर्वकत्वात् नियमतो वाक्यस्य सत आख्यातत्वम् ; एवमुपाध्यायात् शृणोति पठतीत्यादि । अनियमे तु नटस्य गीतं शृणोति । मुनेर्विश्वसो जात उत्पन्नः, विभीषणस्य मुनिनिमित्तकारणम् । जायमानस्य प्रकृतिः कारणम् । तद्विविधं, समवायिनिमित्तञ्च । तत्र यत्समवेतं (४) कार्यमुत्पद्यते तत् समवायि, यथा मृत्पिण्डाद्दण्डो जायते, बीजाद्ङ्कुरो जायते इत्यादि । एतद्भिन्नं

(१) कुञ्चिका मत्स्यविशेषः ।

(२) अवैधकर्मण्यनवहित इत्यर्थः ।

(३) धनविषयकं यदनवधानं तद्धानित्यर्थः ।

(४) यस्मिन् समवेतं समवायसम्बन्धेन वर्तमानं सदित्यर्थः ।

निमित्तं (१) यथा चक्राहटी जायते, पुत्रात् प्रमोदो जायते (२) इत्यादि । समवायिकारण-प्रत्यासन्नमवधृत-सामर्थ्यमसमवायि च कारणान्तरमित्यन्यः (३) । यथा तन्तुद्वयसंयोगात् पटो जायते इति । शृङ्गात् शरो जायते, गोमयादृश्चिको जायते इत्यत्र शृङ्गादि समवायिकारणं, शृङ्गादिसमवायिशरादेरपृथक्सिद्धत्वात् (४) ।

भ्रातृ रावणान्निजैरात्मीयैस्त्रातः ; रावणएव विभीषणस्य भय-हेतुः । एवं काकात्तिलांस्त्रायते इत्यत्र त्वप्राणिनि भयमुप-चरणीयं, भयस्य प्राणिधर्मत्वात् । भवाद्विरतः संसारमश्रद्धाय तस्मान्निवृत्तः ; विरामस्य भवो निमित्तम् । दुष्टादन्तर्हित, आत्मनो रावणाददर्शनमिष्टवान् । रामेण शोकाद्धारितः, शोके प्रवर्त्तमानो निरुद्धः, वारणस्य निमित्तं शोकः । एवं यवेभ्यो गां निषेधति, कृपादन्धं वारयति । सत्यात् स्वलति, आचाराच्चलति,

(१) आभ्यामन्यदन्वयव्यतिरेकानुविधायि निमित्तकारणम् ।

(२) यस्यात्मनः प्रमोदो भवति स आत्मा समवायि कारणं पुत्रो निमित्त-कारणमिति ।

(३) अस्यार्थः—समवायिकारणे प्रत्यासन्नं स्थितं, अवधृतं निश्चितं सामर्थ्यं कारणत्वं यस्य तत्, तन्तुद्वयसंयोगात् पटो जायते इत्यादौ संयोगोऽसमवायि कारणं । अतएव “असमवायिकारणत्वं गुणकर्मणोरेव भवति, तदुभयञ्च समवायेन सम्बद्धमित्यर्थः,” इत्युक्तं विद्यालङ्कारेण ।

(४) पृथग्भावेनानवस्थितत्वादित्यर्थः । कारकपादे “जन्यर्थकर्तुः प्रकृती” इति ३३ संख्यक क्रमदोशरसूत्रस्य वृत्तिं गोयीचन्द्रटीकां विद्यालङ्कारटिप्पणीञ्च पर्यालोच्य शरोऽत्र उद्भिज्जविशेषः, वृश्चिको गोमयवृत्त्युपपन्नः, शृङ्गशब्दः शिखरवाचक स्तस्मात् शृङ्गगोमये शरवृश्चिकौ प्रति निमित्तकारणे, नतु समवायिकारणे इति तेषां मतमिति प्रतीयते । तर्कवागीशस्तु अपृथक्सिद्धत्वं समवायिकारणत्वमिति मन्यमानः शृङ्गगोमययोः शरवृश्चिकौ प्रति समवायिकारणत्वमाहृति मतभेदः ।

३०१ । अन्यारभ्यार्थाराद्बहिर्विनर्त्ते प्रतिपर्य्य-  
पाङ्दिक्शब्दैर्हेतुयवर्थे च ।

( अन्य—शब्दैः ३॥, हेतुयवर्थे ७, च ११) ।

एभिर्योगे हेतौ यवन्तस्यार्थे च पी स्यात् ।

आङ् व्याप्तिस्तीम्नोस्त्यागिऽन्यौ प्रतिदाननिधौ प्रति ॥

विप्राहस्तं गृह्णाति इत्यादौ गौणागौणापायावधित्वेन विवक्षित-  
त्वाज्जत्वम् । एवं सति व्याघ्नो यदि मां पश्येत् तदा ध्रुवं सृत्युरिति  
मनसा तं प्राप्य ततो निवर्त्तते इत्यादिक्रमेणैव गौणापायत्वात्  
सिद्धे भ्यादिग्रहणं प्रपञ्चार्थमित्यन्ये । व्याघ्रादिमेति, दस्युभ्यो  
रचितः स्वार्थ इत्यादौ निवृत्त्यर्थस्याविवक्षितत्वे पूर्व्वेणाप्राप्ते ग्रहण-  
मिति परे ।

३०१ । अन्या । अन्यश्च आरभ्यश्च तावर्थौ येषां ते, दिशि  
दृष्टाः शब्दाः दिक्शब्दाः, अन्यारभ्यार्थाश्च आराच्च बहिश्च विना च  
ऋते च प्रतिश्च परिश्च अपश्च आङ् च दिक्शब्दाश्च ते तैः ।  
यपोऽर्थो यवर्थः, हेतुश्च यवर्थश्च तत्तस्मिन् । येन विधिस्तदन्तस्येति  
न्यायादाह यवन्तस्येति ।

आडादीनां नानार्थत्वादर्थविशेष एवात्र ग्रहणम् इत्याह  
आङ् व्याप्ति इत्यादि । प्रतिदाननिधावित्यागमशासनस्यानित्य-  
त्वात् न नुण् । प्रतिदाने परीवर्त्ते, प्रतिनिधौ मुख्यसदृशे प्रतिरत्र  
गृहीत इत्यर्थः ।

नेतरइत्यादि । ईशानाद्विष्णुनेतरः शिवाभिन्नः । एवं सुराद-

नेतरो विष्णुरीशानात्, भवात्, प्रभृति सोऽर्च्यते ।

सोऽस्मदारात् वहिस्त्वत्, शं विना नार्थो वृषादृते ॥

न्येऽसुरवर्गा इत्यादि । परे तु नीचार्थेतरशब्दं पृथक् गृह्णन्तीति (१) । भवात् प्रभृति जन्मन आरभ्य स शिवोऽर्च्यते अर्थादस्माभिः । स्तन्धात् प्रभृत्येव सपत्नवानीति कुमारसम्भवे । परे त्वारभ्यार्थ-शब्दं पृथक् न गृह्णन्तीति (२) । स शिवोऽस्मदारात् अस्माकं समीपवर्त्ती । स त्वद्वहिस्त्वत् दूरवर्त्ती । क्वचिदपवादविषये-ऽप्युत्सर्गस्य निवेशात् “करस्य करभो वहिः,” “वहिरम्भोज-वनस्य वानरा” इत्यादौ षी । वृषाद्वर्त्मान्निना शं न, वृषादृते नार्थो भवतीत्यर्थः । शम्भोर्भक्तेः सेवायाः प्रत्यभृतं परीवर्त्ती मोक्षः । केशवात् प्रति प्रद्युम्नः, कृष्णस्य प्रधानसदृशः । अनन्तात् परि विष्णोः स्थागात् त्रयः कायिकवाचिकमानसास्तापा भवन्तीत्यर्थः । एवमपानन्तादिति बोध्यम् । आ मृत्योर्मृत्युपर्यन्तं हरिः

(१) अन्यारादितरत्वे इति २।३।२६। पाणिनिस्त्वत्वे इतरशब्दस्य पृथग्ग्रहण-मस्ति, सिद्धान्तकौमुद्यां तु “इतरग्रहणं प्रपञ्चार्थमिति”त्युक्तं । तत्र तत्त्वबोधि-न्यामपि “न च इतरस्त्वन्यनीचयोरित्यमरोक्तनीचार्थस्येदं ग्रहणमस्तीति वाच्यं \* \* \* पञ्चमीविभक्त इत्यनेनैव सिद्धत्वा”दित्युक्तम् । अस्मन्मतेऽपि नीचार्थेतरशब्द-योगे निर्दारेऽधिकेनेत्यादिसूत्रेण निर्दारे पञ्चम्याः सिद्धत्वादितरशब्दो न पृथगुक्त इति ।

(२) पृथक् न गृह्णन्तीत्यस्यायमाशयः—पाणिनिस्त्वत्वे आरभ्यार्थशब्दयोगे पञ्चमीविधानं नास्ति । किन्तु “अपादाने पञ्चमीति सूत्रे कार्त्तिक्याः प्रभृतीति भाष्यप्रयोगात् प्रभृतियोगे पञ्चमी”ति सिद्धान्तकौमुदी । तत्र तत्त्वबोधि-न्यामपि “कार्त्तिक्याः प्रभृतीति भाष्यं विवृण्वता कैयटेन तत आरभ्येत्ययमिति प्रयुक्तम्” । अत एवाचार्येण आरभ्यार्थ इत्युक्त्वा चातुर्यं प्रकटितम् ।

३०२ । वारादर्थैः । (वा ।१।, आरादर्थैः ३॥) ।

दूरान्तिकार्थैः पी स्याद्वा ।

रामाद्द्रुद्रस्य यो दूरं पापाद्दुःखस्य सीऽन्तिकम् ।

३०३ । समार्थेनार्थ्यस्तस्ताद्धितमुखैर्निर्द्धारैः सम्बन्धे  
ढे च षी ।

(समार्थ—मुखैः ३॥, निर्द्धारै ७।, सम्बन्धे ७।, ढे ७।,  
ष ।१।, षी ।१।) ।

तु आगच्छषीत्यादिक्रियाध्याङ्गियते तत्र पूर्वैरेव (१) पी स्यात् ।  
यत्र तु नाध्याङ्गियते तत्रैवास्य विषय इत्यन्ये । वस्तुतस्तु उपात्त-  
विषयत्वात् पूर्वैरेव निःसृत्येत्यध्याहारात् ।

३०२ । वारात् । आरादर्थो येषां ते तैः । आराद्दूर-  
समीपयोरित्यत आह दूरान्तिकार्थैरिति ।

स्तोकाल्पकतिपयकच्छात् धादसत्त्वे । धिभ्य एभ्यः पी वा  
स्यान्न तु सत्त्वे (२) । स्तोकाभ्युक्तः स्तोकेन मुक्तः । एवम्  
अल्पादल्पेन इत्यादि । सत्त्ववाचिनस्तु स्तोकेन मधुना मन्तः ।  
धात् किं ? स्तोकां याति ।

३०३ । समा । समोऽर्थो येषां ते, स्ताश्च आश्च तौ स्ती,  
ताभ्यां तौ स्ताती । पश्चात् समार्थाश्च एनश्च आश्च रिश्च असू च

(१) उपादानत्वात् यतोऽपायभीत्यनेनैव ।

(२) सत्त्वे द्रव्ये । स्तोकादीनां विशेष्यगामित्वे सति नेत्यर्थः । स्तोकादीनां  
क्रियाविशेषणत्वे सुखेन यातीतिवत् यत्र तेषु स्तृतीया स्यात्तत्रैव पत्रे पञ्चमीत्यर्थः ।

एभिर्योगे एषु च षी स्यात् ।

यः सर्वस्य समो यश्च दक्षिणेनोत्तरा स्थितः ।

तस् च स्नातौ च हितञ्च सुखञ्च तानि तैः । जातिगुणक्रियाभिः  
सजातीयव्यवच्छेदो हि निर्धारः । विशिष्टधीहेतुः सम्बन्धः,  
स चानेकप्रकारः, स्वस्वामित्व-जन्यजनकत्वावयवावयवित्व-प्रति-  
योग्यनुयोगित्वाधाराधेयत्वादिः । एभिर्योगे इति—समार्थैरेनादि-  
त्यान्तैर्हितसुखाभ्याञ्च योगे, जात्यादिभिर्यस्मात् सजातीयाद्वय-  
च्छेदस्तास्मात्, सम्बन्धस्योभयनिष्ठत्वेऽपि सम्बन्धस्य निरूपकान् (१)  
स्वाम्यादेः । यदुक्तं—

भेदभेदकयोः (२) श्लिष्टः सम्बन्धोऽन्योऽन्यमिष्यते ।

द्विष्टो यद्यपि सम्बन्धः षष्ठ्युत्पत्तिसु भेदकात् ॥

महाकविप्रयोगदर्शनेन ध्रुविशेषाणां यत् ढलेन विवक्षितं तस्मात्  
षी स्यादित्यर्थः ।

यः सर्वस्येति—यः सर्वस्य शिवस्य समस्तुत्यः, पूर्व्वेण त्री च ।  
यः सर्वस्य दक्षिणेन, दक्षिणस्यां दिशि स्थितः, पूर्व्वेण द्वी च ।  
यः सर्वस्य उत्तरा, उत्तरस्यां दिशि स्थितः, पूर्व्वेण पी च । परे  
तु षीं नाहुः । यः सर्वस्य जगतः उपरि, यः सर्वस्य जगतोऽधः,  
यः सर्वस्य जगतः पूर्व्वतः पूर्व्वकालवर्त्ती, यः सर्वस्य जगतः पश्चात्  
उत्तरकालवर्त्ती । पश्चादित्याद्येन निपातितम् (३) । एवं पुरस्तात्

( १ ) भेदकात् ।

( २ ) विशेष्यविशेषणयोः ।

( ३ ) अपरशब्दात् पश्चिमशब्दाद्वा सप्तम्या चात्मत्ययः तयोः पश्चादेशो  
निपात्यः ।

उपर्यधः पूर्वतश्च पश्चात्, यस्याखिलं हितम् ।

सुखञ्च, तस्य देवानां वर्त्यस्य, पदयोर्भजे ॥

ग्रामस्य, उपरिष्ठाह्वस्य, उत्तराद्ग्रामस्य इत्यादि । एतेषां ग्रहणं दिक्शब्दयोगे प्राप्तपीवाधनार्थम् । कफोणिः कूर्परादध इति उत्सर्गत्वात् षी । यस्य देवस्याखिलं चराचरं हितं मित्रं, यस्याखिलं जगत् सुखं प्रीतिजनकं, तस्य देवस्य पदयोरहं भजे चरणी सेवे । तस्येत्यवयवावयवित्वसम्बन्धे षी । एवं चैत्रस्य धनं, मैत्रस्य पुत्रः, कायस्य पूर्वं, जलस्य घटः, घटस्याभाव इत्यादि । आदिना राहोः शिर इत्यत्र तु अभेदसम्बन्धे षीति । तस्य कौटुम्बस्य ? देवानां वर्त्यस्य, केनापि(१) गुणेन देवेभ्यः प्रकृष्टस्य । देवानामिति निर्धारणे, पदयोरिति ढे षी । एवं “माषाणामन्नीया”दिति भाष्यम् । “न च स्त्रिह्यति कस्यचिदि”ति भट्टिः । “सालक्ष्मीरुपकुरुते यया परेषा”मिति भारविः । “नारायणस्यानुकरोति” इत्यादिशिष्टप्रयोगाः । एषु सम्बन्धमात्रविवक्षया षीति परे । यद्यपि ढ इति सामान्येनोक्तं तथाप्यभिधानादिशिषतो ज्ञेयम् । यथा—

स्मृत्यर्थदयेषां वा । एषां ढे षी वा स्यात् । विष्णोरध्वेति; शम्भोः स्मरति, भक्तस्य दयते दुर्गा, भक्तस्य ईष्टे हरिः, यथेष्टं विनियुङ्क्ते(२) इत्यर्थः । पक्षे विष्णुमध्येतीत्यादि ।

कञो गुणत्कर्षे । येन धर्मेण यद्वस्तु लोके प्रकाशते, स तस्य



गुणस्तस्मात् गुणान्तरोत्पादनमुत्कर्षं(१)स्तत्र कञो ङे षी वा स्यात् । पटस्योपस्फुरते पटंवा (२) । सूचनावक्षेपणसेवेत्यादिना मम् ।

असन्तापिज्वरि-रोगार्थानां स्वार्थघत्वे । सन्तापि-ज्वरिभिन्नानां रोगार्थानां ङे षी वा स्यात् रोगार्थस्य(३) घत्वे सति । रोग-श्वीरस्य रुजति चौरं वा, आमयश्वीरस्य (४) आमयति चौरं वेत्यादि । असन्तापिज्वरीति किं ? सन्तापश्वीरं सन्तापयति, ज्वरश्वीरं ज्वरयति । स्वार्थघत्वे किं ? नदी कूलं रुजति ।

नाट्यादिनाथयोर्हिंसाशिषोः । नाट्यादेर्हिंसायां नाथस्याशिषि गम्यमानायां ङे षी वा स्यात् । चौरस्य नाटयति (५) चौरं वा । नाट्यादिर्यथा—

नाटिश्च क्राथिरुज्जासिर्द्विष्लीञ् शत्रन्त एव हि ।

प्रनि-निप्र-प्रनिभ्यस्तु हनोऽथ पिष्लरित्यपि ॥

नट क भ्रंशे, क्राथ कि वधे, उत्पूष्वजस क वधे ताडने च । चुरादीनाम् एषां जगन्तनिर्देशात् यत्र नाटि क्राथि उज्जासि इति स्वरूपं, तत्रैवायं विधिस्तेन दस्युमनीनटदित्यादौ न स्यात् (६) । द्विषीञ् वरै श्ल, चौरस्य द्विषन् चौरं वा । अशत्रन्तस्य तु चौरं

(१) स च प्रतिपत्त इत्युच्यते ।

(२) पटो हि शुक्लगुणेन लोके प्रसिद्धस्तस्य वर्णान्तरोत्पादनमुत्कर्षं इति ।

(३) रोगवाचकशब्दस्य ।

(४) अस क रोगे इत्यस्य रूपम् । -

(५) अधःपातयतीत्यर्थः ।

(६) अनीनटदित्यत्र उडो ह्रस्वे नाटोति रूपाभावादित्यर्थः ।

३०४ । ज्ञोऽज्ञाने धे ।

( ज्ञः ६१, अज्ञाने ७१, धे ७१ ) ।

शम्भो र्मुकुन्दे जानीते, भक्त्या जानाति शङ्करम् ।

शम्भुना साधनेन मुकुन्दे प्रवर्त्तते इत्यर्थः; प्रवृत्त्यर्थश्च जानातिः ।

द्वेष्टि । एवं चौरस्य प्रणिहन्ति निप्रहन्ति प्रहन्ति निहन्ति च चौरं वा । धौपिष् ल् संचूर्णने, चौरस्य पिनष्टि चौरं वा । आशी-  
रभिलषितप्रापणेच्छा, नाथते पुत्रस्य पुत्रं वा । अनयोः किं ?  
पिनष्टि धानाः (१), वटुरन्नं नाथते, याचते इत्यर्थः ।

पणि-व्यवहृजोर्व्यवहारे । व्यवहारोऽत्र द्यूत-क्रयविक्रयौ ।  
शतस्य पणते व्यवहरति च शतं वा (२) । व्यवहारे किं ? शलाकां  
व्यवहरति, गणयतीत्यर्थः ।

दिवशागिस्तु नित्यम् । व्यवहारे सगेर्दिवधोढे षी वा स्यात्,  
अगिस्तु नित्यम् । शतस्य प्रतिदीव्यति (३) शतं वा । अगिस्तु शतस्य  
दीव्यति । व्यवहारे किं ? विष्णुं दीव्यति, स्तौति इत्यर्थः ।

स्मृत्यर्थादीनां भावे । भावत्यान्तानां स्मृत्यर्थादीनां ढे षी  
नित्यं स्यात् । मातुः स्मर्यते, विष्णोः स्मृतं, भक्तस्य दय्यते हरिणा,  
भक्तानामीश्यते शम्भुना, शतस्य प्रतिदीव्यते चैत्रेण (४) ।

३०४ । ज्ञो । न ज्ञानमज्ञानं तस्मिन् । शम्भोरित्यादि । मुकुन्दे

( १ ) धाना ष्टयवे स्त्रियामित्यमरः, स्त्रीभूम्नि ।

( २ ) पणते द्यूते प्रतिजानीते, व्यवहरति क्रोषाति विक्रीषीते वा इत्यर्थः ।

( ३ ) पणते इत्यर्थः ।

( ४ ) एषूदाहरणेषु सकर्मकाणामपि स्मरतीत्यादीनां भावप्रत्ययान्तानामुद्धते  
कर्मणि नित्यं षतीति ।

३०५ । तप्तप्रार्थानां वा ।

( तप्तप्रार्थानां ६॥११, वा ११ ) ।

शृङ्गारस्य हरिस्तृप्तः, पूर्णः शान्तेन शङ्करः ।

३०६ । ढघे कृत्यव्यक्युक्त-क्तवतु-खलर्थक्तीच्छत्रा-  
न वसु-शीलार्थतन्-भव्यार्थार्थिणिनि ।

( ढघे ७, कृति ७, अ-व्य कि उक्त क्तवतु खलर्थ क्त उत् शब्द  
आन वसु शीलार्थतन् भव्यऋणार्थ णिनि ७ ) ।

विष्णौ शम्भुरयम् इति बुद्ध्या प्रवर्तते, तद्वद्वत्तौ शम्भोः साधन-  
त्वाद्धत्वम् (१) । प्रमात्मकज्ञानस्य वर्ज्जनात् सर्पिषो जानीते  
इत्यादौ भ्राज्यर्थेऽपि स्यात्, भ्रमस्य ज्ञानत्वेऽपि प्रमाभिन्नत्वात् ।  
इदं विकल्पयन्ति परे । तन्मते शम्भुना मुकुन्दे जानीते इत्यपि ।  
अज्ञाने किं ? भक्त्या जानाति शङ्करम् इत्यत्र प्रमात्मकत्वान्न स्यात् ।

३०५ । तप्त । तप्तप्रार्थी येषां ते तेषाम् । तप्तार्थघोः प्रयोगे  
घे षी वा स्यात् । शृङ्गारस्येत्यादि । उदाहरणद्वयेन विकल्पो  
दर्शितः । एवं फलानामलमाशिताः (२), फलैर्येष्वशितम्भवमिति  
भट्टिः (४।११) ।

३०६ । ढघे । ढघे घञ् तत्तस्मिन् । खलः अर्थ इव अर्थो  
यस्य सः । शीलमर्थो घञ् स, स चासौ तृश्चेति सः । भव्यञ् ऋणञ्

(१) अत्र कार्तिकेयः—“मुकुन्दाधिकरणकशम्भुज्ञानस्य दृढत्वात् मुकुन्दपिषय-  
कज्ञानाभावः, अतोऽत्र अज्ञानार्थज्ञाघातोः शम्भुरेव साधनम्, किन्त्वेतद्घातोः  
प्रसिद्धातिरिक्तार्थविषयकत्वमिति । अतएवोक्तं प्रदृश्यर्थञ्च जानाति”रित्याह ।

(२) फलैरलमत्यर्थमाशितास्तृप्तः इत्यर्थः, आ अय कर्त्तरि क्तः । भट्टौ ७।१६ ।

व्यादिवर्जे कति प्रयुज्यमाने ढे घे च षी स्यात् ।

जगतां कारकः कृष्णः कतिर्मुंररिपोरियम् ।

ते, ते अर्थौ यस्य स, स चासौ णिञ्चेति सः । पश्चात् व्यञ्च किञ्च  
उक्तञ्च क्तवतुञ्च खलर्थञ्च क्तञ्च उच्च शब्दञ्च आनञ्च वसुञ्च शीलार्थ-  
तृञ्च भव्यणार्थिणञ्च तत् । न तत् अतत् तस्मिन् ।

जगतामिति—कृष्णो जगतां चराचराणां कारकः कर्ता,  
जगतामिति ढे षी । इयं पृथिव्यादिचराचरमयी सृष्टिर्मुंररिपोः  
कतिरुत्पाद्या, क्तधोढे क्तिः, मुंररिपोरिति घे षी । पूर्वसूत्रा-  
द्धानुवर्त्य तस्य व्यवस्थावाचित्वात् “धायैरामोदमुत्तमं” (१) “बुद्धि-  
पूर्वं ध्रुवं न त्वा राजकृत्वा पिता खल” (२) मित्यादौ न स्यात् ।

सृष्टेत्यादि । कः पुरुषः हरिं संस्तुवन् सन् अर्थितं वाञ्छितं न  
ईयिवान् प्राप्तवान् ? अपि तु प्राप्तवानिव । हरिं कीदृशम् ? एतज्ज-  
गत् सृष्ट्वा दधिं धारयन्तम् । सृष्टेति क्त्वाचत्यश्चित्वाद्गतम् । एवं  
घटं कर्तुं, पयः पायं पायं, विप्रं प्रस्थाप्य गत इत्यादि । दधिमिति  
धाधोः क्तिः, हिरालोपञ्च, हरिविशेषणत्वात् ढम् । पुनः कीदृशम् ?  
एतत् जगत् शारुकं संहरन्तम्, शृधो ऋकः । पुनः कीदृशम् ?  
अर्चकान् उन्नीतवन्तं, स्त्रगं प्रापितवन्तम्, उत्पूर्वनीधोः

(१) मट्टौ ६।७६। धाय इति श्वसव्यधेनेति ण-प्रत्ययः । धायैः धारयद्भि-  
रित्यर्थः । अत्र धायैरिति व्यादिवर्जे कति प्रयुज्यमानेऽपि आमोदमित्यत्र न-  
षटी ।

(२) मट्टौ ६।१२०। खलं दुष्टचरितं त्वा त्वां पिता दयस्वो यत्र राज-  
कृत्वा राजानं न कतवान् तद्वृद्धिपूर्वं ध्रुवं खलत्वविज्ञानपूर्वमेवेति तत्रास्य भरत-  
व्याख्या । अत्र राजकृत्वेति कनिष् बोगेऽपि त्वा इति न षतीति ।

व्यादौतु — सृष्ट्वा दधिं शारुकमेतदर्चकान्

उन्नीतवन्तं, यतिभिः सुदर्शनम् ।

ज्ञातं, हरिं, जिष्णुरघानि संस्तुवन् ।

मुदं दधानोऽर्थितमीयिवान् न कः ॥

शं दाता हृत् कदागामी दायी मोक्षसृष्टं शिवः ।

क्तवतुः । पुनः कौटुशम् ? यतिभिर्जितेन्द्रियैः सुदर्शनम्, अनार्यासेनालोकनीयं, दृशधोः खलर्थोऽनः । एवं “पापिना दुष्करो धर्मः सुकरो धार्मिकेण स” इत्यादि । “कोषदण्डसमयाणां किमे- धामस्ति दुष्कर”मित्यत्र तु सम्बन्धमात्रविवक्षायां षी, नञा निर्दिष्टस्यानित्यत्वाद्वा । पुनः कौटुशं ? यतिभिर्ज्ञातं, ज्ञाधोर्दोऽतीते क्तः । एवं त्वया ज्ञातो, मया ज्ञात इत्यादि । पुरुषः कौटुशः ? अघानि पापानि जिष्णुः, पापस्याभिभवनशीलः, जिधोः षण्क् । एवं धनं गृध्रुः, सुखमिच्छुः, शास्त्रं विन्दुः, कन्यामलङ्कारिष्णुरित्यादि । “तव सर्वगतस्य सम्प्रति क्षितिपः क्षिप्रुरभीषुमानिव,” “सत्यस्य वक्ता नरकस्य जिष्णु”रिति तु सम्बन्धविवक्षायां षी, नञा निर्दिष्टस्यानित्यत्वाद्वा । हरिं संस्तुवन्, सुधोः शट् (१) । पुनः कौटुशः ? मुदं दधानः, हर्षं धारयमाणः, धाधोः शानः । आन इत्यनेन कानस्यापि ग्रहणात् चक्राणो जगतीं हरिरित्यादि । अर्थितं न ईयिवानिति इनधोः कसुः । शिवः कदा हृत् हृदयमागामी, आगमिष्यति अर्थान्मम । गमधोर्भविष्यति णिन् । शिवः कौटुशः ? शं दाता

(१) स्यट्स्वमानयोगेऽपि निषेधः, तेन हरिं स्तोष्यन् स्तोष्यमानो वा यातीति दुर्गादासः ।

३०७ । कामुक सङ्डार्थक्तेन ।

( कामुक—सङ्डार्थं क्तेन ३ । ) ।

कामुकशब्देन वर्तमानडयो विहितेन क्तेन च योगे ढे घे घ  
षी स्यात् ।

यो लक्ष्म्याः कामुको ज्ञातः सतां तस्येदमासितं ।

अंशब्दो मोक्षार्थः तथाच वदन्ति अं बुधाः श्रेयः शतने शा  
निगद्यते इत्येकाक्षरकीषः । तथाच श्रेयोदानशील इत्यर्थः । दाधोः  
शीलार्थे ढन् । अतएव शिवो मोक्षमृणं दायी, मुक्तिरूपधनं ददातु  
अर्थान्मह्यम् । मोक्षस्य ऋणत्वमुपचारात् । आवश्यकं णिन्यपि  
निषेध इति कश्चित् । यथा अंशं हारी दाय्याद इति । अंशस्य  
हारीत्यन्यः ।

न चतुमर्थणके प्रायः । चतुमर्थविहितो यो णकस्तस्मिन्  
प्रयुज्यमाने ढे घी न स्यात् प्रायः । मुनीनां विपिने भुक्तं भोजको  
याति माधवः । मुन्यन्नं भोक्तुं गच्छतीत्यर्थः । प्राय इति किं ?  
वर्षशतस्य पूरको जीवति, युक्तपौत्राणां दर्शकोऽस्तीत्यत्र न  
निषेधः । यस्य ढस्योक्तानुक्तत्वव्यवहारस्तत्रैव घी, तेन साधु  
पाचक इत्यादौ घी न स्यात् ।

३०७ । कामुक । सच्च डच्च ते, तेऽर्थौ यस्य सः, स चासौ  
क्तश्चेति सः, कामुकश्च सङ्डार्थक्तेश्च तक्तेन । यो लक्ष्म्या इत्यादि  
—यः श्रीकृष्णो लक्ष्म्याः कामुकः लक्ष्मीं कामयते, यः सतां  
ज्ञातः धीरैर्ज्ञायते । ज्ञाधोः ज्ञार्त्वेच्छार्थेत्यादिना वर्तमाने क्तः ।  
तस्य इदमासितं तेनात्रोपविष्टम् । आसधीर्ध्रैव्यगतीत्यादिनाः

३०८ । ल्यभावक्तास्त्र्यणकसट्टे घे वा ।

( ल्य—सट्टे ७, घे ७, वा । १ । ) ।

ल्ये भावार्थ-क्ते स्त्रीविहितं अं एकञ्च हित्वा अन्यत्र सट्टे घे षी स्याद्वा ।

वर्तमाने डे क्तः । एवमिदमेषामुपगतम्, इदमेषां भुक्तम् अन्नस्य इत्यादि । पूर्व्वेणाप्राप्ते विधिः ।

न शीलितादिना वा तु कान्तेन । शम्भुना शीलितः, हरिणा रक्षित इत्यादि । प्रजाभिः कान्तः प्रजानां वा । तथाच “कान्तो हरिश्चन्द्र इव प्रजानाम्” इति ।

३०८ । ल्य । भावे क्तः भावक्तः, अश्च एकञ्च तत्, स्त्रिया-मणकं स्त्र्यणकं, न स्त्र्यणकं अस्त्र्यणककं, टेन सह वर्तमानं स-ट्टम्, अस्त्र्यणकञ्च तत् सट्टञ्चेति तत्, ल्यश्च भावक्तश्च अस्त्र्यणकसट्टञ्च तत्तस्मिन् । ल्यस्तव्यादिः । त्वयेत्यादि—त्वया स कृष्णोऽर्च्यः मम च स कृष्णोऽर्च्यः पूज्य इत्यर्थः । अर्च्यधीर्दे घ्यण् । दद्वयेन विकल्पो दर्शितः । एवं कर्त्तव्यं करणीयं तव त्वया वा इत्यादि । वाशब्दस्य व्यवस्थावाचित्वात् ल्ये यत्र घटयोः षीसम्भावना तत्र द्वयोर्न स्यात् । तेन कृष्टव्या ग्रामं शाखा कपिना, नेतव्या ग्राम-मजा नरेण, अनुशिष्यः शिष्यो धर्मसुपाध्यायेन, कां दिशं गन्तव्यं मया इत्यादी न स्यात् । यत्र तु टमात्रे षीसम्भावना तत्र पूर्व्वे-णैव, तेन गीयो मानवकः साम्नामिति, गायतीति गीयः, घे यो वक्तव्यः । यस्य कृष्णस्य येन कृष्णेन वा अत्र स्नातं स्नानं क्त-

३०६ । स्वामीश्वराधिपति दायाद साक्षि प्रतिभू  
प्रसूत कुशलायुक्त निपुण साधु मुजर्यैर्नादरे मी च ।

(स्वामि—सुजर्यैः ३॥, जादरे ७, मी ११, च ११) ।

स्वामी मुकुन्दः सर्वेषां, साक्षी सर्वेष्वधोक्षजः ।

निश्चङ्गस्त्रिरगु गौण्योऽपत्ये मातूरुदत्यजम् ॥

हरिरित्यादावुभयोर्दयोः पूर्वेषु षी । एककृतीति किं ? ओदनस्य  
पाको ब्राह्मणानाञ्च प्रादुर्भावः (१) ।

३०६ । स्वामी । सुजर्य इवार्थो येषां ते तैः । स्वाम्यादिभिः  
सुजर्यत्यान्तैश्च योगे क्रियाया अनादरे गम्यमाने च षीष्यी स्याताम् ।

स्वामी मुकुन्द इति । प्रयोगद्वयेन षीष्योर्विकल्पो  
दर्शितः । एवं सर्वेषां सर्वेषु वा ईश्वरः अधिपतिर्दायादः (२)  
प्रतिभूः (३) प्रसूतः (४) । कुशलायुक्ताभ्यां तात्पर्येऽभिधानं, तेन  
शिवार्चायां शिवार्चाया वा कुशल आयुक्तो वा भक्तस्तत्पर इत्यर्थः ।  
अन्यत्र कलासु कुशलः, रथेष्वायुक्तोऽश्वः निवद्ध इत्यर्थः । निपुण-  
साधुभ्यां पूजायां मी, अपूजायां षी एवाभिधानात् । मातरि साधु-  
निपुणो वेति पूजायाम् । अपूजायां तु पितुर्द्रीहस्य निपुणः  
साधुर्वा पुत्रः ।

(१) यत्र त्वनेकस्य कतः प्रयोगे कर्तृकर्मसम्बन्धो द्वयोरपि कतोर्दृश्यते, नियमो  
भवत्येव तत्रापि, गवां रक्षा दोहो गोपेने”ति संक्षिप्तसारे कारकपादे १८२ सूत्रे  
गोयीचन्द्रः ।

(२) कृष्णो यादवेषु यादवानां वा दायादः । दायादो ज्ञातिः ।

(३) नैत्रचैत्रस्य प्रतिभूः, खुर्लग्नकाः प्रतिभुव इत्यमरः, जामिन् इति भाषा ।

(४) तस्य तत्र वा प्रसूतः ।



३१० । कालभावाधारं ङं मी ।

(काल-भाव-आधारं १, ङं १, मी ११) ।

सामीप्याश्लेषविषये व्यात्याधारश्चतुर्विधः ।

निश्चङ्ग इति । गोप्योऽजं विष्णुं निशि रात्री त्रिंशतीन् वारान् अगुः प्राप्तवत्यः । अङ्गो दिवसस्य त्रिरगुः । दहयेन घीस्यौ दर्शिते । एवं रात्री रात्रेर्वा पञ्चकत्वो भुङ्क्ते । घाच्योऽपि सुजर्थस्तेन कतिधा रात्री रात्रेर्वा भुङ्क्ते इत्यादि । कालाड्डादे-वाभिधानात् कांस्यपात्रां द्विर्भुङ्क्ते, पञ्चकत्वो रात्रिं भुङ्क्ते इत्यादौ न स्यात् । अपत्ये रुदति, मातुः क्रोशन्त्याः, रुददपत्यं क्रोशन्तीं मातरमनादृत्य वारंवारं गता इत्यर्थः । क्रोशन्त्या इत्यध्याहार्यम् । रुददित्यस्यैव लिङ्गविभक्तिव्यत्ययेनान्वय इत्येके ।

पश्यतोहर इत्यत्र संज्ञात्वान्नित्यं षी, न तु मीत्येके । त्वां मामन्तरा स्वामी, साधुर्विप्रो मातरं प्रति, निपुणो मातरं परि, त्वया सह स्वामी, तुल्यो गोभिः स्वामी, तुल्यो गवां स्वामीत्यादौ तु पूर्वविप्रतिषेधेन ह्यादय एव स्युः । अन्ये तु प्रत्यादौ हेतव नान्या क्तिरित्यर्थे सूत्रयित्वा (१) वृत्तं वृत्तं प्रति कुसुमानि सन्ति, देवदत्तं प्रति कुप्यति, त्वां प्रति स्वामी, मदचनं प्रति साक्षी, केशान् प्रत्युत्सुक इत्युदाहरन्ति ।

साध्वसाधुभ्यां मी । आभ्यां योगे मी स्यात् । साधुः क्लृणो मातरि, असाधुर्मातुले । नियमार्थमिदम् ।

३१० । काल । कालश्च भावश्च आधारश्च तत् । कालः

(१) "द्वितीया वर्ज्जं नान्या विभक्तिः प्रत्यादा" इति कारकपादे २०० क्रमदीधर स्वप्न ।

रेमे शरदि गोविन्दो गोपीभिरुदिते विधौ ।

कालिन्दां, कानने, केलौ कुशलः, सकले स्थितः ॥

क्षणदण्डमुहूर्त्तादिः । प्रसिद्धकालक्रियाद्वारेण क्रियान्तरस्याप्रसिद्धं कालं येन साधनभूतेन वक्ता लक्षयति स इह भावः । परे तु यस्य क्रियया क्रियान्तरं लक्ष्यते स इह भावः । अत्र क्रियाशब्देन सह सामानाधिकरण्ये क्रियाश्रय एव साधनभूतः । यथा दुह्यमानासु गोषु यज्ञदत्तो गतः दुग्धास्वागत इत्यादि । अत्र अतीतगमनक्रियाद्वारेण दोहनादिक्रियाश्रयेण साधनभूतेन दोहनादिक्रियान्तरस्याप्रसिद्धवर्त्तमानादिकालं वक्ता लक्षयतीति स दोहनादिक्रियाश्रयो भाव इत्यर्थः (१) । असामानाधिकरण्ये क्रियाशब्द एव साधनभूतः । यथा गोर्दोहे गत इत्यादि । भुञ्जाने चैत्रे मैत्रो भुङ्क्ते इत्यत्र एकस्याः क्रियायाः सम्बन्धिभेदाद्भेदः (२) । कलायमानेष्वाम्नेषु चैत्रो गतः, पक्षेष्वगत इत्यत्र कलाय इव मानं येषां ते तेषु, क्रियान्तराभावात् सत्स्वित्यध्याहार्यम् । एवं धने सुखं, धने सति सुखं भवतीत्यर्थः (३) ।

(१) तर्कवागीशश्चैषा लिपिः सङ्गता लिपिकरप्रमादप्रसूता-वेति (३) चिह्नित-टिप्पणीमालोच्य सुधीभिश्चिन्त्यमिति ।

(२) तेन क्रियान्तरस्येत्युक्तिर्नासङ्गतेति भावः ।

(३) अत्र सूत्रे कार्तिकेयसिद्धान्तः—“कालभावयोः सप्तमी”ति कलापसूत्रम् । अस्य व्याख्याने दुर्गसिंहः—अधिकारात् विशेषणमनुवर्त्तते, विशेषणभूतयोः कालभावयोर्वर्त्तमानास्तिङ्गात् सप्तमी भवतीति व्याख्याय शरदि पुष्परान्त सप्तच्छदाः, गोषु दुह्यमानास्वागतः । कालभावयोरिति किम् ? यो जटाभिः स सुङ्क्ते इत्युदाहृत्य यो भोक्ता स देवदत्त इति साहचर्याद्वा, प्रसिद्धा क्रियैव हि विशेषणमित्याह । अस्य टीकायां त्रिलोचनः,.....विशेषणं व्यवच्छेदकं, तच्च प्रसिद्धमेव,

भवेति नाप्रसिद्धं न हि स्वयमसिद्धः परस्य विशेषणं भवतीत्याह प्रसिद्धेत्यादि ।  
भावः क्रियापर्याय इत्याह ।

एतेन क्रियावाचकपदद्वयस्य यत्र विशेषणविशेष्यत्वमवगम्यते, तत्र विशेषण-  
क्रियावाचकपदात् सप्रतीति प्रतीयते । तद्वयथा - दुह्यमानासु गोषु गत इत्यत्र  
अनिरूपितगमनकालस्य विशेष्यस्य गोदोहनकालविशेषणं प्रसिद्धम्, इतर-  
व्यावर्त्तकत्वात् । अत्र इतरव्यावर्त्तकमेव विशेषणम् । ततश्च गमनदोहन-  
वाचकयोर्गतदुह्यमानयोरप्रसिद्धप्रसिद्धकाल-वर्त्तमानयोर्विशेष्यविशेषणयोर्विशेषणी-  
भूतात् दुह्यमानपदात् प्रसिद्धकालवर्त्तमानात् सप्रतीति, तत्पदसाहचर्यात् तेन  
सह सामानाधिकरण्याच्च गोष्वित्यादिषु सप्रतीति । गमनवाचकपदस्य सम्बन्धे  
इतरव्यावर्त्तकत्वेन दुह्यमानस्य विशेषणत्वं, गवादेः सम्बन्धे च सामानाधिकरणत्वेन  
तस्य विशेषणत्वमिति । क्वचिद्विशेषणस्य जिह्वमपि विशेष्येणावधार्यते इति  
स्वरसादिति वाक्यार्थः ।

अतोऽनेनैतद्व्याख्यानेन यस्य च भावेन भावलक्षणमिति पाणिनिस्त्वत्वं न  
वक्तव्यमिति । स्वमते एतन्मतैकवाक्यनया विशेषणपरतया वा विशेषणभूतयोः  
कालभावयोः सप्रतीति बोध्यम् । विशेषणत्वे तृतीयाप्राप्तौ तदपवादिकेयमिति ।  
अतएव पञ्चम्यां व्रतं कुर्यादित्यादिषु वैदिकक्रियानिमित्तस्य कालविशेषस्य शुचि-  
तत्कालजीवित्तेनाधिकारिविशेषणीभूतस्य अन्ते या सप्रती सा नाधिकरणे, यो  
जटाभिः स भुङ्क्ते इतिवत् कालविशेषणत्वेन तद्वाधकतृतीयाप्राप्तेः, किन्तु कालभा-  
वयोः सप्रतीत्यनेन तदुवाधिका पुनः सप्रती विधीयते, शरदि पुष्पानि सप्रच्छदा  
इतिवत् । अतः कर्तृविशेषणीभूतस्यापि कालस्य सप्रत्या वैदिकक्रियानिमित्तत्वे-  
नोक्तेषु इति स्मार्त्तभट्टाचार्यचरणाः ।.....

यस्य च भावेन भावलक्षणमिति केनचिदुक्तमिति रामानन्दः । पूर्वमतैक-  
वाक्यत्वादस्यायमर्थः—यस्य क्रियावाचकशब्दस्य भावेन क्रियया अर्थात् प्रसिद्धकाल-  
क्रियया दोहनादिक्रियया भावलक्षणं क्रियान्तरलक्षणम् अर्थात् अप्रसिद्धकाल-  
क्रियान्तरं गमनादिक्रियान्तरं लक्ष्यते. कर्मण्यनट्, स क्रियावाचकशब्दो भाव  
इत्यर्थः । अथवा यस्येति लद्योगे कर्त्तरि षष्ठी, भावेनेति करणे तृतीया, ततश्च  
येन क्रियावाचकशब्देन क्रियया करणभूतया भावलक्षणमित्यादि व्याख्यात-  
व्यम् । यथा गोषु दुह्यमानास्वागत इत्यादौ यस्य दोहनादिक्रियावाचकशब्दस्य  
क्रियया दोहनादिप्रसिद्धकालक्रियया क्रियान्तरं गमनाद्यप्रसिद्धकालक्रियान्तरं  
लक्ष्यते, स दोहनादिक्रियावाचकदुह्यमानशब्दो भावस्तत्र सप्रती, तद्विशेष्यत्वात्

आध्रियन्ते परम्परया क्रिया यत्र स आधारः, घटाश्रय इति यावत् (१) । यदुक्तं—

“कर्तृकर्मव्यवहितामसाच्चाङारयत् क्रियाम् ।

उपकुर्व्वत् क्रियासिद्धौ शास्त्रेधिकरणं मतम् (२) ॥”

स चतुर्विध इत्याह सामीप्येतादि । सामीप्यं समीपत्वं, तेन एकः सामीपिक (३) आधारः, यथा नद्यां घोषः प्रतिवसति इत्यत्र

तेन सह सामानाधिकरण्यात् तत्साहचर्याद्वा गोष्वित्यादिषु सम्प्रतीति । अतएव विधौ उदिते इत्यत्र विधोरुदयक्रियया क्रियान्तरं गोविन्दस्य रमणक्रिया लक्षिता इत्यर्थः सिद्धो भवतीति स एवाह ।

दुर्गसिंहोऽप्येवम् । दुर्गादासविद्यावागीशोऽपि “अतोदितशब्दस्य उदयक्रियावाचकतयाऽधिकरणत्वात् सम्प्रत्यन्तत्वे तद्विशेष्यस्य विधोरपि सम्प्रत्यन्तत्वमि”त्याह । अतुभूतिस्वरूपाचार्येणापि क्रियालक्षणं भाव इत्युक्त्वा यस्य प्रसिद्धक्रियया अप्रसिद्धक्रियालक्षणं क्रियाबोधनं भाव इति व्याख्याय वर्षति देवे चौरौ यातः, पतत्यंशुमालिनि पतितोऽरातिरित्युदाहृतमेव ।

एतेन “प्रसिद्धकालक्रियाद्वारेण क्रियान्तरस्याप्रसिद्धं कालं येन साधनभूतेन वक्त्रा लक्षयति स इह भावः । तत्र क्रियावाचकशब्देन सह सामानाधिकरण्ये क्रियाश्रय एव साधनभूतः, यथा देवदत्तेन दुह्यमानासु गोषु यत्र दत्तो गत इत्यादौ अतीतगमनद्वारेण दोहनादिक्रियाश्रयेण साधनभूतेन गवा दोहनादिक्रियान्तरस्याप्रसिद्धं वर्त्तमानादिकालं वक्त्रा लक्षयति, स दोहनादिक्रियाश्रयो गवादिर्भाव इत्यर्थः । असामानाधिकरण्ये क्रियाशब्द एव भावः । यथा गोर्दोहे गत इत्यादि । उदाहरणेऽपि उदिते विधौ विधोरुदयक्रियान्तरम्, अनेन विधाविति प्रो. उदित इति तद्विशेषणत्वात् प्रीति तर्कवागीशभट्टाचार्यमतं मया नावगम्यमित्याह ।

(१) आध्रियन्ते तिष्ठन्ति । घटाश्रयः—कर्तृस्यक्रियाद्वारेण कर्तुंरूपा कर्मस्य क्रियाद्वारेण कर्मण आश्रय इत्यर्थः ।

(२) कर्तृकर्मन्यतरद्वारा क्रियाश्रयत्वमधिकरणत्वमित्यर्थः ।

(३) समीपदेशस्याधारत्वविवक्षया समीपे भव इत्यर्थः ।

जले घोषस्य वासानुपपत्त्या नदीशब्देन तत्समीपं तीरमुप-  
लक्ष्यते । एवं गङ्गायां घोषमत्स्यौ स्त इत्यत्र गङ्गाशब्दो वाचको  
लक्षकश्च वक्तृतात्पर्यात् । युगपद्भृत्तिद्वयविरोधान्नैवंविधः प्रयोग  
इति भट्टः । सामीपिकस्य औपश्लेषिकत्वेनैव सिद्धे पृथगुपादानं,  
लक्षणया ज्ञेयपदार्थस्याप्याधारत्वज्ञापनार्थं, तेन अङ्गुल्यग्रे करि-  
शतमित्यत्र अङ्गुल्यग्रनिर्दिष्टस्याप्याधारत्वमिति (१) ।

आश्लेषः संयोगः, पृथक्सिद्धयोः सम्बन्ध इत्यर्थः, तेन एक  
औपश्लेषिक आधारः । यथा कटे आस्ते, स्थाल्यामोदनं पचति,  
वने सिंहः प्रतिवसतीत्यादि ।

विषयो ह्यनन्यत्रभाव-बोधाश्रयणीयोपस्थानीयादिः, तेन भव  
एको वैषयिक आधारः । यथा आकाशे शब्दो जायते, धर्मो वेदाः  
प्रमाणं, तीर्थे वसति (२) गुरौ वसति (३) इत्यादि । आकाश-  
शब्दयोरविनाभावसम्बन्धः । एवं धर्मवेदयोर्बोध्यबोधकभाव-  
सम्बन्धः । तीर्थवासयोराश्रयाश्रयिभावसम्बन्धः । गुरुशिष्ययोरु-  
पास्योपासकभावसम्बन्ध इति सर्वत्रास्य विषयता ।

व्याप्तिः साकल्येनाभिसम्बन्धः, तेन एकोऽभिव्यापक (४)  
आधारः, यथा तिलेषु तैलमित्यादि । यद्यपि तिलतैलयोः संयो-

(१) अङ्गुलिनिर्दिष्टस्य करिशतस्याधारत्वमङ्गुल्यामित्यर्थः ।

(२) दूरगमनेऽपि तीर्थमाश्रयं कृत्वा वसतीत्यर्थः ।

(३) गुरुमुपजीव्य सेवमानो वसतीत्यर्थः ।

(४) अभिव्याप्य तिष्ठतीत्यर्थः ।

३११ । अधिकेशार्थोपाधिभ्यां ।

(अधिक-ईश-अर्थ-उप-अधिभ्यां३॥) ।

अधिकार्थेनोपेन स्वाम्यर्थेनाधिना च योगी मी स्यात् ।

गुणा उप पराद्धं स्युर्विष्णोरधि हरी सुराः ।

गादौपश्लेषिकत्वेनैव सिद्धिस्तथापि देशविभागाभावात् (१) संयोगव्यवहारो नास्तीति पृथगुपादानमिति ।

रेमे इत्यादि । गोविन्दः शरदि शरत्काले गोपीभिः सह रेमे क्रीडितवान् । उदिते विधौ विधोरुदयक्रियानन्तरम् । अनेन विधाविति मी, उदित इति तद्विशेषणत्वात् मी ।

यदुक्तं—

विशेष्यस्य हि यत्किञ्च विभक्तिवचने च ये ।

तानि सर्वाणि योज्यानि विशेषणपदेष्वपीति ॥

कालिन्द्यां यमुनासमीपे, कानने वनैकदेशे, केलौ क्रीडाश्रयणे कुशलो निपुणः, सकले सर्व्वमभिव्याप्य स्थितः (२) । परे तु वैषयिकत्वेन सिद्धत्वात् (३) कालस्य पृथगुपादानं भावस्य असंज्ञाञ्च न कुर्व्वन्ति ।

३११ । अधि । अधिकञ्च ईशञ्च तावर्थो ययोस्ती, उपञ्च अधिञ्च

(१) यत्कैकस्मिन् देशे सम्बन्धो देशान्तरे तदभावः प्रतीयते, तत्रैव संयोगव्यवहारादित्यर्थः ।

(२) केलौ कुशलः सकले स्थितः गोविन्दः शरदि विधौ उदिते कालिन्द्यां कानने गोपीभिः सह रेमे इत्यन्वयः । तर्कवागाशेन तु सूत्रनिर्द्देशानुसारेण व्याख्यातम् ।

(३) अधिकरणं नाम त्रिप्रकारम्, व्यापकसौपश्लेषिकं वैषयिकमिति भाष्यम् ।

३१२ । ढेनार्थात् । ( ढेन ३, अर्थात् ५ । ) ।

ढेन योगे निमित्तात् मी स्यात् ।

वस्त्रेषु रजकमवधीत् कृष्णः ।

तौ, अधिकेशार्थौ च तौ उपाधी चेति तौ ताभ्याम् । गुणा इत्यादि—  
उपशब्देनाधिकार्थौ द्योत्यते । विष्णोर्गुणा उप परार्द्धे स्युः, परार्द्धा-  
दप्यधिकाः स्युरित्यर्थः । एवमुप खार्थ्यां द्रोण (१) इत्यादि । ईशः  
स्वामी, स च स्व-सापेक्षः (२) तथा च यस्य स्वामी यस्य स्वं  
ताभ्यामेव पर्यायेण मी, स्वस्वामित्वसम्बन्धस्योभयनिष्ठत्वात् । सुरा  
अधि हरौ हरिस्वामिका इत्यर्थः । एवमधि सुरेषु हरिः, सुराणां  
हरिः स्वामीत्यर्थः । एवम् अधि ब्रह्मदत्ते पञ्चालाः, अधि  
पञ्चालेषु ब्रह्मदत्त इत्यादि ।

३१२ । ढेना । अर्थशब्दोऽत्र निमित्तार्थ इत्याह निमित्ता-  
दिति । यन्निमित्तिका क्रिया तस्मादित्यर्थः । वस्त्रेष्विति—रजक-  
वधो हि वस्त्रनिमित्तक एव । एवं—

चर्मणि द्वीपिनं हन्ति दन्तयोर्हन्ति कुञ्जरम् ।

बालेषु चमरीं हन्ति सीम्नि पुण्ड्रको हतः ॥ इति ।

सीमा अण्डकोषः, पुण्ड्रको गन्धसृगः । अर्थात् किं ?

अत्र कैयटः आद्यास्त्रयोभेदास्तद्भेदानान्त्वानन्त्यमित्याहुरिति । व्यापकौपक्षेपिक-  
मित्तत्वं वैषयिकत्वम् । तथाच—“एतदतिरिक्तं सर्वं वैषयिक”मिति लघुशब्देन्दु-  
शेखरः ।

(१) द्रोणपरिमाणं खारीपरिमाणादधिकमित्यर्थः ।

(२) स्वामित्वं हि स्वत्वसपेक्षते इत्यर्थः ।

खड्गेन रजकं हन्ति । तेन किं ? वस्त्रेण रजको मृतः । हेतौ  
त्रयां प्राप्तायां विधिः । तादर्थ्ये च्या बाधकमिति कश्चित् । (१)

(१) “निमित्तात् कर्मसंयोगे” इति प्राग्निनीयवार्तिकम् । “क्रियाफलमिह  
निमित्तत्वेन विवक्षितम् । यत् क्रियायाः प्रयोजकं यदर्थः क्रियारम्भस्ततो  
हेताविति तृतीयायां प्राप्तायां सप्तमी विधीयते । तस्य निमित्तस्य यदि कर्मणा  
संयोगः सम्बन्धस्ततो भवेत् । वेतनेन धान्यं लुनातीति सप्तमी न भवति, वेतनस्य  
धान्येन संयोगाभावा” इति कैयटः ।

“निमित्तमिह फलं, योगः संयोग-समवायात्मक” इति सिद्धान्तकौमुदी ।

“हन्तेः कर्मण्यपष्टब्धात् प्राप्तुमर्थे तु सप्तमीम् । चतुर्थीवाधिकाभाद्भ्रूषि-  
भागुरिवाभटा इति भर्तृहरिखरसात् चर्मणि द्वीपिनं हन्तीत्यत्र चर्म प्राप्तुं द्वीपिनं  
हन्तीत्यर्थः । वित्ताय विप्रं हन्तीत्यादौ हन्तेः कर्मण्यं विप्रादौ संयुक्तमपि वित्ता-  
दिकं न तदुपष्टब्धं । दन्तकेशत्वगादिष्वेव प्राग्निनामुपष्टब्धाख्यसंयोगस्योपगमात् ।  
सुक्ताफलाय करिणं हरिणं पलाय सिंहं निहन्ति सुजविक्रमसूचनाय । का  
नीतिरीतिरियती रघुवंशवीर शाखाभृगे जरति यस्तत्र बाणमोक्षः ॥ इत्यादौ तु  
करिण्युपष्टब्धमपि सुक्ताफलं प्राप्तुमिति नार्थः किन्त्वाहर्तुमित्यादी” इति शब्दशक्ति-  
प्रकाशिकायाम् जगदीशः । लघुशब्देन्दु शंखरभतेऽपि सुक्ताफलायेत्यत्र क्रियार्थोपपद-  
स्येति ( अस्तुक्तचतुस्रनाडात् ), ४थी । सुक्ताफलान्याहर्तुमित्यर्थः ।

“सुक्ताफलाय करिणं हरिणं पलाय इत्यादयोऽप्यप्रयोगाः । अथवा सुक्ता-  
फलेषु करिणं हरिणं पलेषु इत्येव पाठ” इति दुर्गादासः ।

“निमित्तात् कर्मसंयोगे” इत्यनुशासनात् यत्किञ्चित्कर्मप्रकारकबोधजनक-  
धातुप्रयोगो नियामकः । सकर्मकधातौ कर्मबोधकपदसमभिव्याहारेण कर्म-  
प्रकारकबोधजनकता, यथा चर्मणि द्वीपिनं हन्तीत्यादाविति कारकचक्रम् ।

अत्र साधवीटीका—निमित्तात् कर्मसंयोग इति लक्षणस्योक्तव्याख्यायां  
वस्त्रेषु रजकमवधीत् कृष्ण इति वोपदेवोक्तोदाहरणमपि संगच्छते, वस्त्रविषय-  
यथेष्टविनियोगप्रकारकेच्छाधीनरजककर्मक-हननासुकूलकृतिमानित्याकारकस्यैव  
बोधः । किन्तु सुक्ताफलाय करिणं हरिणं पलायेत्यादिप्रयोगविरोधः । (अथात्रै  
जगदीशमतसुद्धृतम्, यदस्माभिः प्राग्दर्शितम् ।) तन्मते वोपदेवोक्तप्रयोगविरोधः  
\*\*\* वस्त्रादौ रजकस्य तादृशसम्बन्धाभावात् । जगदीशमतानुसारिणस्तु ।\*\*\*  
वोपदेवोक्तप्रयोगो न साधुरिति वदन्ति । वस्तुतस्तु सिद्धान्तवागीशमतमेव साधु ।



३१३ । तेना टे । ( तेना ३, टे ७ । ) ।

क्ताद्विहितेनेना योगे टे स्ती स्यात् । वेदेऽधीती ।

३१४ । निर्द्धारिऽधिकेन क्रियान्तःकालाध्वनो-  
श्च पीच ।

(निर्द्धारि ७, अधिकेन ३, क्रियान्तःकालाध्वनोः ७॥, च  
११, पी ११, च ११) ।

श्रेष्ठं कृपालुष्वर्कादि रुद्रेकादशकेऽधिकम् ।

३१३ । तेना । क्तादिन् तेन् तेन । वेदे अधीती इति—अधीत-  
मनेनेत्यर्थे इष्टादित्वात् भावक्तान्तादिन् । किंकर्मकमध्ययन-  
मित्याकाङ्क्षायां पश्चात् कर्मसम्बन्धः तस्मादनुक्तादनेन स्ती ।  
सुख्यटग्रहणान्मासमधीती इत्यादौ न स्यात् । तेना किं ? कृतं  
पूर्वमनेन कृतपूर्वी कटम् (१) ।

३१४ । निर्द्धारि । क्रिययोरन्तः क्रियान्तः, कालश्च अध्वा च तौ,  
क्रियान्तश्च तौ कालाध्वानौ चेति तयोः क्रियान्तःकालाध्वनोः ।  
निर्द्धारि गम्यमाने अधिकशब्देन च योगे क्रियाद्वयमध्यवर्त्ति-  
कालाध्वनोश्च पीच्यौ स्याताम् ।

न चैवसुक्ताकारिकाविरोधः, कर्मण्यपठव्यादित्यस्य कर्मप्रकारकबोधजनकघात-  
योगादित्यर्थकरणात् प्राप्तुमर्थे प्राप्तीच्छार्थे, सा चेच्छा फलत्वेन फलवत्त्वेन वा,  
सुक्ताफलायेत्यादौ सुक्ताफलमाहर्त्तुमित्येवार्थ इति बोधदेवोक्तप्रयोगः साधुरित्यव-  
शेष्यमिति ।

(१) अधीतीति “इष्टादे”रिति, कृतपूर्वीति “सपूर्वपूर्वात्” इति वक्ष्यमाण-  
वार्त्तिकसूत्रद्वयेन इन् । कोऽकः खो हे त वा इति सूत्रस्य तर्कवागीशटीका द्रष्टव्या ।

मूर्त्यष्टकाच्छिवं ध्यायन्, भुञ्जीथा इग्रह्नि वा त्रग्रहात् ॥  
भूस्थो योजनलक्षेऽकं पश्येत्तत्रहयाद् विधुम् ।

श्रेष्ठमित्यादि—त्वं शिवं ध्यायन् इग्रह्नि त्रग्रहाद्वा भुञ्जीथा इत्यन्वयः । अत्र ध्यानभोजनक्रिययोरन्तर्वर्त्तिकालवाचकात् पीत्यौ दर्शिते । शिवं कीदृशं ? कृपालुषु श्रेष्ठं, अर्कादेरर्केभ्यः (१) श्रेष्ठं, पूर्व्वेण षौ च । पुनः कीदृशं ? रुद्रैकादशके एकादशरुद्रेषु (२) मूर्त्यष्टकात् अष्टमूर्त्तिभ्योऽधिकम् । एकादशानां संघ इत्यर्थे क एकादशकम्, एवमष्टकमिति । भूस्थो जनः योजनलक्षेऽकं पश्येत्, लक्षहयात् विधुं पश्येत् । अत्र भूस्थिति-दर्शनक्रिययोरन्तर्वर्त्त्यध्ववाचकात् पीत्यौ । सर्व्वत्रोदाहरणद्वयेन पीत्यौ दर्शिते । एवं नराणां नरेषु नरेभ्यो वा क्षत्रियः शूरतमः, गवां गोषु गोभ्यो वा कृष्णा क्षीरिणी, अध्वगानामध्वगेषु अध्वगेभ्यो वा धावन्तः शीघ्रतमाः (३) । अथ भुक्त्वा इग्रहे इग्रहाद्वा भोक्त्वा, अत्र स्थित्वा क्रोशे क्रोशाद्वा लक्ष्यं विध्यतीत्यादि । निर्द्धारणेऽभिधानात् पी, न तु सर्व्वत्रेत्यन्ये (४) । परे तु विभक्तवति निर्द्धारणाश्रय एव पी, न तु षीत्याविति । यथा औघ्निभ्यो माथुरा आढ्यतराः, माथुरेभ्यः औघ्ना दीनतरा इत्यादौ औघ्नत्वं न माथुरेषु माथुरत्वं न औघ्नेषु इति विभागात् । निर्द्धारणत्वात् पीसिद्धावपेक्षितक्रियत्वेन

(१) आदित्या द्वादश प्रोक्ता इत्युक्तेः ।

(२) रुद्राञ्चैकादश स्मृता इत्युक्तेः ।

(३) नराणामित्यारभ्य त्रिषूदाहरणेषु क्रमात् क्षत्रियत्वं जातिः, कृष्णो गुणः, धावनं क्रिया एभिः सजातीयव्यवच्छेदो दर्शितः ।

(४) “क्वचित् पञ्चमी च” इति संक्षिप्तप्रारम्भत्वम् ( का-१६७ ) ।

३१५ । सीमान्तर्मार्गात् प्री चान्ते ।

(सीमान्तर-मार्गात् प्री, प्री ।१, च ।१ अन्ते ७) ।

सोमनाथाच्छतं क्रोशाः कृष्णः क्रोशेषु चायुते ।

गङ्गायमुनयोर्मध्ये कति क्रोशाश्च जाङ्गवी ॥

जत्वकल्पनात् तस्माच्चशसादिकं भवतीत्याहुः (१) । एवम् अधिक-  
शब्दयोगे मीं नेच्छन्ति ।

प्रसितोत्सुकाम्यां त्रीस्यौ । आभ्यां योगे त्रीस्यौ स्याताम् ।  
केशैः केशेषु वा प्रसितस्तत्पर इत्यर्थः ।

आरादर्शेभ्योऽसत्त्वे द्वीस्यौ च । अद्रव्ये वर्तमानेभ्यो दूरा-  
न्तिकार्येभ्यो द्वीत्रीपीत्यः स्युः । शम्भोर्दूरं दूरेण दूरात् दूरे वा  
यः, पापान्निकटं निकटेन निकटात् निकटे वा सः । परे तु  
मीं नेच्छन्ति । असत्त्वे किं ? दूरः पशुः (२) ।

३१५ । सीमा । सीम्नोरन्तर्मार्गः सीमान्तर्मार्गस्तस्मात् (३) ।  
चकारात् मी इत्यस्यानुवृत्तिः, कचिदेकदेशोऽप्यनुवर्तत इति  
न्यायात् । अवधिभूतयोरन्तर्व्वर्त्यध्ववाचिनः (४) प्रीस्यौ स्याताम्,

(१) अस्त्रायभाषयः :- औग्नेभ्यो माथुरा आद्यतरा इत्यत्र यथा निर्धारण-  
त्वात् पञ्चमी सिध्यति तथा अपेक्षितक्रियापादानत्वेऽपि । अपेक्षितक्रियं तत् स्यादु-  
च्यत् क्रियामून्यमेवहीत्युक्तेः । ततश्च अपादानत्वकल्पनात् कारकत्वेन बहुल्लसार्थात्  
कादित्यादिसूत्रेण चशस्प्रत्ययोऽपि स्यात् । तेन गणादेकाकी दुर्बलतर इत्यादौ  
गणश्च इत्यपीति ।

(२) दूरः दूरवर्तीत्यर्थः । अत्र दूरशब्दस्य विशेष्यगामित्वम् ।

(३) सीम्नोरन्तः सीमान्तः स चासौ मार्गश्चेति दुर्गादासः ।

(४) अध्ववाचिनः अध्वपरिमाणवाचका नक्षत्रक्रोशयोजनादयः ।

३१६ । त्वादयोऽर्थार्थैकक्तेः सैस्तु सर्वाः ।

(त्री-आदयः १॥४, अर्थार्थैकक्तेः ५॥, खेः ५॥, तु ११, सर्वाः १॥॥) ।

अन्ते गम्यमाने । सोमनाथादित्यादि—सोमनाथाच्छतं क्रोशाः कृष्णः, सोमनाथान्निःसृत्य शतक्रोशान्ते कृष्णः । सोमनाथादयुते क्रोशेषु जाङ्गवी, सोमनाथान्निःसृत्यायुतक्रोशान्ते गङ्गा इत्यर्थः । उदाहरणद्वयेन प्रीत्यौ दर्शिते । सोमनाथादित्युपात्तविषयत्वात्(१) पी । अन्ते किं ? गङ्गायमुनयोर्मध्ये कति क्रोशाः, कियन्तः क्रोशा इत्यर्थः ।

तत्कालात् मी । अवधिभूतयोर्मध्यवर्तिकालवाचकात् मी स्यादन्ते गम्यमाने सति । कार्तिक्या आग्रहायणी मासे, कार्त्तिक्रीमवधीकृत्य मासान्ते आग्रहायणीत्यर्थः । एवं पौष्या माघी मासे इत्यादि । अन्ते किं ? पौषीमाघ्योर्मध्ये कति दिनानि ।

३१६ । त्रया । त्री आदिर्यासां ताः, अर्थो हेतुः, अर्थोऽर्थो यस्य सः, एका क्तिर्यस्मात् सः, अर्थार्थेन एकक्तिः, अर्थार्थैकक्तिस्तस्मात् । निमित्तार्थशब्दसमानाधिकरणात्तेरित्यर्थः । सैस्तु सर्वा इति—अर्थार्थसमानाधिकरणात् स्त्रिसंज्ञकात् त्वादय इत्यर्थः । भुक्त्यर्थेनेति—भुक्तिर्भोगः । एवं भुक्त्यै अर्थाय भुक्तेरर्थात् भुक्तेरर्थस्य भुक्तावर्थे । भुक्त्यर्थेन भुक्त्यै अर्थाय भुक्तेरर्थात् भुक्तेरर्थस्य

अर्थार्थेनैकत्वे लं स्त्रादयः स्युः, स्त्रेसु सर्वाः ।

भुक्त्यर्थेनार्थस्य मुक्तेः किं कार्यं नार्चतेऽच्युतः ।

मुक्ती अर्थे । एवं हेतुकारणनिमित्तादियोगेऽपि । तथाच  
अल्पस्य हेतोर्बहु हातुमिच्छन्निति रघुः । हेतुशब्दयोगे ष्वेवेति  
परे । किं कार्यं केन कार्येण कस्मै कार्याय कस्मात् कार्यात्  
कस्य कार्यस्य कस्मिन् कार्यं । अच्युतो नार्चते केन हेतुना  
न पूज्यते इत्यर्थः । एवं को हेतुः कं हेतुं केन हेतुना कस्मै  
हेतवे कस्माद्हेतोः कस्य हेतोः कस्मिन् हेतो । हे निमित्ते  
द्वाभ्यां निमित्ताभ्यां द्वयोर्निमित्तयोः द्वयोः प्रयोजनयोर्भवत्सु  
कारणेषु इत्यादि । परे तु सामान्यलेस्त्रादिक्तीः स्त्रेसु प्रीं  
नेच्छन्ति । अन्ये तु स्त्रेरेव सर्वाः त्तीराहुः । न सामान्यलेस्त्रा-  
दिरिति कश्चित् । कश्चित् तु द्वीत्यौ नाह । हेतुकारणनिमित्त-  
शब्दसमानाधिकरणादित्यन्यः ।

सूत्रे प्रान्तं यद्विधेयं दान्तं तत् प्राप्यते तु यत् ।

त्रान्तं तद्यस्य योगे स्यात् प्यन्तं यस्मात् परन्तु तत् ।

यस्य स्थाने भवेत् कार्यं तत् प्यन्तं समुदाहृतम् ।

प्यन्तं गम्ये परे वाचे यस्मिन्नुपपदे तु तत् ।

क्वचिद्द्वयत्ययतो ज्ञेयमिदं पाणिनिसम्मतम् ॥ (१)

(१) एतत् जपोऽक् समो र्थं षट्क् च इति सूत्रटीकायासुक्तम् । पुनरुक्तिस्तु  
अस्य कारकप्रकरणेन सह विशिष्टसम्बन्धानुरोधात् । व्यत्ययत इत्यस्योदाहरणं  
तत्रैव टिप्पण्यां द्रष्टव्यम् ।

३१७ । संज्ञाः कम् । (संज्ञाः १॥, कं १) ।

ठ ध घ भ ज डाः कसंज्ञाः स्युः ।

इति कपादः ।

३१७ । संज्ञाः । प्रकरणादस्मिन् पादे या या संज्ञा इत्यर्थः । अत आह ठ ध घ भ ज डा इति । षसां संज्ञान्तरमाह कमिति । कं कारकं, तच्च शक्तिस्तस्यानेकरूपत्वात् (१) । द्रव्यन्तु शक्तिमन्न शक्तिस्तस्यैकस्वभावस्यानेकरूपताया अयुक्तत्वात् (२) । द्रव्ये-कारकव्यवहारस्तु शक्तिशक्तिमतोर्भेदस्याविवक्षितत्वात् । पुष्पाणि स्पृहयति, परशुश्चिनत्ति, स्थाली पचति, दोग्धि पयो गोभ्यो गवां वा, धनं याचते राजभ्यो राज्ञां वा, रिपौ कोपः, पुष्पे स्पृहा, “तपोवनेषु स्पृहयालुरेषा” इत्यादौ ढादयो न तु भादयः, विवक्षा-वशात् कारकाणि भवन्तीत्युक्तेः (३) । इह कारकाणामुभय-प्राप्तिसन्देहे भादिक्रमेणैव प्रवृत्तिः । यथा विप्राय दत्त्वा वस्त्रं

(१) कर्मत्व करणत्व कर्तृत्वाद्यनेकरूपत्वात् ।

(२) एकस्वभावस्य तस्य द्रव्यस्य गवादेः अनेकरूपत्वं न युक्तं । तस्मात् द्रव्यं गवादिकं शक्तिमन्न शक्तिः । सा च शक्तिः आघेयरूपा आधारं विना न तिष्ठति । तेन जातिगुणक्रियाद्रव्यादीनाम्रयति । अतः शक्तिविशिष्टजात्यादेः कर्तृत्वादि-विशेषशक्तिः कारकमेव । यद्यपि जात्यादयः शक्तिमन्नो न शक्तयस्तथापि तेषु कारक व्यवहारदर्शनं शक्ति-शक्तिमतोरभेदस्य विवक्षितत्वादित्येवं कार्तिकेय-सिद्धान्तस्याशयः ।

(३) स्थितेर्गतिश्चिन्ननीयेति न्यायात् । तेन स्वेच्छया यामे गच्छतीत्यादिप्रयोगो न कर्तव्य इति साम्प्रदायिका इति दुर्गादासः ।

गृह्णाति, धनुष्यारोप्य शरान् क्षिपति, उपविश्योत्तिष्ठति पीठे,  
गृहं प्रविश्य निःसरति, अस्थेष घटः पश्येत्यादि । यदुक्तम्—

अपादानसम्प्रदानकरणाधारकर्म्मणाम् ।

कर्तुंश्चान्योन्यसन्देहे परमेकं प्रवर्त्तते ॥ इति ।

विप्राय द्रुहति, विप्राय श्लाघते, वरायाहूय कन्यां ददाति,  
विप्रायार्चयित्वा धेनुदीयते इत्यादौ—

उत्सर्गस्यापवादेन प्रधानेन गुणस्य च ।

बाधा विधीयते यस्मात् ततोऽनेन न बाधिता ॥ इति ।(१)

चैत्रोऽश्वेन ग्रामं न गच्छति इत्यादौ तु घघढान्तव्यवस्थितां  
क्रियां चैत्रादौ केनापि प्रकारेण व्यापारितां निषेद्धुं पञ्चान्नजा  
योगः ।

करणं कारः क्रिया, स एव साध्यत्वेन मुख्य एषामि-  
त्यर्थे कः, (२) जात्यपेक्षया एकत्वं, कारकं, क्रियानिमित्तमि-

(१) विप्राय द्रुहतीत्यादौ कर्म्मत्व-सम्प्रदानत्वोभयप्राप्तौ परत्वात् कर्म्मत्वं कथं  
नाभूदित्याशङ्क्याह उत्सर्गस्येति । यस्मात् अपवादेन विशेषविधिना उत्सर्गस्य  
सामान्यविधेः, प्रधानेन समापकक्रियया गुणस्याप्रधानस्य असमापकक्रियाया  
बाधा विधीयते, ततस्तस्मात् अनेन अपादानसम्प्रदानेत्याद्युत्सर्गनियमेन असमापक  
क्रियया च न बाधिता चतुर्थीति शेषः । यस्मै दित्सेत्यादि विशेषनियमेनात्र चतु-  
र्थीनाभूदित्यर्थः । तर्कवागीशेन वरायाहूय कन्यां ददातीत्युक्तं । दुर्गादासस्तु वरमा-  
हूय कन्यां ददाति, कन्यां दातुं वरमाहूयति वा इत्युभयत्र सम्प्रदानं बाधित्वा  
कर्म्मं प्रवृत्तमित्याह । एवं सति “आच्छाद्य चार्चयित्वा च श्रुतशीलवते स्वयं ।  
आहूय दानं कन्याया ब्राह्मो धर्मः प्रकीर्त्तित” इति कथं संगच्छते तत् सुधीभि-  
श्चिन्त्यमिति ।

(२) केऽकः सौ हे तु वेत्यस्य टीकायां “स मुख्य एषामिति” वार्त्तिकसूत्रेष्वेव  
कः प्रत्ययः ।

त्यर्थः(१) । नन्वेवं विप्राय गां ददाति इत्यत्र यथा विप्रानुमतिद्वारा तस्य क्रियानिमित्तत्वं, तथा चैत्रस्य तण्डुलं पचतीत्यादावपि तण्डु-  
लादिसम्पादनद्वारा चैत्रस्य क्रियानिमित्तत्वात् त्थाः कत्वापत्तिरिति  
चेत् सत्यं, चैत्रस्य इत्युक्ते पचत्यादिकं नापेक्षते, किन्तु धनादिकमतो  
न क्रियानिमित्तत्वम् । शिवं, परशुना इत्याद्युक्ते पश्यति, छिनत्ति  
इत्यादिकमपेक्षत एव । अतः क्रियानिमित्तत्वं कत्वमित्येके (२) ।  
तत्र, विषष्टचो-  
ऽपि संवर्द्धं स्वयं छेत्तुमसाम्प्रतमित्यादावव्याप्तेः (३) । वस्तुतस्तु  
अव्यत्यर्थद्वारकत्वे सति (४) क्रियान्वयित्वं कत्वम् । चैत्रस्य तण्डुलं  
पचतीत्यादौ व्यर्थद्वारकत्वमेव । विषष्टचोऽपि संवर्द्धं इत्यादौ व्यर्थ-

(१) “कारकशब्दश्चायं लोके प्रसिद्धोऽव्युत्पन्नो निमित्तपर्यायः । यदि णक-  
प्रत्ययान्तः स्यात्, तदा कर्त्तृशब्देन सप्तमार्थः स्यात् । एवञ्च सति क्रियासुख्यस्यैव  
कारकपदेनाभिधानं भवेदिति जयादित्यादीनां मतम् । भाष्यकारस्तु करोतीति  
कारकमित्याह” इति संक्षिप्तसारे कारकपादे प्रथमसूत्रस्य टीकायां गोयीचन्द्रः ।

(२) कारकचक्रे तु सम्प्रदानादेरनुमतिप्रकाशनद्वारेण तण्डुलादिसम्पादनद्वारा  
सम्बन्धिनोऽपि पाकादिक्रियानिमित्तत्वेन सम्बन्धिनि, चैत्रस्य तण्डुलं पचतीत्यादौ  
चैत्रादावतिव्याप्तेरित्युक्तम् ।

(३) स्तोत्रं पचतीत्यादौ क्रियाविशेषणे अतिव्याप्तिवारणाय विभक्त्यर्थद्वारेति  
कारकचक्रम् । स्वमते क्रियाविशेषणस्यापि कारकत्वाङ्गीकारात् प्रकारान्तरेणात्र  
दोषो दर्शितः ।

विषष्टच्च इत्यसाम्प्रतमित्यव्यययोगे कर्मणि प्रथमा, न तु कर्मविहितप्रत्यये-  
नोक्तत्वात् । अतस्तया विभक्त्या विषष्टस्य क्रियान्वयित्वाभावात् कारकत्वाभावे-  
नव्याप्तिरित्यर्थः ।

(४) अत्र त्र्यर्थद्वारा क्रियान्वयित्वमिति पाठो बङ्गु पुस्तकेषु दृश्यते । तथा-  
विषष्टाठे तु विषष्टचोऽपि संवर्द्धेत्यादावव्याप्तेस्तादवस्थयादक्षाभिः स पाठो लिपि-  
करप्रसाद इति मत्वा परिहृत इति ।



द्वारकत्वात् अव्याप्तिवारणाय लौ अव्येति विशेषणीयमिति । गुरु-  
विप्रतपस्त्रिदुर्गतानां प्रतिकुर्वीत भिषक् स्वभेषजैः । माषाणाम-  
श्रीयादित्यादौ तु त्वर्थद्वारेणैव क्रियान्वयात्, थाः कत्वमिष्टमेव, हे  
प्रीविधानादिति (१) । तथापि कर्तृकर्मव्यवहितत्वादाधारस्य  
कारकत्वाप्रसङ्गः स्यादत आह ङादि कमिति (२) दिक् । (३)

इति क-पादः ।

(१) एतेन विभक्त्यर्थद्वारा क्रियान्वयित्वमिति द्रुलं न लक्षणघटकम् । ततश्च  
अव्ययभिन्नलिङ्गार्थाद्वारकत्वे सति येन केनापि प्रकारेण यदि क्रियान्वयित्वं भवेत्  
तदा तस्यापि कारकत्वं स्यादित्यर्थः ।

(२) आधारस्य कर्तृकर्मन्यतरद्वारा क्रियान्वयित्वादेव्ययभिन्नलिङ्गार्थाद्वारक-  
त्वेन कारकत्वाभावात् कर्मादिषट्कान्यतमत्वं कारकत्वमित्यवश्यवक्तव्यम् । अत-  
एवाचार्येण ढ घ ष भ ज ङाः क संज्ञा इत्युक्तम् ।

(३) अत्र दुर्गादासः—अथैकवाक्यम् । गुरुणा शिष्येण द्रुक्षुः खादयते, अत्र  
खादयतेर्मुख्यकर्मणोऽभावात् गौणकर्मण द्रुक्षोरेव उक्तत्वम् । गुरुणा शिष्येण  
द्रुक्षुः खादयते, गुरुणा शिष्यः श्लोकं पाठयते । एतयोरेकवाक्यत्वे तु गुरुणा शिष्य  
द्रुक्षुं खादयता श्लोकं पाठयते, अत्र शिष्यस्य खादयतेः प्रयोज्यत्वेन गौणकर्तृत्वे-  
ऽपि पाठयत इत्याख्यातस्य प्रधानस्यापि कर्मात्वादुक्तत्वम् । एवं गुरुणा शिष्येण  
ओदनं पाचयते, गुरुणा शिष्यः श्लोकं आव्यते एतयोरेकवाक्यत्वे गुरुणा शिष्य ओदनं  
पाचयता श्लोकं आव्यते । एवञ्च विप्रं पश्य विप्र आनीयते एतयोरेकवाक्यत्वेऽपि  
पश्यानीयते विप्र इति । अत्र पश्येति आख्यातस्यापि कर्तृविहितत्वेन कर्मणा  
सम्बन्धाभावात् आनीयते इति कर्मविहितत्वेन सुतरां कर्मण उक्तत्वम् । एवं  
मया कृतम्, अहं पश्यामीत्यादीनामेकवाक्यत्वेऽपि अहं कृतं पश्यामीत्यादिकमेव,  
प्रधानेनाख्यातेनोक्तत्वात् । अतएव “रहस्वदुत्सङ्गनिषसूद्धां सराभि वानीरम्टहेपु  
सुप्रमि”ति रघौ । १३ १५ । मया सुप्रमहं सरामीत्यर्थः ।

आख्यातात्तिवादयः । तेषाञ्च प्रधानत्वं वाक्यसमापकत्वात् । अतएव आख्यातेन  
वाक्यसमाप्तिः । एवञ्च विधिनिषेधयोर्विधिरेव बलवान् । तेन राजानं पाठयन्  
द्रुक्षुं खादयतीत्यत्र खादयतेर्निषेधेऽपि पाठयतेः कर्मत्वमिति । क्तत्ववत्कृत्येत्येके

## समासः ।

३१८ । दैक्यं सोऽन्वये ।

( दैक्यं १, सः १, अन्वये ७) ।

द्वयोऽञ्जनां वा दानामैक्यं ससंज्ञं स्यात् । तच्चात्वये सति

३१८ । दैक्यम् । दैक्यमिति दञ्च दञ्च ते दे, दञ्च दञ्च दञ्च  
तानि दानि, दे च दानि च तानि दानि, तेषामैक्यम् । एकस्य  
भाव ऐक्यं, ब्राह्मणादित्वात् षायः । एकशेषं मन्वानोऽप्याह (१)  
द्वयोऽञ्जनामिति । दानामिति बहुत्वमविवक्षितमित्येके, तथाच  
अनेकदानामेकदत्तं दैक्यं ससंज्ञं स्यादित्यर्थः (२) । तच्च ऐक्यम्

इति प्राञ्चः ( वाक्यसमाप्तिरिति शेषः ) । इत्यास्तव्यादयः । तथा हि रामेण  
वनं गतं, रामो रावणं हतवान्, शत्रुभिः रामः स्वर्तयः । एषु भवत्यादिक्रिया-  
ध्याहारो नास्ति । रामो जगतां चर्ता, रामो जगतां संहारकः, रामेण स्वर्गः  
सुगम इत्यादौ भवतोऽ्यादिक्रियाणामध्याहारं विना वाक्यसमाप्तिर्नास्तीत्यर्थः ।

(१) इत्थौ द्वयोर्वञ्जनामित्युक्तवताचार्येण सूत्रे दानामैक्यमित्यत्र दे च दानि  
च तेषामित्येकशेषः सूचितः । स चैकशेषो वृत्तिविशेषः । तथाचोक्तं सिद्धान्त-  
बौद्ध्यानेकशेषप्रकरणे,—“वृत्तिवृत्तनासैकशेषसनाद्यन्तप्रातृरूपाः पञ्च वृत्तयः ।  
परार्थान्निधानं वृत्तिः । इत्यर्थावबोधकं वाक्यं विग्रहः । स द्विधा, लौकिको-  
ऽलौकिकश्च \* \* \* दया रात्रः पुरुषः । अविग्रहो नित्यसमासः, अस्यपदविग्रहो  
वेति” । प्रत्ययान्तर्नामिनापरपदार्थान्तर्भावेन वा दो विशिष्टोऽर्थः स परार्थः  
स चानिर्णीयते येन तत्परार्थान्निधानमिति तत्त्वबोधिनी । ज्ञातन्त्रटीकायामपि  
परार्थान्निधानं वृत्तिरित्युक्त्वा परस्मान्नादावस्वार्थस्य बहुमसञ्जनपदेनाभिधानं सा  
वृत्तिरित्यर्थ इति व्याख्यातः । लघुशब्देन्दुशेखरे तु “वस्तुत एकशेषे परार्थान्नि-  
स्वार्थोपस्थापकत्वाभावात् वृत्तिले न मानं, शिष्टपदेन स्वइत्यैव तत्त्वसमूहरूपाया-  
पस्थानस्य भाष्ये स्वइत्युक्तत्वात्” इत्युक्तम् ।

(२) समास इत्यन्वय एव शब्दः । सम्पूर्वसाखतेरेकाकारणार्थत्वात् । तथा

कार्यम् । यथा—वन्द्यौ चरणौ कृष्णस्य इत्यर्थे, कृष्णचरणौ वन्द्यौ इति स्यात्, नतु कृष्णवन्द्यौ चरणाविति ।

अन्वये सति कार्यम् । अन्वयो हि परस्परसम्बन्धरूपः (१) । स च क्वचिद्विशेषणरूपेण, क्वचिद्विशेष्यरूपेण । इन्द्रे तु सर्वेषां दानां

हि समसनं समासः, समसनमेकीकरणं तज्ज्ञानेकस्यैव सम्भवति, अत उक्तं द्वयोर्बह्वनामिति ।

“क्वचित्तु दैक्यमिति स्याद्यन्तत्याद्यन्तानां ग्रहणं, तेन क्वचित् त्याद्यन्त्याद्यन्तयोरेक्यं, क्वचित् स्याद्यन्त्याद्यन्तयोरेक्यं, क्वचित् स्याद्यन्तस्याद्यन्तयोरेक्यं कार्यम् । एवमेकशेषश्च त्याद्यन्तानामपि । क्रमेणोदाहरणानि—अञ्जीत पिवत इति सततमुच्यते यस्यां क्रियायां सा अञ्जीतपिवता एवं एङिस्वागता, एङीहमित्यादयः । स्याद्यन्तानां प्रचुरप्रयोगाः । एकशेषे तु भवति च भवति च भवति च इत्यर्थे भवन्ति । यथा—न क्रोधो न च मात्सर्यं न लोभो नाशुभा मतिः । भवन्ति कृतपुण्यानां भक्तानां पुरुषोत्तमे इति । एवं सर्व्वदेत्याहुः । वस्तुतस्तु स्याद्यन्तपदमत्र आहुं, नाम्नां समासो युक्तार्थ इति सर्व्ववर्म्मविहितसूत्रैकवाक्यत्वात्, समासश्चान्वये नाम्नामित्यनुभूतिस्वरूपाचार्य्यविहितसूत्रैकवाक्यत्वाच्च । तथाच दानामिति स्याद्यन्तानामित्यर्थः, तत्रैव नाम्नां स्याद्यन्तानामिति व्याख्यातम् । अञ्जीतपिवतेत्यादयस्तु मयूरव्यंसकादित्वात् कर्म्मधारयसमासे निपात्यन्ते । एते क्रोधादयो न भवन्तीत्यध्याहार्य्यं, कर्त्तृबहुत्वे क्रियाबहुत्वं सिद्धम्, एकद्विवहुष्वर्थेषु प्रयुज्यन्ते इति वचनात् । यद्वा तिबन्तप्रतिरूपकाणामव्ययानां समास एकशेषश्चेति कार्तिकेयः । एतेनैकशेषस्य यदि समासत्वमङ्गीक्रियते, तथात्वे युञ्जावित्यादौ दोषः पुरतः स्फुटीभविष्यतीति ।

अञ्जीतपिवतेत्यादौ “अतएव आख्यातमाख्यातेनेति मयूरव्यंसकादौ पाठात् समास” इति तत्त्वबोधनी ।

(१) अन्वये सतीति यदुक्तम् अस्मिन्नेवार्थे व्यतिरेकसुखेण “नागमकत्वे” इति संचिप्रसारसूत्रम् ( समासपादे १३५ ) तत्र गोयीचन्द्रः—सर्व्वेषामेव पदानां स्वार्थावबोधने गमकत्वमस्ति, तस्माद्विशेषो वेदितव्यः । वाक्यस्थार्थं गमयति बोधयतीति गमकः । कष्टं अत्र इत्यादिवाक्ये योऽर्थः प्रतीयते स एव कष्टमित इत्यादि समासेऽपीति गमकत्वम् । न गमकोऽगमकः वाक्यार्थबोधनाय असमर्थ

आहित्वरूपिणान्वय इति । कार्यमित्यनेन ऐक्यविधायकं लुच्ब-  
 मयेनदित्युक्तम् । अतएव कृष्यस्यैत्वस्य चरणवित्वनेनैव सस्वन्वात्र  
 वन्त्यावित्वनेनैक्यमित्याह—न तु कृष्यवन्त्यौ चरणविति । एवं  
 राज्ञः पुत्रो राजपुत्र इत्यादौ स्यात्, न तु भार्या राज्ञः पुत्रो  
 देवदत्तस्य इत्यादौ (१) । ऋक्स्य राज्ञो मातङ्गाः, तरुण्यो वृषण्यो  
 भार्या यस्येत्यादौ तु सापेक्षमसमर्थं भवतीति न्यायात् न सः (२) ।  
 केचित्तु प्रतियोगिकारकाभ्यां सापेक्षत्वैऽपि (३) सः । यथा वैत्रस्य  
 दामभार्या, उग्र्येन हतपुत्रः, रामाय दत्तकुसुम इति ।

इत्यर्थः । ननु देवदत्त ऋक्स्येवैव भार्या, त्रिवो त्रिभुवनिको पुरुकुबःमिति द्वितीयात्,  
 अत्र "द्वितीयादा मताद्यै" इति दत्वुद्धयो न भवति अमनकतात् । वत्र हि  
 समस्तमानदोः पददोः परस्परव्यनेचाउचरणः सम्बन्धो विद्यते तत्रैव समकत्वम् ।  
 वत्र उग्रवन्त्येवेदात् परस्परव्यनेचादां सम्बन्धो नास्ति दत्तागमकत्वम् । समाप्ते  
 तु कति एकाद्वीभावउचरणः सम्बन्धः, तद्विषयेनसु परस्परव्यनेचादां विद्यत  
 एव । राज्ञो राज्ञं वा उग्रस्य इत्यत्र वाक्ये दोःद्वीवमस्यते न.सौ राजपुत्रपयद्गात्,  
 समाने कति द्विसद्वत्तद्वत्तदोःरनविपनात् । अतोऽत्र दत्तापि समस्तमानदोः  
 परस्परव्यनेचाउचरणसम्बन्धे वाक्याद्वीवनात्सम्बन्धात् समारः । \* \* \* उपरि  
 शिखरः उरो राजस्येत्यादौ तत्रपि परस्परव्यनेचाउचरणसम्बन्धे समावादेव  
 वाक्याद्वीवनात्सम्बन्धेनोपनकतात् न धर्तारसः । तस्मात् वाक्याद्वीवोपक-  
 त्तमेव समकत्वं समारः.रपमवगमयन्निष्ठाडि ।

- (१) अत्र पुत्र इति नृने राज्ञ इति पदस्य सम्बन्धाभावात् ।
- (२) वदनेच्चादा एड वतीमानं सापेक्षं स.काङ्क्षमित्यर्थः । ताडयं पदम् अममर्थं  
 वाक्याद्वीवोपक.निष्ठाडि । तदत्र अहस्य राज्ञो मातङ्गा इत्यादौ राजमातङ्ग-  
 म्पददोः वराते अहस्येति पदम् अहस्यराजस्यदोःविशेषविशेष्यभावं नावगमयति ।  
 अत्र अहस्येति नृने विहास्य राजमातङ्गा इति समानो न स्यात् । एवमन्त्यापि ।
- (३) कतिदोःविपनं विशेषविशेष्यत्वातिरिक्तसम्बन्धिनन्दमित्यर्थः । प्रतियोगि-  
 नृनेन अ.रकरहेन न समेकत्वे स.काङ्क्षितेति ।

यदुक्तम्—

प्रतियोगिपदादन्यत् यदन्यत् कारकादपि ।

वृत्तिशब्दैकदेशस्य (१) सम्बन्धस्तेन नेष्यते ॥

यथा—

तरुण्यो वृषलीभार्यः प्रवीरं पुत्रकाम्यति ।

ऋद्धस्य राजमातङ्गा इति न स्युः प्रयुक्तयः ।

चैत्रस्य दासभार्य्यं लूनचक्रो रथो मया ।

शरैः श्रातितपत्रोऽयं वृक्षादिति सतां मतम् ॥ इत्याहुः ।

असमानाधिकरणसापेक्षस्य गमकत्वेन साभ्युपगमात् समाना-  
धिकरणसापेक्षमसमर्थं भवतीति कश्चित् । अन्ये तु समस्तास्यासम-  
स्तेन नित्यापेक्षेण सङ्गतिरित्याहुः (२) । सः समासः । स च  
चतुर्धा—सर्वदार्थप्रधानः, सर्वदार्थाप्रधानः, उत्तरदार्थप्रधानः,  
पूर्वदार्थप्रधानः । यथा हरिहरौ, पीताम्बरः, नीलोत्पलं, कृष्णा-  
श्रितः, हरित्रातः, त्रिरामी, अधिस्त्रि इत्यादि (३) ।

(१) समासनिष्पन्नशब्दो वृत्तिशब्दस्तथैकदेशस्तस्य ।

(२) एतत् सञ्क्षिप्तसारसूत्रम्, समासपादे १२५ । नित्यापेक्षेणासमस्तेना-  
हतसमासपदेन समस्तस्य हतसमासस्य पदस्य एकदेशेन सहेति शेषः, सङ्गतिरन्वय-  
बोधो भवतीति शेषः । “नित्यापेक्षता च कारकाणां क्रियापेक्षया, सम्बन्धि-  
नाञ्च सम्बन्धन्तरामेक्षयेति । अतएव सुद्धरस्य प्रहारेण रथात् पातितसारथि-  
रित्यादौ सङ्गतिर्द्रष्टव्या । एतदेव कथम् ? उच्यते—नित्यसामेक्षे तदर्थाभिधान-  
शक्तेः स्वभावसिद्धत्वात्, अन्यत्र तस्यासम्भवादि”त्यादि गोयीचन्द्रः ।

(३) एतेन हन्तः सर्वपदार्थप्रधानः, वृद्धव्रीहिः सर्वपदार्थाप्रधानः, कर्मधारय  
उत्तरपदार्थप्रधानः, तत्पुरुषो द्विशुरव्यथीभावचैते पूर्वपदार्थप्रधाना इत्युक्तं भवति ।

३१६ । भिन्नान्यैकार्थद्वादिसङ्ख्याव्यादीनां च-ह-  
य-ष-ग-वाः ।

( भिन्न-व्यादीनां ६।।।, च-वाः १।।। ) ।

३१६ । भिन्ना । भिन्नश्च अन्यश्च एकश्च ते, ते अर्था येषां  
ते, द्वी आदिर्यासां ताः, ताश्च संख्या च व्यञ्च तानि, तान्यादयो  
येषां ते, पञ्चाङ्गिन्नान्यैकार्थाश्च द्वादिसंख्याव्यादयश्च ते तेषां, चश्च  
हश्च यश्च षश्च गश्च वश्च ते । इन्द्रात् परः श्रूयमाणः शब्दः प्रत्येक-  
मभिसंबध्यते (१) इति न्यायात्, संज्ञिसंज्ञानां समसंख्यत्वाच्च यथा-  
संख्यं दर्शयन्नाह (२)—भिन्नार्थानां दानाम् इति ।

परस्परभिन्नार्थानां दानां सञ्चसंज्ञः । पदार्थो हि जात्या-  
कृतिव्यक्तयः । जातिर्धर्मः, आकृतिरवयवसंस्थानादिः, व्यक्तिः  
स्वरूपम् । अतएव नीलघटयोरित्यत्रापि चः, पदार्थतावच्छेदकयोः  
परस्परभिन्नत्वात् । अमेदविवक्षायां तु यः स्यादेव । एवं  
हरिहरावित्यत्र वस्तुतोऽभेदेऽपि पदार्थतावच्छेदकयोः स्थिति-  
संहारयोर्भेदाद्भेद इत्येके । तथाच पदजन्यप्रतिपत्तिविषयभेदे च  
इति पर्यवसितोऽर्थः ।

अन्यार्थानामिति—असमस्यमानदार्थपराणां (३) समस्यमा-

(१) अभिसंबध्यते इति कर्मकर्त्तरि प्रयोगः । अभिसंबन्नातीति क्वचित् पाठः ।

(२) भिन्नार्थादि व्यादीनामिति इन्द्रात् परे श्रूयमाणाश्चहादिशब्दाः प्रत्येक-  
मभिसंबन्तान् । अत्र संज्ञिनां भिन्नार्थादीनां संज्ञानां चहादीनाञ्च समसंख्यत्वमपि  
हेतुरिति बोध्यम् । यथासंख्यं यथाक्रममित्यर्थः ।

(३) समस्यमान-पदार्थातिरिक्त-पदार्थबोधकानामित्यर्थः ।

भिन्नार्थानां दानां षसंज्ञः, अन्यार्थानां दानां हसंज्ञः, एका-  
र्थानां दानां यसंज्ञः, द्वादिक्त्यन्तपूर्वदानां षसंज्ञः, सङ्ख्यापूर्वदानां  
गसंज्ञः, व्यपूर्वदानां वसंज्ञः स्यात् ।

नानां दानां सो हसंज्ञः । यथा आरूढो वानरो यम्, आरूढवानरो  
वृत्तः । दृष्टः कृष्णो येन, दृष्टकृष्णः पुरुष इत्यादि । समस्यमान-  
पदार्थोऽपि क्वचिदन्यदार्थः स्यात्, व्यपदेश्यव्यपदेशिवद्भावात् (१) ।  
यथा शोभनशरीरः शिलापुत्रः, जनार्दनश्चात्मचतुर्थ एवेत्यादि ।

एकार्थानामिति—परस्परसमानाधिकरणानां सो यसंज्ञः ।  
यथा नीलोत्पलं, परमात्मा इत्यादि ।

द्वादिक्त्यन्तपूर्वदानामिति—यदि समस्यमानानां दानां  
पूर्वदानि द्वादिक्तौनामेकतमान्तानि भवन्ति, तदा तेषां दानां  
सः षसंज्ञो भवति । यथा कृष्णमाश्रितः कृष्णाश्रितः, मासेन पूर्वः  
मासपूर्वः, यूपाय दारु यूपदारु, पापाद्भयं पापभयं, कृष्णस्य सखा  
कृष्णसखः, पूर्वाह्ने कृतं पूर्वाह्नकृतमित्यादि ।

संख्यापूर्वदानामिति—समस्यमानानां दानां पूर्वदानि यदि  
संख्यावाचकानि भवन्ति, तदा तेषां तार्थादी सो गसंज्ञः । यथा  
पञ्चगुः, त्रिलोकी, पञ्चगवधन इत्यादि ।

(१) अत्र व्यपदेश्यः समस्यमानपदार्थः, व्यपदेशी समस्यमानपदार्थातिरिक्त-  
पदार्थः । क्वचिद्ब्रह्मिणीहौ व्यपदेश्यस्य व्यपदेशिस्वरूपत्वम् । तथाच कार्तिकेयः—  
समसनीय-पदार्थातिरिक्त-पदार्थबोधक-यच्छब्दस्यार्थो-हर्थादिस्तु ब्रह्मिणीहिसमा-  
सनिष्पन्नपदस्यार्थो मुख्य इति तु व्यपदेशो, लाक्षणिकातिदेशो, तदङ्गावात् तत्स्व-  
रूपत्वात् व्यपदेश्यस्य व्यपदेशार्थस्य अर्थात् समस्यमानपदार्थस्य इत्याह । (२८ पृ-  
१४), २९ पृ (१) टिप्पणी द्रष्टव्या ।

३२० । क्ते लुक् ल्ये च ।

(क्तेः ६।, लुक् ११।, ल्ये ७।, च ११।) ।

से स्थितायाः क्ते लुक् स्यात्, ल्ये च परे ।

व्यपूर्वदानामिति—समस्यमानानां दानां यदि पूर्वदानि व्यसंज्ञकानि भवन्ति, तदा तेषां कादौ सो वसंज्ञः । यथा अधि-  
कृष्णमित्यादि ।

इह एकत्र संज्ञाद्वयसमावेशाभावात् विशेषणबोधितानामे-  
वैताः (१) संज्ञा ज्ञेयाः । तेन पञ्चभार्यः, सप्तर्षयः, स्वःपतितः;  
पञ्चगुः, अधिहरीत्यादौ हादिसंज्ञा न तु गादय इति । अन्यथा  
सर्वेषां दानां भिन्नार्थत्वात् चसंज्ञाप्राप्तेः । चो इन्दो, हो बहु-  
व्रीहिः, यः कर्मधारयः, षस्तत्पुरुषः, गो द्विगुः, वोऽव्ययीभावः ।  
यगौ षविशेषाविति परे । एषां सामान्यतो लक्षणान्युक्तानि  
विशेषन्तु तत्तत्प्रकरणे विशिष्य वक्ष्यामः ।

३२० । क्ते लुक् । अधिकारात् स इत्यनुवर्त्तते इत्याह से  
स्थिताया इति । से कर्त्तव्ये समस्यमानदेभ्यः क्तेरित्यर्थः । प्रक-  
रणात् स्यादिक्तेरेव, तेन पचतिरूपं पचतितरामिति न ल्ये क्तेर्लुक् ।  
यतस्त्वः तत्रत्य इत्यादौ तु स्यादिस्थानजत्वेऽपि स्वरादिपाठान्तद-  
न्तानां तद्धितान्तर्गतत्वात् न तसादेर्लुक् । लुक्करणात् स्यादि-  
निमित्तं कार्यं न स्यात्, यथा सखिप्राप्तः गवाश्रित इत्यादौ न

(१) विशेषणबोधितानां - तस्यार्थे विषये इत्यादि-तत्तद्विशेषसङ्ग-निर्दिष्टाना-  
मित्यर्थः ।



इन्द्रसमासः (च) ।

इतरेतरयोगे च समाहारे च चो द्विधा ।

हरिश्च हरश्च हरिहरौ । ब्रह्मा च अच्युतश्च ईशश्च ब्रह्माच्यु-  
तेशः ।

घौ त्रिः, आ अम्शसोरिति । वाक्त्वचं राजपुरुष इत्यादौ तु  
विराममाश्रित्य कङ् नो लुप् च स्यादेव ।

इतरेतरयोगे चेति (१) । चो द्विधा द्विप्रकारः, तत्र एक  
इतरेतरयोगः । इतरस्व इतरेण सह योग इति, परस्वरापेक्षावय-  
वभेदानुगत(२)स्तत्र द्वयोः प्राधान्यात् इं, बहूनां प्राधान्यात् व्वं  
स्यादेव । यथा हरिहरौ ब्रह्माच्युतेश इत्यादि ।

अन्यः समाहारः, स च तिरोहितावयवभेदः, किन्तु समु-  
दितभिन्नभेदस्तस्यैकत्वात् क्वम् (३) । यथा समीष्टशदं, वाक्त्वचं,  
धवखदिरपलाशम् इत्यादि । समुदायिभ्योऽन्यः समुदाय

(१) चार्थे इन्द्र इति अहुभूतिसरूपाचार्यसूत्रम् । तत्र समुच्चयान्वाचये-  
तरेतरसमाहाराच्चार्याः । तत्र समुच्चयान्वाचययोः समासो नास्ति परस्वरान्वा-  
भावात् । ईश्वरं गुरुञ्च भजस्वेति प्रत्येकमेकक्रियाभिसम्बन्धे समुच्चये समासो  
नास्ति । भो वटो भिष्मामट, यदि पश्यसि गाञ्चानयेतिक्रमेण क्रियाद्वयसम्बन्धे-  
ऽन्वाचये च समासो नास्ति, परस्वरासम्बन्धात् । इतरेतरयोगे समाहारे चार्थे  
इन्द्रसमासो भवतीत्याह इतरेतरयोग इतीति कार्त्तिकेयः ।

(२) परस्वरमपेक्षन्ते इति परस्वरापेक्षास्तादृशा अवयवाः समासघटकीभूत-  
पदानि तेषां भेदस्तन्नुगत इत्यर्थः ।

(३) तिरोहितावयवभेदः—अप्रधानावयवार्थः संहृतिप्रधान इति यावत् ।  
किन्तु समुदितभिन्नभेदः—समुदितभिन्नः समुदायस्तस्य भेदो यत्र तादृशः । तस्य  
समाहारस्य समुदायस्यैकत्वादेकवचनम् ।

इति दर्शनात् (१) । क्लृप्त् इत्येकं सूत्रं, त्ये चेति एकं सूत्रमिति योगविभागः कर्त्तव्यः तस्मादिष्टसिद्धिः । क्वचित् निषिद्धं (२) स्यात् तथाहि,—

नीजःसहस्रमोऽम्भोऽञ्जस्तपसः पूर्वात् त्रयाः । पूर्वदभूतेभ्य एभ्यस्त्या लुक् न स्यात् । ओजसाकृतं ओजसाकृतपुत्रः (३), सहसाभुक्तं, तमसापिहितम्, अम्भसाप्लुतम्, अञ्जसानिष्पादितं, तपसाकृतम् । तथाच तमोजसानिर्जितदेवराजं दृष्ट्वा रथस्थं तपसाप्तसिद्धिमिति बोध्यम् । तपःशब्दात् विकल्पयन्त्यन्धे । अस्मन्मते तु नजा निर्दिष्टमनित्यमिति न्यायात् । तथाच तपःकृशाः शान्त्युदकुम्भहस्ता इति भट्टिः । पूर्वात् किं ? सह ओजसा वर्त्तते सौजाः तेन कृतमित्यर्थे सौजःकृतं, सहौजःकृतम् । सततनैशतमोहतमिति भारविः । उदन्वदम्भःपरिपूतमूर्त्तिरिति माघः (४) ।

पुंजनुषोऽनुजान्धे । आभ्यामनयोः क्रमात् त्रया लुक् न स्यात् । पुंसानुजः । पुंसेत्यलुग्विधानादेव अर्थे त्री, पुमांसं प्रत्यनुजत्वेन पुंसो हेतुत्वाच्चेतौ वा त्रीति (५) । जनुषान्धः, जनुर्जन्म तेनान्धः ।

(१) ननु शमीदृशदमानयेत्यत्र कथं प्रत्येकान्वयस्तत्राहःसमुदायिभ्य इति— इतिदर्शनादितिन्यायात् । समुदायिसमुदाययोरभेदाङ्गीकारादित्यर्थः ।

(२) समस्यमानपदानां विभक्तिलोपो न स्यादित्यर्थः ।

(३) “ओजसाकृतमित्यस्य समासेनैकपदो सति ओजसाकृतप्रत्य इत्यत्र पुनः-षष्ठीसमासः, तद्विनोऽपि भवति । तेन ओजसाकृतस्य इदं “ओजसाकृतमिति”-संक्षिप्तसारे समासपादे १३८ सूत्रस्य टीका ।

(४) एषूदाहरणेषु ओजस्तमोऽम्भःशब्दानां पूर्वपदत्वाभावाच्च लुक् ।

(५) पुंसोऽनुज इत्यर्थे अलुग्विधानसामर्थ्यादत्र षष्ठ्यर्थे तृतीया । अथवा

मनसो नाम्नाज्ञायिनि च । मनसस्त्या लुक् न स्यात्  
संज्ञायाम् आज्ञायिनि शब्दे च परे । मनसादेवी मनसागुप्ता  
मनसासङ्गता । नाम्नीति किम् ? मनोदत्ता कन्या । मनसा  
आज्ञातुं शीलमस्य मनसाज्ञायी योगी, असंज्ञार्थं पृथगुपादानम् ।

आत्मनः पूरणे । आत्मनस्त्या लुक् न स्यात् पूरणत्वान्ते परे ।  
आत्मनाषष्ठः आत्मनापञ्चमः । जनार्दनश्चात्मचतुर्थ एव इति तु  
आत्मा चतुर्थोऽस्येति हः (१) ।

व्याकरणाख्यायामात्मपराभ्यां च्याः । व्याकरणे व्यवह्रिय-  
माणा या संज्ञा तस्यां गम्यमानायां आत्मपराभ्यां च्या लुक् न  
स्यात् । आत्मनेपदं, परस्मैपदम् (२) आत्मनेपदे भाषाः उक्तिर्यस्य  
आत्मनेभाषः, एवं परस्मैभाषः ।

स्तोकान्तिकदूरार्थकच्छात् क्ते प्याः । स्तोकाद्यर्थेभ्यः क्च्छाच्च  
क्तान्ते परे प्या लुक् न स्यात् । स्तोकाभ्युक्तः, अल्पाभ्युक्तः, अन्तिका-  
भ्युक्तः, अभ्यासादागतः, दूरादागतः, विप्रकृष्टादागतः, क्च्छाभ्युक्तः ।  
क्च्छमुक्त इति तु त्रीसात् । क्ते किम् ? स्तोकभयम् ।

बलब्राह्मणाभ्यां कारशंसिनोः । आभ्यां प्या लुक् न स्यात्

अन्यस्थानुजननं प्रति पूर्वजातस्य हेतुत्वमस्तीति हेतौ तृतीयेति । “यस्यापजः  
पुमान् स पुंसानुज” इति सिद्धान्तकौमुदी ।

(१) नन्वन्यपदार्थे बह्व्रीहिरित्युच्यते, अन्यपदार्थश्च समस्यमानेभ्योऽतिरिक्तो  
भवति । अत्र तदभावात् कथं बह्व्रीहिरिति चेत् सत्यं, अव्यतिरिक्तार्थेऽप्यन्यपदा-  
र्थत्वं भवति, व्यपदेश्यव्यपदेशवद्भावात् । यथा शोभनशरीरः शिनापत्रक इति  
गोपीचन्द्रः ।

(२) अत्र तादर्थ्ये चतुर्थी । नन्वत्र प्रकृतिविकृतिभावविरहात् रन्ध्रनाय स्यात्वी-  
तिवन्न कथं समासाभावः ? लुग्विधानसामर्थ्यात् ।

क्रमादनयोः । बलादनीचित्यात् करणं बलात्कारः (१) । ब्राह्मणी  
वेदकदेशस्तत उद्धृत्य शंसितुं शीलमस्य ब्राह्मणाच्छंसी ऋत्विग्-  
विशेषः ।

क्षेपे ष्या वा तु पुत्ते । क्षेपे गम्यमाने ष्या लुक् न स्यात्,  
पुत्तशब्दे तु वा । चौरस्य कुलं, दास्याः पतिः, दास्याः पुत्तः,  
दासीपुत्तः । क्षेपे किम् ? विप्रकुलं, विप्रपुत्तः ।

वाक्दिक्पश्यतो युक्तिदण्डहरः । एभ्य एतेषु क्रमात् ष्या  
लुक् न स्यात् । वाचोयुक्तिः (२) दिग्दीदण्डः, पश्यतोहरः (३)  
पश्यन्तमनादृत्य हरतीत्यर्थः ।

अदसः णायन-णीनणकान्तकुल-णकान्तपुत्तेषु । अदसः ष्या  
लुक् न स्यात् णायने णीनणकान्तकुले णकान्तपुत्ते च । अमुष्या-  
पत्यं, नडादित्वात् णायन, आमुष्यायणः, विख्यातपितृकः, अमुष्य  
कुले साधुः, आमुष्यकुलीनः, साधौ प्रतिजनादर्षीनः । अमुष्य  
कुलस्य भावः, मनोज्ञादित्वात् णकः, आमुष्यकुलिका । एव-  
मामुष्यपुत्रिका इति । भाव्यर्थभूतवदङ्गीकारात् णकान्त इति  
विशेषणम् (४) ।

ऋतो विद्यायोनिस्वन्धे । ऋदन्तात् ष्या लुक् न स्यात्

(१) बलात्कारासङ्घिणवो हि प्रजा भवन्तीत्यादिशिष्टप्रयोगदर्शनात् बलात्-  
कार इत्यलालुग् द्रष्टव्य इति ।

(२) उपपन्ना वाक् वाचोयुक्तिरित्यमरटीका । वाचोयुक्तिर्वाग्मोति शब्द-  
कल्पद्रुमः । (३) स्वर्यकारः ।

(४) कुलपुत्रशब्दाभ्यां णकप्रत्ययात् प्रागेव षष्ठ्या यदलुग्विधानं, तत् भागि-  
नोऽर्थस्य भूतवचस्वीकारादित्यर्थः ।

पूर्वोत्तरदयोर्विद्यायोनिसम्बन्धवाचित्वे सति । होतुःशिथः,  
होतुःपुत्रः, पितुरन्तेवासी, स्वसुःपुत्रः । ऋत इति किम् ? मातुल-  
पुत्रः । विद्यायोनिसम्बन्धे किम् ? होतृधनम् (१) ।

वा स्वसृपत्योः पितुस्तु पितरि । ऋदन्तात् था लुक् न  
स्यात् वा अनयोः, पितुस्तु पितरि । मातुःष्वसा मातृष्वसा,  
होतुःष्वसा होतृष्वसा, दुहितुःपतिः दुहितृपतिः, पितुःपिता  
पितृपिता । पितामहः पितृपिता तत्पिता प्रपितामह इत्यमरः ।

दिवो दासे नाम्नि । दिवः था लुक् न स्यात् दासे नाम्नि ।  
दिवोदासः, नृपतिभेदः ।

शुनः पुच्छलाङ्गूलश्रेफशेफसि । शुनः था लुक् न स्यादेषु  
नाम्नि गम्ये । शुनःपुच्छः, शुनोलाङ्गूलः, शुनःश्रेफः, शुनःश्रेफाः,  
ऋषीणां नामचतुष्टयम् ।

क्वचिदन्यत्रापि । उक्तलक्षणैरप्राप्तेऽपि था लुक् न स्यात् ।  
वाचस्पतिः, वास्तोष्मतिः, दिवस्पतिः, शुनस्कर्णः, देवानांप्रिय (२)  
इत्यादि प्रयोगानुसारेण ज्ञेयम् ।

गोऽइसन्तात् था नाम्नि । गोशब्दाददन्ताइसन्ताच्च परस्याः

(१) कथं भ्रातृपुत्रः, भ्रातृरेकत्वेऽसाधुरेव, द्विवचनबहुवचनान्तयोर्लुग्भ-  
वत्येव इति गोयीचन्द्रः ।

(२) देवानांप्रिय इति मूर्ख इत्यर्थः । तथाच “मूर्खा हि देवानां प्रीतिं  
जनयन्तीति देवपशुत्वादिति मनोरमाया भावः । (मनोरमा नाम सिद्धान्त-  
कौमुदीटीका) । ब्रह्मज्ञानरहितत्वात् संसारिणो मूर्खास्ते तु यागादिकर्माण्यनु-  
तिष्ठन्तः पुरोडाशादिप्रदानद्वारा देवानामत्यन्तं प्रीतिं जनयन्ति । ब्रह्मज्ञानिनस्तु न  
तथा, तेषां यागाद्यनुष्ठानाभावादतो गवादिस्थानापन्नत्वात् मूर्खाएव देवपशव”  
इति तत्त्वबोधिनी । अन्यत्र देवप्रिय इति ।

स्या लुक् न स्यात् संज्ञायाम् । गविष्ठः, गविष्ठिरः, वर्हिष्ठादित्वात् षः । अदन्तात्—वनेकिंशुकाः, वनेकशेरुकाः, वनेवल्लजाः, गोष्ठेप्रवीर इत्यादि । हसात्—युधिष्ठिरः वर्हिष्ठादित्वात् षः । त्वचिसारः । त्वक्सार इति तु त्वक् सारो यस्येति हः । एभ्यः किम् ? नदीकुक्कुटिका । नाम्नि इति किम् ? अक्षशीर्णः ।

अज्ञो य-मति-योनिषु । ये त्ये, मतौ योनौ च परे अज्ञः स्या लुक् न स्यात् । अप्सु भवः दिगादित्वात् यः, अप्सव्यः, अप्सु-मतिः, अप्सुयोनिः संज्ञायामिति सः । पूर्वदादिति किम् ? परमात्मतिः ।

मध्यान्ताभ्यां गुरौ । पृथग्विधानादनान्नि । मध्येगुरुः, अन्ते-गुरुः । पूर्व्यादित्येव, सन्मध्यगुरुः । कथं मध्यगुरुः अन्तगुरु-रिति ? मध्ये गुरुर्यस्य इति हः । मध्यगुरुः अन्तगुरुश्च गण इति छान्दसम् (१) ।

अमूर्द्धमस्तकात् स्वाङ्गादकामे । मूर्द्धमस्तकवर्जात् स्वाङ्ग-वाचकात् स्या लुक् न स्यात् न तु कामशब्दे परे । कण्ठेकालः, उरसिलोमा । “शक्रं चकारोरसिवाणमाशु” । अमूर्द्धमस्तकादिति किम् ? मूर्द्धनि शिखा यस्य मूर्द्धशिखः, मस्तकशिखः । अकामे किम् ? सुखकामः । अङ्गसादित्येव, अङ्गलित्राणः, गोचरः । स्वाङ्गा-दिति किम् ? धर्मवृत्तिः, धर्ममतिः ।

घञन्तबन्धे वा । घञन्तबन्धे परे स्वाङ्गादस्वाङ्गाच्च स्या लुक्

न स्यात् वा । करिवन्धः करबन्धः, चक्रेबन्धः चक्रबन्धः, उरसिवन्धः उरोबन्धः । अद्भसन्तादित्येव । मणिवन्धः, गुप्तिबन्धः ।

बहुलं षे कृदन्तेऽस्ये । अस्ये कृदन्ते स्या लुक् न स्यात् तत्पुरुषे सति । बहुलयहणं (१) नित्यविकल्पनिषेधार्थम् । स्तम्बेरमः, कर्णे-जपः, पङ्केरुहः, खेचरः, अग्रेचरः, काण्डेरुह इत्यादौ नित्यम् । सरसिरुहं सरोरुहं, वनेचरः वनचरः, दिविषद द्युषदः इत्यादौ विकल्पः । कुरुचरः स्थण्डिलशायी साङ्गाश्वसिद्ध (२) इत्यादौ लुगेव । अस्य इति किं ? समस्थः, विषमस्थः, कूटस्थः, कायस्थः, उदरस्था हरीतकी । तथाच कपालेन करस्थेनेन्दुशेखर इति दण्डी । कथं हृदिस्थः सव्येष्ठ इति ? बाहुल्यात् । वह्निष्ठादिपाठात् षः । पूर्वदादेव । तेन नीलसरोरुहं महावनचर इत्यादि ।

द्यु-शरप्रावृट्-कालाज्जे वर्ष-क्षर-शर-वरात्तु वा । एभ्यः स्या लुक् न स्यात् जे परे, वर्षादेस्तु वा । दिविजः शरदिजः प्रावृषिजः कालेजः, वर्षेजः वर्षजः, क्षरेजः क्षरजः (३) शरेजः शरजः, वरेजः वरजः । एभ्यः किम् ? अम्बुजः, गृहजः, स्थलजः ।

कालनाम्नः काले तरादौ च । वेत्यनुवर्तते । कालनाम्नः स्या लुक् न स्यात् वा कालशब्दे परे, तर-तम-तन-चतरां-चतमांसु च । पूर्वाह्णेकाले पूर्वाह्णकाले, पूर्वाह्णेतरे पूर्वाह्णेतरे, पूर्वाह्णेतमे

(१) बहुलं—बहुवः (प्रकाराः) सन्त्यस्य, चूडादित्वात् । अथवा बहुलं (प्रकारान्) लाति गृह्णातीति बहुलम्, आदानत्वात् डः । तच्च कचिद्विहितं न स्यात्, कचिद्विषिद्धं स्यात्, कचिद्वा स्यात्, कचित्ततोऽन्यदपि स्यादित्यर्थं इत्युक्त-माचार्येण ।

(२) साङ्गाश्वो देशविशेषस्तत्र लब्धसिद्धिः । (३) क्षरो मेघः, क्षरं जलम् ।

पूर्वाह्नतमे, पूर्वाह्नतनः पूर्वाह्नतनः पूर्वाह्नतरां पूर्वाह्नतरां  
पूर्वाह्नतमां पूर्वाह्नतमाम् । एवमपराह्नकाले अपराह्नकाले  
इत्यादि । अह्नसन्तादित्येव । रात्रितरायां जागर्ति ।

अकालाहास-शय-वासिषु । कालभिन्नवाचिनः स्या लुक् न  
स्याद्वा वासशयवासिषु । वनेवासः (१) वनवासः, खेशयः खशयः,  
ग्रामेवासी ग्रामवासी, अन्तेवासी अन्तवासी । अकालादिति  
किं ? पूर्वाह्नशयः । अह्नसन्तादित्येव । गुहाशयः भूमिशयः ।

कारनाम्नि हसादौ । बणिककर्षकपशुपालाद्यैः पालनार्थं  
राज्ञो देयो यः स करः, कर एव कारः, तस्य नाम कारनाम,  
तस्मिन् वाच्ये हसादौ परे स्या लुक् न स्यात् वा । हलेद्विपदिका  
हलद्विपदिका, देया इत्यर्थः । द्वौ द्वौ पादौ परिमाणमस्य इत्यर्थे  
संख्यादेराभीक्ष्ण्ये कः, पादः पदादेशः, तार्थे ग-सः, स्वभावात्  
स्त्रीत्वं, त्येन (२) आभीक्ष्ण्यं द्योत्यते । यूथे यूथे पशुः यूथेपशुः  
यूथपशुः देय इति । हसादौ किम् ? अविकटे अविकटे (३)  
उरणो देय इत्यर्थे अविकटोरणः । अह्नसन्तादित्येव । नङ्गी-  
दोहनः (४) । परे तु कारः पारिभाषिकनियम इत्याहुः (५) ।

(१) अतएव रक्षन् वनेवासकृताङ्गयाच्चानिति भट्टिः ।

(२) कप्रत्ययेन ।

(३) अवीनां मेषाणां सङ्घातः अविकटः, पीलुतिखेत्यादिना कटप्रत्ययः,  
तत्रैव टीकायां सङ्घाते तु अविर्भूत इत्युक्तेः ।

(४) नङ्ग्रां गोवन्धनदोर्ध्वरत्नायां दोहनो वत्स इति विद्यालङ्कारः ।

(५) प्राचां देशे कारनान्ना यत्प्रसिद्धं तस्मिन् वाच्ये सतीत्यङ्गशयः । तथाच  
कारनाम्नि च प्राचां हलादौ । ६।३।१० इति पाणिनिस्त्वम् । प्राचां देशे यत् कार-  
नाम तत्र हलादावुत्तरपदे हलदन्तादुत्तरस्याः सप्तम्या अलुग् भवतीति काशिका ।



३२१ । पुंवत् स्त्रेः । (पुंवत् ।१।, स्त्रेः ६।) ।

से स्थितस्य स्त्रेः पुंवत् स्यात् त्ये च परे । पूर्वपश्चिमे ।

ये तु निर्विशेषणं (१) कारनान्नीति पठन्ति, तन्मते स्तूपेशाणः  
इत्युदाहरणं भवति । वस्तुतस्तु विकल्पेनायं प्रतिषेधः ।

३२१ । पुंवत् । से त्ये चानुवर्तते । से स्थितस्येति—सर्वस्मिन्  
से त्ये च स्त्रेः पुंवत् स्यादित्यर्थः । तेन पूर्वपश्चिमे, सर्वस्याः प्रियः  
सर्वप्रियः । पूर्वपश्चिमे इत्यादौ तु न “न गौण्याख्याचे”ति चे स्त्रि-  
संज्ञानिषेधस्तस्य जसादेरिकाराद्यादेशाभावफलकत्वादुत्तरपदस्यैव  
स्त्रिसंज्ञानिषेधस्तेन पूर्वपदस्य पुंवद्भावः, चसे पूर्वपदस्य स्त्रिसंज्ञा-  
निषेधाभावात् । अतएव पूर्वोत्तरे इत्यादौ नोत्तरपदस्य  
पुंवद्भावः. तस्य स्त्रिसंज्ञानिषेधात् । यद्वा से कर्त्तव्ये वाक्यस्थितस्य  
स्त्रेः पुंवद्भावः (२) । पूर्वोत्तरे इत्यादौ तु दिग्विशेषणत्वादापि  
पूर्वोत्तरे इत्यादि । त्ये यथा सर्वस्याः सर्वतः, सर्वस्यां सर्वत्र,  
एकस्या भावः एकत्वं, सर्वाभिच्छति सर्वकाम्यति, पूर्वा पुरस्तात्  
इत्यादि । आत् सुमाम इत्यत्र अग्रहणज्ञापकात् स्यादित्ये न  
पुंवद्भावः, तेन सर्वा सर्वे सर्वा इत्यादौ न स्यात् । अत्राहुः—

इदुदन्ताजाद्यदन्ताल्पात्तरच्चेत् द्वयोर्दयोः ।

बुधैः पूर्वं प्रयोक्तव्यं बहूनामपि पूजितम् ॥

(१) प्राग्देशप्रसिद्धत्वेति विशेषणशून्यमित्यर्थः ।

(२) वृत्तौ से स्थितस्य स्त्रेरित्यस्य से कर्त्तव्ये स्थितस्य वाक्यस्थितस्य स्त्रेरित्यर्थः ।  
तेन पूर्वोत्तरे इत्यादौ वाक्यावस्थायां उभयोः पुंवद्भावे पश्चात् समासे दिग्विशेषण-  
त्वात् पुनराप् ।

समाचाराणां भर्तृणां यद्यत् पूर्वं क्रमेण तत् ।  
 संख्यानामल्परूपाणामर्थधर्मादिषु इयम् ॥  
 बाध्यत्वं बाधकत्वञ्च ज्ञेयं पूर्वापरक्रमात् ।  
 यथा हरिहरौ शम्भुकृष्णौ अच्युतशङ्करौ ॥  
 शिवगौर्यौ पितापुत्री मातृताततनूद्भवाः ।  
 भरणीकृत्तिके ग्रीष्मवर्षा विंशतिसप्ततौ ॥  
 धर्मार्थौ गुणवृद्धौ च कामार्थौ मधुसर्पिषी ।  
 आद्यन्तावर्थशब्दौ च धर्मादौ परिकीर्तितौ ॥  
 पक्षेऽर्थधर्मावित्यादि शेषं ज्ञेयं प्रयोगतः (१) ।

मातृताततनूद्भवा इत्यत्र तातापेक्षया मातुरभ्यर्हितत्वम् (२) ।

“गर्भधारणपोषाभ्यां तातान्माता गरीयसी”त्युक्तेः । एवं माता-  
 पितराविति । युधिष्ठिराङ्गुनी, विप्रक्षत्रियविट्शूत्रा इत्यादि-  
 सिद्धये “भ्राता ज्यायान्,” “वर्णः क्रमेण”ति सूत्रद्वयं कुर्वन्त्यन्ये ।  
 तदस्मान्मते तु जन्मवर्णकृताभ्यर्हितत्वात् सिद्धम् । एतत् सर्वं  
 प्रायिकं, धूमाग्नी, लक्षणहेतू, ससुद्राद्री, काकशुक्ती, काशकुश-  
 वल्लज(३)मित्यादि शिष्टप्रयोगतः ।

(१) द्वयोर्वह्णनां वा पदानां मध्ये किञ्चिन्पदं यदि इदन्तं, उदन्तं, अजाद्यदन्तं,  
 अल्पाक्षरं ( अत्र निपातनात् स्वार्थे तरः अन्यथा बहुषु पदेषु नियमो न स्यादिति  
 तत्त्वबोधिनो ) भवेत् तदा तत् पदं बुधैहन्वसमासे पूर्वं पूर्वपदं कृत्वा प्रयोक्तव्यं । एवं  
 वह्णनां मध्ये यत् पूजितं, समाचाराणां भर्तृणां भानां नक्षत्राणां ऋतूनाञ्च तथा  
 अल्परूपाणां संख्यानां यद् यत् पूर्वं तत् क्रमेण पूर्वोपर्यानुसारेण प्रयोक्तव्यम् ।  
 अर्थधर्मादिषु द्वयं प्रयोक्तव्यम् स्वेच्छयेति शेषः । एषां पूर्वोक्तानां बाध्यत्वं बाधकत्वञ्च  
 पूर्वापरक्रमात् ज्ञेयम् । क्रमेणोदाहरणानि यथेति । अर्थधर्मादयो यथा—  
 धर्मार्थौ गुणवृद्धौ इत्यादि ।

(२) अभ्यर्हितत्वं गुरुत्वम् ।

(३) वल्लजाः पुं भूम्नि । उल्लुखल इति भाषा ।

३२२ । ऋतो ङा तत्पुत्रे सगोत्रविद्ये चे ।

( ऋतः ६।, ङा ।१।, तत्पुत्रे ७, सगोत्रविद्ये ७, चे ७ ) ।

३२२ । ऋतो । स च पुत्रश्च तत्तस्मिन्, गोत्रञ्च विद्या च ते, समाने गोत्रविद्ये यस्य तत् तस्मिन् । तच्छब्देन ऋदन्तः परामृश्यत इत्यत आह—ऋदन्ते पुत्रे चेत्यादि । तथाच ऋदन्तानां चे ङा स्यात् ऋदन्तपुत्रयोः पूर्वोत्तरदयोर्विद्यायोः निसम्बन्ध-वाचित्वे सतीत्यर्थः । तत्रादौ योनिसम्बन्धोदाहरणमाह माता-पितराविति—माता च पिता च तौ, पिता च पुत्रश्च तौ इत्यादि वाक्यम् । एवं मातापुत्रावित्यादि । पुत्रार्थग्रहणात् पुत्रौ च (१) दुहितात्मजौ इति स्यादिति कश्चित् । होतापोताराविति—होता च पोता चेति वाक्यम् । एवं नेष्टा च उद्गाता च नेष्टोद्गातारौ (२) होतापोतारौ च नेष्टोद्गातारौ च ते होतापोतानेष्टोद्गातारः, समस्तयोर्दयोः पुनश्च पूर्वोत्तरदव्यवस्थाया अविरुद्धत्वात् । होता च पोता च नेष्टा च होतपोतनेष्टारः इत्यत्र न स्यात् से सर्वा-दिदम् आदिदं, सर्वान्तदमुत्तरदमिति पूर्वाचार्यैर्व्यवस्थितम् अतः पोतशब्देन व्यवहितत्वात् (३) । होतपोतनेष्टारश्च उद्गाता च ते होतपोतनेष्टोद्गातार इत्यत्र तु स्यादेव, समस्तासमस्तयोर्दयोः

(१) पुत्रौच पुत्रश्च पुत्रावित्येकशेषः ।

(२) नेष्टा ऋत्विक् । उच्चैर्गायतीति उद्गाता, सामवेदविदुत्राङ्गणः ।

(३) अत्र पोतशब्दस्य उत्तरपदत्वाभावात् होतशब्दस्य पूर्वपदत्वेऽपि तस्य ऋकारस्य ङा न स्यात् । एवं नेष्टशब्दस्य उत्तरपदत्वेऽपि पोतशब्दस्य पूर्वपदत्वा-भावात् तस्यापि ऋकारस्य ङा न स्यादिति बोध्यम् ।

चे स्थितस्य ऋदन्तस्य डा स्यात् ऋदन्ते पुत्रे च परे  
सगोत्रविद्ये ।

मातापितरौ, पितापुत्री, होतापोतारौ ।

पुनश्चे पूर्वोत्तरव्यवस्थाया अविरुद्धत्वात् (१) होतादीनां  
ऋत्विग्विशेषवाचिनां समानविद्यासम्बन्धः काले रश्मितः ।  
यथा ब्रह्मोद्गाढ-होत्रध्वर्यु-ब्राह्मणाच्छंसि-प्रसोषी । प्रति-  
ष्णाढ-पोढ-प्रतिच्छत्रच्छवाक-नेष्ट्रगनीध्र ब्राह्मिर्त्तितौ ॥ वेद  
विद्वणोतीति । सगोत्रविद्ये किम् ? वक्तृश्रीः (१) ।

अवायुदेवतार्थस्य तस्मिन् । वायुभिन्नस्य दपर्णित्वम् (२) ।  
स्यात् अवायुदेवतार्थे शब्दे परे । इन्द्रासोमी, इन्द्रापूषणी, इन्द्रा-  
वृहस्पती, मित्रावरुणी, अग्नाविष्णु, सूर्याचन्द्रमसौ । इह देवता-  
शब्देन येषामेकेन मन्त्रेण यैः पदैर्वा वेदे सहदानमुक्तं तेषामेव  
ग्रहणं, तेन ब्रह्मप्रजापती शिववैश्रवणी स्कन्दविशाखी रविचन्द्रौ  
इत्यादौ न स्यात् । तथाच रविचन्द्रावपि नोपलक्षिताविति घट-  
कर्परः । अवायु इति किम् ? अग्निवायू वाय्वग्नी ।

अग्नेर्डी सोमवरुणयोः । अग्नेर्डी स्यात् सोमवरुणशब्दयो-  
र्देवतार्थे चे । अग्नीषोमौ अग्नीवरुणी ।

लवे कुशस्य । अदेवार्थोऽयमारम्भः । कुशस्य डी स्यात्  
लवशब्दे परे । कुशीलवाविति वाल्मीकिप्रयोगः ।

(१) समस्तयोरिव समस्तासमस्तयोरपि पदयोः पुनर्दन्ते पूर्वोत्तरपदव्य-  
वस्था अविरुद्धैवेत्यभिप्रायः ।

३२३ । चगैक्यं क्लीवम् ।

( चगैक्यं १, क्लीवम् १ ) ।

चस्यैक्यं गस्यैक्यं वञ्च क्लीवं स्यात् ।

दिवो द्यावा परदे, पृथिव्यां दिवस् च । परदे परे दिवो द्यावा स्यात्, पृथिव्यान्तु द्यावादिवसी च । द्यौश्च भूमिश्च द्यावाभूमौ, द्यावाक्षमे । देवतार्थस्यैव विधानात् द्युसरसी इत्यादौ न स्यात् । अनीबन्तभूमिशब्दस्यैव वेदे सहदानेनोक्तत्वेन देव-तार्थत्वादीबन्ते न स्यात् । तथाच ऐक्यं भिन्दन् द्युभूम्योरिति सूर्य-शतकम् । परदग्रहणात् सर्वान्तद एव, तेन द्युभूमिसूर्या इत्यादौ न स्यात् । द्यौश्च पृथिवी च दिवस्पृथिव्यौ, द्यावा-पृथिव्यौ । दिवसिति अविक्ततनिर्देशान्न विः ।

उषासोषसः । देवतार्थस्योषसः परदे परे उषासा स्यात् चे । उषासानक्तं, उषासासूर्यौ ।

अग्नेर्न तौ त्रिमत्यवैष्णवे । वैष्णवभिन्ने त्रिमति पदे परे अग्नेर्डी डा च न स्यात् चे । अग्निश्च मरुच्च तौ देवते अस्य अग्निमारुतं हविः । अग्निवारुणीमनडाहीमालभेत । वैष्णवे तु आग्नावैष्णवं चरु । त्रिमति किम् ? आग्नेन्द्रं कर्म ।

३२३ । चगे । चञ्च गञ्च तौ तयोरैक्यं चगैक्यं, चगैक्यञ्च वञ्च तत् । चस्यैक्यमित्यादि — ऐक्यं समाहारः, स चगयोरित्यर्थः । स च एक एव । तत्र समुदायिभ्योऽन्यः समुदाय इति न्याया-देकत्वं सिद्धमनेन तु क्लीवत्वं विधीयते । ये तु समुदायिभ्योऽन्यः

समुदाय इत्याहुः, ते एकत्वातिदेशार्थं पृथक् सूत्रं कुर्वन्ति ।  
अनेकार्थाभिधायिनः शब्दस्यैकार्थाभिधायित्वासम्भवात् (१) । वञ्च  
इति । अधिस्त्रीत्यादौ पूर्वदार्थप्राधान्यात् (२) लिङ्गकृतप्रयोगवै-  
लक्षणाभावे प्राप्ते उन्मत्तगङ्गमित्यादावन्यदार्थत्वादन्यलिङ्गतायां  
प्राप्तायां वचनमिदम् ।

उपज्ञोपक्रमं षे तदादित्वकथने । उपज्ञायत इत्युपज्ञा,  
आतोऽन्तःशब्देरिति डः । उपक्रमस्यत इत्युपक्रमः, ढे घञ् ।  
उपज्ञोपक्रमान्तं षे क्लीवं स्यात्, तयोरुपज्ञोपक्रमयोः प्राथम्यस्य  
प्रतिपादने सति । सर्वज्ञस्योपज्ञा सर्वज्ञोपज्ञं वेदः, सर्वज्ञेना-  
दावुपज्ञायते इत्यर्थः । आढ्यस्योपक्रमः आढ्योपक्रमं यज्ञः, आढ्ये-  
नादावारब्ध इत्यर्थः । केकय्युपज्ञं वत बह्वनर्थमिति भट्टिः । तदा-  
दित्वकथने किं ? देवदत्तोपज्ञाप्रकारः (३) ।

छाया बह्वनाम् । छायान्तं षे क्लीवं स्यात्, सा चेद्बह्वनां  
सम्बन्धिनी । वृक्षाणां छाया वृक्षच्छायं, विच्छायम् (४) । बह्वनां  
किं ? वृक्षस्य वृक्षयोर्वा छाया वृक्षच्छाया ।

सङ्घे सभा, गृहेऽमनुष्याराजराजार्थाभ्यां च । सभान्तं षे  
क्लीवं स्यात् सङ्घे, गृहे तु मनुष्यभिन्नेभ्यो राजभिन्नराजार्थेभ्यश्च ।

(१) ये तु समुदायिभ्यः समुदायो न भिद्यते इत्याहुस्तन्मते समुदायिनामने-  
कत्वात् तदभिधायकस्य शब्दस्य एकार्थाभिधायकत्वासम्भवादेकत्वं न स्यात्, अतस्त-  
दर्थं ते एकत्वविधायकं पृथक् सूत्रं कुर्वन्तीत्यर्थः । अतएव “एकं समाहारे” इति  
संक्षिप्तसारे समासपादे ३५० सूत्रम् ।

(२) अधीत्याद्यव्ययपदार्थस्य प्रधानत्वादित्यर्थः ।

(३) अत्र उपज्ञा ज्ञानमार्त्तं नत्वादज्ञानम् ।

(४) विः पक्षी ।

देवतानां सभा संहतिः देवतासभं, एवं दासीसभं, स्त्रीसभम् । सङ्घे किम् ? दासीनां सभा गृहं दासीसभा । गृहे तु रक्षःसभं, पिशाचसभम्, अमनुष्यशब्दस्य रक्षःपिशाचादौ रूढत्वात् । नृप-सभम्, इनसभम् (१) । कौचकवधे तु नृपतिसभामगमहेपमाना इत्यत्र नृपतिशब्दो राजविशेषवाची, न तु राजसामान्यवाची । अतएव चन्द्रगुप्तसभा इत्यत्र न स्यात् । नृणां पतिर्यत्र सभायां सा नृपतिसभेति कश्चित् । अराजेति किम् ? राजसभा । गृहे किम् ? राजसभमिति पूर्व्वेण ।

उशीनराख्यासु कन्या । उशीनराख्य-जनपद-प्रतिवद्ध-ग्रामाणां संज्ञासु विषयभूतासु कन्यान्तं ये क्लीवं स्यात् । सौशमीनां कन्या सौशमिकन्यं, आह्वरकन्यम् । उशीनराख्यासु किम् ? दार्त्तिकन्या ।

वा तु छाया-सेना-सुरा-शाला-निशाः । छायाद्यन्तानि ये क्लीवानि स्युर्वा । वृक्षस्य वृक्षयोर्वा छाया वृक्षच्छायं, नृसेनं, यवसुरं, गोशालम्, अश्वनिशं । पक्षे वृक्षच्छायेत्यादि ।

व्य-संख्याभ्यां पथो य-गे च । व्यसंख्याभ्यां परः कृतसान्तपथः क्लीवं स्यात् ये षे गे च । विशिष्टः पन्थाः विषयम्, उत्कृष्टः पन्थाः उत्पथम् । विरुद्धान्यविशब्दात् कुशब्दाच्चान्यथेति चान्द्राः । तथाच व्यध्नो दुरध्नो विपथः कदध्वा कापथः समा इत्यमरः । वाटः पथश्च मार्गश्चेति त्रिकाण्डशेषेऽदन्तपुंनिङ्गपथदर्शनात् तन्नैव समासे सिद्धमिति रायः । एकत्रासी पन्थाच्चैति एकपथं, द्वयोः

(१) इनो वनति । इन-सर्व्वे वने = जगदिति विश्वः ।

प्रत्याः द्विपथं, चतुर्णां पथां समाहारश्चतुष्पथम् । आभ्यां किम् ?  
सत्पथः । पथ इति किम् ? अप्रत्याः (१) ।

अर्द्धर्चादि-व्यविशेषणे । अर्द्धर्चादिव्यविशेषणं च क्लीवं स्यात् ।

अर्द्धर्चादिर्यथा—

अर्द्धर्च्चं सरकं विमान-मलिनं मानं गृहं मोदकम्

धर्मं शर्मं सुवर्णं-वर्णं-रुचकं शङ्खं क्रमं गोमयम् ।

वज्रं छत्र-पवित्र-पद्म-चक्रं शेषं तमालाढकम्

सारं शाटक-कर्पटावुद-नडं पिन्धाक-कन्दौषधम् ॥

कासार-व्रत वासराऽङ्गन-नखं कार्षापणं वल्कलम्

शीर्ष-स्थायु-पिधान-वेणु-बलय-प्रग्रीव-कोलाहलम् ।

माषोद्योग-दलान्धकार-कवचं कान्तार-देहाश्रमम् ।

पात्रीवं तितउ (२) प्रवाल-चरणं शीलं खलीनं मुखम् ॥

जीवातु-वस्तु-कुलिश ध्वज-मुस्त-कुञ्ज-

द्रोणोपवास-कुमुदीदन-शूल-कष्टम् ।

आकाश-कोश-पटलामलकावतंसं

प्रस्थ-व्रण-स्तवक-संक्रम-सानु-शृङ्गम् ॥

तन्तु-करण्डक-कुट्टिम-कच्छं सङ्गम-सम्बल-ताण्डव-पुच्छम् ।

क्षेम-क्षेडित-पातक-चमसं यूपं चिक्षस-करिरं दिवसम् ॥

पारावाराव्यय-शतमानं यूप-युगन्धर-दिन-सन्तानम् ।

टङ्क-कमण्डलु-पल्लव-षण्डं चरणं तोरण-नूपुर-मुण्डम् ॥

(१) अत्र नञोऽङ्गे इत्यप्रत्ययनिषेधात् ।

(२) चालनी तितउः पुमानित्यमरः । चालनं तितउ प्रोक्तमिति रत्नकोषः ।



मण्डप-कङ्कण-चन्दन-वंगं किशलय-दीपद-गिखर-विदीपम् ।

कम्बु-तडागं कुतपं तीव्रं द्विक-द्वीपं पीठक-निष्कम् ॥

तूर्यं-सैन्धव-राद्राणि वर्ष-निर्याम-वासायम् ।

कटकं वारवाणोऽथ पद्मं भवनमासनम् ॥

क्षीवं शरीरं कुसुमं लोमारण्यं लणं सुखम् ।

वस्त्रं दण्डं वमन्तानप्रत्रं हस्तं वृनादयः ॥

केषाञ्चिद्विदुषामत्र वैदिकत्वात्सम्पत्ताः (१) ।

अद्वैतादिः समाख्यानः गर्भं क्षेत्रं प्रयोगनः ।

रेपनिष्ठादिना कोरकतेजादयः । अद्वैतादिप्रायसि य-

काद्वैतान्तरेषु क्लृप्तम् अद्वैतप्रणं यथा—अत्रयं अः, परं

राद्वैतान्तिः ।

शब्देन सङ्कीर्तनम् अनुवादः। कठाश्च कालापाश्च (१) कठ-  
कालापम् प्रत्यङ्गात्, कठाश्च कौथुमाश्च कठकौथुममुदगात् । यदा  
कठादीनां प्रतिष्ठोदयौ शब्देनानूद्येते तदैवेदमुदाहरणं, यदा  
प्रथममेवोपदेशस्तदा उदगुः कठकालापा इत्यादि । स्थेनोः किम् ?  
अनिन्दिषुः कठकालापाः । त्वां किम् ? तिष्ठन्ति कठकौथुमाः ।

अक्लीवयजुःसोमयागानाम् । क्लीवलिङ्गभिन्नानां यजुर्वेदवि-  
हितसोमपानोपलक्षितयागवाचिनां चे ऐक्यं स्यात् । अर्कश्च अश्व-  
मेधश्च अर्काश्वमेधं, साङ्गाश्च अतिरात्राश्च साङ्गातिरात्रम् । अक्ली-  
वेति किं ? राजसूयवाजपेये । यजुरिति किम् ? इषुवज्जौ (२) ।  
सोमयागेति किं ? दर्शपौर्णमासी ।

पाठनिकटानाम् । अध्ययनेन प्रत्यासन्नानां चे ऐक्यं स्यात् ।  
यस्तावद्देदमर्थज्ञानं विना क्रमात् पठति स क्रमकः प्रथमपाठी,  
यश्च तस्यैवार्थमधीते स वार्त्तिकः, क्रमकवार्त्तिकं, पदकक्रमकं,  
पदानां क्रमस्य च पाठः प्रत्यासन्नः (३) । छात्रीपाध्यायं, गुरु-  
शिष्यप्रत्यासत्तौ पाठ एव निमित्तम् । पाठेति किं ? पितापुत्रौ ।  
निकटानां किं ? याज्ञिकमीमांसकौ ।

अप्राणिजातीनाम् । प्राणिभिन्ननिष्ठा या जातिस्तद्वाचिनां चे

(१) कलापिना प्रोक्तं छन्दोऽधीयते कालापाः ।

(२) सामवेदविहितौ ।

(३) पदमधीते पदकः । क्रममधीते क्रमकः । वेदाभ्यासौ पदमधीत्यैव क्रम-  
मधीते इत्यध्ययनासत्तिनिमित्ते पदकक्रमकसंज्ञे । वृत्तिमधीते वार्त्तिकः । क्रममधी-  
त्यैव वृत्तिमधीते इत्यध्ययनासत्तिनिमित्ते क्रमकवार्त्तिकसंज्ञे इति बृहन्-  
सुग्धबोधम् ।

ऐक्यं स्यात् । आरा चर्मभेदिका शलाका, शस्त्री कुरिका, आरा च शस्त्री च आराशस्त्रि । धाना शृष्टयवाः, शष्कुलिः पिष्टकभेदः, धानाशष्कुलि, द्रुमशैलम् । रञ्जिता नु विविधास्तरुशैला इति तु तरुप्रधानाः शैलास्तरुशैला इति शाकपार्थिवादित्वात् । व्यक्तिपरत्वेन (१) निर्देशादिति परे । एवमिह कुण्डे वदरामलकानि सन्तीति । अप्राणीति किं ? विप्रचक्षिथी । जातीति किं ? विन्ध्यहिमालयौ । एवं रूपरसगन्धस्पर्शाः, गमनाकुञ्चने इति गुणक्रियानिष्ठाया जातेरभावात् (२) ।

भिन्नलिङ्गनदीदेशनगराणाम् । भिन्नलिङ्गानां नद्यादिवाचिनां चे ऐक्यं स्यात् । नदीनां नित्यस्त्रीलिङ्गत्वात् नदेः सह चे अस्य विषयः । गङ्गा च शोणश्च गङ्गाशोणम्, उद्देरावति (३) राढामगधं वरेन्द्रीमगधम् (४) । पृथक् नदीग्रहणात् देशोऽत्र जनपदाख्यः । तेन कैलासश्च गन्धमादनश्च कैलासगन्धमादने इत्यादौ न स्यात् । मथुराकान्यकुञ्जं, मथुरापाटलिपुत्रम् । नगरस्य देशत्वेऽपि ग्रहणात् ग्रामवाचिनां नगरवाचिना सह, नगरवाचिनां च ग्रामवाचिना सह न स्यात् । तेन जाम्बवश्च ग्रामः शालूकिनी च नगरी जाम्ब-

(१) तरुशैलविशेषपरत्वेन, न तु जातिपरतयेत्यर्थः ।

(२) यादृग्जातीयस्येति न्यायात् प्राणिवर्जनाद् द्रव्यजातीयस्यैव ग्रहणं, तेन रूपरसगन्धाः गमनाकुञ्चनप्रसारणानि इत्यादौ न स्यात् इति बृहन्-सुग्धबोधम् ।

(३) उद्दरो जलोत्क्षेपको नदभेदः, इरावती नदी

(४) वरेन्द्री गौड़ीयराजधानी ।

वशालूकिन्धौ, शौर्यं नगरं क्तैतवता ग्रामः शौर्यैतवते । कश्चित्  
शौर्यैतवतमित्याह । भिन्नलिङ्गानां किं ? गङ्गायमुने, राडाव-  
रेन्द्रौ कान्यकुञ्जपाटलिपुत्रे ।

अवहिष्कृतशूद्रक्षुद्रजन्तुनित्यविरोधिनाम् । एषां चे ऐक्यं  
स्यात् । रजकतन्त्रवायं, तच्चायस्कारं, भिन्नधीवरम् । इति मे यान्ति  
दिवसाः समं रजकनापितैः इति त्वेकशेषात् । येन भुक्ते पात्रं  
पुनर्गठनेन विना न शुध्यति स वहिष्कृतः शूद्रो यथा चारुडाल-  
हडिडिपौ । दंशमशकं, यूकालिचम् (१) ।

क्षुद्रजन्तुरनस्थिः स्यादथवा क्षुद्र एव यः ।

शतं वा प्रसृतौ येषां केचिदा नकुलादपि ॥ (२) इति ।

क्षुद्र एव य इति यत्रदृश्य इत्यर्थः । अश्वमहिषं, श्वशृगालम् ।  
नित्यविरोधिनां किं ? देवासुराः, कुरुपाण्डवा इत्यत्र नैमित्तिक-  
विरोधः ।

गवाश्वादीनाम् । गवाश्वादीनां चे ऐक्यं नित्यं स्यात् ।

गवाश्वादौ गवाश्वं स्यात् पुत्रपौत्रं गवाविकम् ।

शक्नन्नेदः श्वचारुडालं गवैडकमजैडकम् ॥

(१) यूकाश्च लिच्चाश्च तत् । यूका मत्स्येण उक्तु इति भाषा । लिच्चा यूकाण्डं  
लिकि इति भाषा । लिख्या इत्यपि ।

(२) अनस्थिः—यस्मात्स्थि न विद्यते केवलन्तु चर्म्मशोषितमांसमात्रमस्तीत्यर्थः ।  
प्रसृतौ करकोषे येषां शतं स्यात् शक्नोतीति शेषः । अत्र शतशब्दो बहुवचनः,  
शतसहस्राणीत्यर्थः । आ नकुलादिति—नकुलपरिमाणपर्यन्तो जन्तुः क्षुद्रजन्तु-  
रित्यर्थः । सर्वोपसंग्राहकत्वात् नकुलपर्यन्तमित्येतदेव लक्षणमादरणीयमिति  
गोपीचन्द्रः ।

	Rs.	1	14
*Markandeya Purana, Fasc. 5-7 @ /10/ each	...	6	4
*Mimāṃsā Darśana, Fasc. 10-19 @ /10/ each	...	3	12
*Nyāyavārtika, Fasc. 1-6 @ /10/ each	...	5	0
*Nirukta, Vol. IV, fasc. 1-8 @ /10/ each	...	1	14
*Nīṭisāra, Fasc. 3-5 @ /10/ each	...	4	6
Nīṭyācarapaddhati, Fasc. 1-7 @ /10/ each	...	6	14
Nīṭyācarapradīpikā Vol. I, Fasc. 1-8; Vol. II, Fasc. 1-3 @ /10/ each	...	0	16
Nyāyabinduṭīkā, Fasc. 1 @ /10/ each	...	6	0
*Nyāya Kusumājñali Prakaraṇa Vol. I, Fasc. 2-6; Vol. II, Fasc. 1-3 @ /10/ each	...	2	0
Nyayasāra	...	10	0
Padumawati, Fasc. 1-5 @ 2/	...	1	14
*Pāricīṭa Purāṇa, Fasc. 3-5 @ /10/ each	...	4	6
Prākṛita Paingalā, Fasc. 1-7 @ /10/ each	...	3	2
Prithivirāj Rāsa, Part II, Fasc. 1-5 @ /10/ each	...	1	0
Ditto (English) Part II, Fasc. 1 @ 1/-	...	1	8
Prākṛita Lakṣaṇam Fasc. 1 @ 1/8/ each	...	12	5
Parācāra Smṛti, Vol. I, Fasc. 1-8; Vol. II, Fasc. 1-6; Vol III, Fasc. 1-6 @ /10/ each	...	1	0
Parācāra, Institutes of (English) @ 1/- each	...	1	0
Parīkṣamukha Sūtram	...	3	12
Prabandhacintāmaṇi (English) Fasc. 1-3 @ 1/4/ each	...	3	12
Rasarnavam, Fasc. 1-3	...	1	4
Saddarsana-Samuccaya, Fasc. 1-2 @ /10/ each	...	1	14
Samaraṇeca Kāva Fasc. 1-3, @ /10/	...	2	8
Sāṅkhyā Sūtra Vṛtti, Fasc. 1-4 @ /10/ each	...	3	0
Ditto (English) Fasc. 1-3 @ 1/- each	...	0	10
*Sānkara Vijaya, Fasc. 2-3 @ /10/ each	...	3	12
Six Buddhist Nyaya Tracts	...	2	0
Srāddha Kriyā Kaumudī, Fasc. 1-6 @ /10/ each	...	1	0
Sragdharā Stotra ( Sanskrit and Tibetan )	...	2	8
Suṣṛūta Sāhita, (Eng.) Fasc. 1 @ 1/- each	...	1	4
Suddhikaumudī, Fasc. 1-4 @ /10/ each	...	1	4
Sundāranandam Kavyam	...	1	0
Surya Siddhanta fasc. 1	...	1	4
Syainika Sastra	...	1	0
*Taittīrya Brahmana, Fasc. 11-25 @ /10/ each	...	9	6
Pratisakhya, Fasc. 1-3 @ /10/ each	...	1	4
*Taittīrya Sāhita, Fasc. 27-45 @ /10/ each	...	11	14
Tāṇḍya Brāhmaṇa, Fasc. 10-19 @ /10/ each	...	6	14
Tantra Vārtika (English) Fasc. 1-8 @ 1/4/ each	...	10	0
*Tattva Cintāmaṇi, Vol. I; Fasc. 1-9, Vol II, Fasc. 1-10, Vol. III, Fasc. 1-2, Vol. IV, Fasc. 1, Vol. V, Fasc. 1-6, Part IV, Vol II, Fasc. 1-12 @ /10/ each	...	24	6
Ditto Prakas, fasc. 1,2, @ /10/ each	...	0	0
Tattvārthadhigama Sūtram, Fasc. 1-3 @ /10/ each	...	1	4
Tīrthacintāmaṇi, fasc. 1, @ /10/ each	...	1	14
Trikāṇḍa-Manḍanam, Fasc. 1-3 @ /10/ each	...	0	10
Tulsi Satsai, Fasc. 1-5 @ /10/ each	...	1	14
*Upamita-bhava-prapañca-kathā, Fasc. 1-2, 5-13 @ /10/ each	...	3	2
Uvāsagadaśo, (Text and English) Fasc. 1-6 @ 1/- each	...	6	14
Vallāla Carita, Fasc. 1 @ /10/	...	6	0
Varṣa Kriyā Kaumudī, Fasc. 1-6 @ /10/ each	...	0	10
*Vāyu Purāṇa, Vol. I, Fasc. 3-6; Vol. II, Fasc. 1-7, @ /10/ each	...	3	12
Vidhāra Pārijata, Fasc. 1-8 Vol. II, Fasc. I @ /10/ each	...	6	14
Ditto Vol. II, Fasc. 2-4 @ 1/4/	...	6	16
Vivādaratnākara, Fasc. 1-7 @ /10/ each	...	3	12
Vṛhat Svayambhū Purāṇa, Fasc. 1-6 @ /10/ each	...	4	0
*Yoga Aphorisms of Patanjali, Fasc. 3-5 @ /10/ each	...	3	12
Yogasāstra of Hemchandra Vol. I, Fasc. 1-3	...	1	14
	...	3	12
<i>Tibetan Series.</i>			
Baudhyastotrasaṅgraha, Vol. I ( Tib. & Sans. )	...	2	0
A Lower Ladakhi version of Kesarsāga, Fasc. 1-4 @ 1/- each	...	4	0
Nyayabindu of Dharmakīrti Fasc. 1	...	1	0
Pag-Sau S'hi T'ñ, Fasc. 1-4 @ 1/- each	...	4	0
Rtogs brjod dpag khri S'iñ ( Tib. & Sans. Avadāna Kalpala Vol. I, Fasc. 1-8; Vol. II, Fasc. 1-7 @ 1/- each	...	11	
Sher-Phyin, Vol. I, Fasc. 1-5; Vol. II, Fasc. 1-3; Vol. III, Fasc. 1-6, @ 1	...		
<i>Arabic and Persian Series.</i>			
Ālamgirnāmah, with Index: (Text Fasc. 1-13 @ /10/ each	...		
Al-Muqadda-i (English) Vol I, Fasc. 1-4 @ 1/- each	...		
Akbarnāmah, with Index, Fasc. 1-37 @ 1/8/ each	...		

\*The other Fasciculi of these works are out of stock and sample be supplied.



